

کراچی سے خیبر تک

حسین حسنی

ابتدائیہ: ڈاکٹر سید ابوالخیر کشفی

4040

مکتبہ زیتون
۱- کے ۳- ناظم آباد منشن
تزد برف خانہ - ناظم آباد
کراچی ۱۸



کراچی سے

خبرنگار

(رپورٹاژ)

حسین حسنی

ابتدائیہ
پروفیسر ڈاکٹر سید ابوالخیر کشفی

مکتبہ زیتون

اسکے۔ ۳ ناظم آباد مینشن۔ ناظم آباد۔ کراچی ۱۸

جملہ حقوق طباعت و اشاعت
بحق فضل ربی ندوی محفوظ ہیں

87309

نام کتاب	کراچی سے خیبر تک
مصنف	حسین حسنی
سال اشاعت	۱۹۹۱ء
تعداد	ایک ہزار
مطبوعہ	شکیل پرنٹنگ پریس کراچی
قیمت	روپے

ناشر

فضل ربی ندوی

مکتبہ زیتون

ا۔ کے۔ ۳ ناظم آباد منیشن ناظم آباد کراچی

ترتیب

۶۵۶۵

۶	عرض مسافر
۹	ابتدائیہ
	(۱)
۱۲	روانگی
	کنار کندھ
۲۵	موہنجو ڈارو
۳۲	ننڈیرو
۳۸	سکھر
۵۲	ستلج پار
۵۲	ملتان
۶۲	ٹیکسلا
۷۸	حسن ابدال
۸۸	انک

۹۴

انک پار

۹۴

پشاور کینٹ

۱۰۳

درہ خیبر

(۲)

۱۱۴

واپسی

۱۲۸

کنار راوی

۱۲۸

لاہور

۱۶۹

حیدرآباد

انتساب

متمو بھیٹا کے نام

عرض مسافر

خواجہ احمد عباس نے ۱۹۳۸ء میں دوسری جنگ عظیم سے قبل دنیا کے گرد ایک چکر لگایا تھا۔ اس سفر کی روئیداد "مسافر کی ڈائری" کی شکل میں منظرِ شو پر آئی۔ یہ سفر پانی کے جہاز سے کیا گیا تھا۔ اور حسب ضرورت کہیں کہیں ریل سے یا موٹر سے۔ ۲۸۵۰ جون کو بمبئی سے روانہ ہوئے اور کولمبو، سنگا پور، بانگکائی، سنگھائی، ٹوکیو، وانکور، لاس انجلیئر، نیویارک، لندن، پیرس، ہیونج، بڈاپسٹ، قسطنطنیہ، انقرہ، بغداد ہوتے ہوئے ۲۲ نومبر کو کراچی اور پھر واپس بمبئی پہنچ گئے۔

میں نے یہ ڈائری اپنے بچپی میں پڑھی تھی۔ انتہائی دلچسپ معلومات افزا اور سحرانگیز۔ اس نے مجھے بڑا متاثر کیا تھا۔ دوران سفر میں نے بھی طے کر لیا تھا کہ واپسی پر میں بھی اپنے سفر کے تاثرات اور حالات تقریباً اسی انداز میں تحریر کروں گا۔ آتے ہی لکھنا شروع کر دیا اور جیب ختم کر چکا تو ایراہیم جلیس کے پاس لے گیا۔ انہوں نے پڑھا اور بہت پسند کیا۔ رپورٹاتر کا نام "کراچی سے خیبرنگ" انہیں نے تجویز کیا۔

پاکستان کو وجود میں آنے سے صرف تین سال ہوئے تھے۔ کیا وقت تھا کیا حالات تھے؟۔ آج کے دور میں تصور بھی نہیں کیا جاسکتا۔ اسلام آباد کا تصور۔ تربیلا ڈیم۔ وارننگ ڈیم۔ اور منگلا ڈیم کا تصور کون کر سکتا تھا کوڑ

بیراج۔ اور سندھ یونیورسٹی۔ پشاور اور دیگر یونیورسٹیاں خواب و خیال میں بھی
 نہ تھیں۔ لنڈی کوتل اور بارٹامار کلبوں کا کہیں وجود نہ تھا۔ مونجو ڈارو میں نہ
 تو اسٹریپرٹ تھا۔ اور نہ کوئی سڑک۔ نہ کوئی ہوٹل۔

یہ سفر کن حالات اور کس طرح کیا گیا؟۔ آج کل اسٹریکٹیشن ڈیپے
 قبل از وقت سیٹ کی بکنگ، جگہ جگہ اعلیٰ درجے کے ہوٹل، ٹورسٹ ڈیپارٹمنٹ
 کارپوریشن کی مہیا کی ہوئی آسائیاں اور اسٹیشن۔ لہذا تفریحی سفر نہایت
 پر لطف، دلچسپ اور آرامدہ۔ ہمیں تو بسا اوقات پلیٹ فارم پر کھلے
 آسمان کے نیچے سونا پڑا اور بھوس کے ہوٹل میں دال روٹی اور کچی پیاز کھانا
 پڑی۔ کہیں چھولے اور کہیں مرچوں بھرے کیاپ۔

اس رپورٹ تازہ میں کہیں کہیں غیر مانوس جغرافیائی اصطلاحات، آب و ہوا
 زمین کی بناوٹ۔ پہاڑوں اور چٹانوں کی ساخت کا تذکرہ ملے گا۔ یہ
 میرے جغرافیہ سے شوق اور شغف کا نتیجہ ہے۔

یہ رپورٹ تازہ میری پہلی کاوش بھی ہے جو اشاعت پذیر ہوئی۔ لہذا
 زبان و بیان میں ناچنگلی اور کہیں کہیں معیار سے گراوٹ کا ہوتا لازمی ہے۔
 مجھے بھی اس کا احساس ہے۔ مگر میں اپنی اس چالیس سال قبل کی تحریر کو
 تبدیل کرنے پر ہرگز تیار نہیں۔

بھلا ہو یا بائے اردو ڈاکٹر مولوی عبدالحق کا۔ اور جناب شجاع احمد
 زبیا کا۔ انہوں نے میری ہمت افسوانی فرمائی اور اپنے پندرہ روزہ
 رسالہ ”قومی زبان“ میں اس رپورٹ تازہ کو جگہ دی اور یہ ۱۶ دسمبر ۱۹۵۱ء

تا یکم مارچ ۱۹۵۲ء تک قسط وار شائع ہوتا رہا۔ مگر بعض ناگزیر وجوہ کی بنا پر پھر قسط شائع ہونے کے بعد یہ سلسلہ منقطع کر دیا گیا۔ اس کے بعد پھر دوبارہ اشاعت کی نوبت نہ آئی۔ بہر حال اب اڑتیس سال بعد مکمل کتابی صورت میں شائع ہو کر بدیہ ناظرین ہے۔

میں محترم ڈاکٹر سید ابوالخیر کشفی صاحب کا شکر گزار ہوں کہ انہوں نے اس کو شروع سے آخر تک ملاحظہ کر کے اپنی رائے قائم کی اور اپنے گراں قدر ابتدائی کلمات اظہار فرمائے۔

میں جناب فضل ربی صاحب کا بھی بڑا ممنون ہوں جنہوں نے اس رپورٹناژ کی طباعت کا اہتمام کیا اور تمام اخراجات برداشت کئے۔ ورنہ یہ مخطوطہ ہی رہ جاتا۔

ابتدائیہ

پروفیسر ڈاکٹر سید ابوالخیر کشفی

جناب حسین حسنی ایک غیر پیشہ در ادیب ہیں۔ اسی لئے لکھنا ان کا مسئلہ ان معنوں میں نہیں جن معنوں میں پیشہ در ادیبوں کا ہوتا ہے۔ وہ ایک حساس اور بے غرض آدمی ہیں اور یہی دونوں باتیں انہیں لکھنے پر مجبور کرتی ہیں۔ وہ دیدہ بیدار کے مالک ہیں اپنے گرد و پیش جو کچھ دیکھتے ہیں اُسے اور اُس کے اسباب کو قلم بند کرنے کے لئے وہ بے چین ہو جاتے ہیں۔ اسی طرح وہ اپنے علم اور مطالعے میں دوسروں کو شریک کرنے کے لئے قلم اٹھاتے ہیں۔ زیر نظر کتاب بنیادی طور پر ان کے احساس اور مشاہدے سے تعلق رکھتی ہے۔

”کراچی سے خیبر تک“ کو جناب حسین حسنی نے ”رپورٹاژ“ کا نام دیا ہے رپورٹاژ یقیناً ایک مستقل صنف ادب ہے۔ اس میں کسی واقعہ کی رپورٹنگ اس انداز سے کی جاتی ہے کہ وہ صحافت کی سطح پر بلند تر ہو کر ادب کی قلمرو میں شامل ہو جائے کہ اردو میں یہ اصطلاح کرشن چندر کے ”پودے“ سے شروع ہوئی جو ترقی پسند مصنفین کی حیدرآباد کانفرنس کی روئداد کا عنوان ہے۔ اس میں حقیقت، افسانوی اسلوب میں پیش کی گئی ہے۔ حسنی صاحب نے اسی زمانے میں یہ سفر نامہ تحریر کیا اور نئی نئی مقبول

ہونے والی اصطلاح کو قبول کر لیا۔ میرے خیال میں اسے سفر نامہ قرار دینے میں کوئی ایسا مضائقہ نہیں۔

”کراچی سے خیبر تک“ — یہ سفر نامہ ۱۹۵۰ء میں لکھا گیا اور کوئی چالیس سال کے بعد شائع ہو رہا ہے۔ چالیس سال کی مدت خاصی طویل ہوتی ہے۔ اس مدت میں بہت سی شائع ہونے والی کتابیں اپنی اہمیت کھو بیٹھتی ہیں، مگر اس سفر نامے کی اشاعت کو رسمی یا بعد از وقت قرار نہیں دیا جاسکتا۔ اس سفر نامے میں کئی ایسے مشاہدے اور تبصرے ہیں جو آج کے حالات اور تناظر میں لکھنے والے کی پیش بینی کی دستاویزی شہادتوں کا درجہ رکھتے ہیں اسی کے ساتھ ساتھ یہ سفر نامہ ان لوگوں کے لئے اپنے وطن کے ماضی اور حالات کو سمجھنے کے لئے ایک رہنما کا درجہ رکھتا ہے جو بعد میں پیدا ہوئے اور جن کے سامنے آج کا پاکستان ہے۔ آج جب وطن عزیز کے کئی حصوں میں دو نوجوان یوں ہی سیر و تفریح کے لئے نہیں نکل سکتے کہ جان کا خطرہ ہر قدم پر دل کی دھڑکنوں کو تیز کرتا رہے گا۔ آج رات بے رات ذوق سیر و تماشا کی تسکین کے لئے کوئی ریل کی پٹریوں کے ساتھ ساتھ قطعِ راہ نہیں کر سکتا۔ اس سفر نامہ کو وہ لوگ بھی بہت دلچسپی کے ساتھ پڑھیں گے جنہوں نے پانچویں عشرہ میں حسین حسنی اور ”موبھیا“ کے ساتھ یوں ہی پاکستان کا سفر کیا تھا اور نئے مقامات دیکھے تھے اور لوگوں سے شناسائی یا دوستی پیدا کی تھی۔ ایسی شناسائی کہ وہ لوگ جن سے ملاقاتیں ہوئیں۔ اگرچہ اپنے ناموں سے محروم ہیں، مگر مسافروں کی زندگی کے کرداروں میں شامل ہیں۔

مجھے بھی آخر الذکر زمرہ میں شامل سمجھیے۔ اسی زمانے میں اور اس کے کچھ بعد انہیں علاقوں میں میں نے جیپ کے ذریعہ سفر کئے، کراچی سے پشاور تک، حسنی

صاحب نے کتنے ہی مقامات کا ذکر یوں کیا ہے کہ میرے ذہن میں بھی وہ مقامات روشن ہو گئے۔ انہوں نے میرے لئے بھی وقت کی گرفت کو اپنے قلم سے دور کر دیا۔ بہت سے مناظر اور مقامات جو دھندلا گئے تھے نقش تازہ بن گئے۔ میرا خیال ہے کہ نئی نسل بھی اس سفر نامے کو دلچسپی کے ساتھ پڑھے گی اور اس ترقی کو بہتر طور پر سمجھ سکے گی جو معیشت و صنعت کے میدان میں اس ملک نے کی ہے۔ نئی نسل کو اس کا اندازہ بھی ہو سکے گا کہ مسافر نواز بہترے کی بات محض شاعری نہیں بلکہ ہماری زندگی کی حقیقت بھی تھی۔

میں نے حسنی صاحب کی پیش بینی کا تذکرہ کیا ہے۔ حسنی صاحب نے عام سندھی کی محرومی کو اپنے دل میں چھبنے والے کانٹے کی طرح محسوس کیا ہے۔ آج سندھ اور سندھی کے استحصال کا تذکرہ ہر طرف چھڑا ہوا ہے ان دنوں عام سندھی کا حال زار ہمارے سامنے تھا، مگر عمومی خیال یہی تھا کہ یہ غریب احتجاج کرنے کے لائق نہیں۔ اور آج یہ تاثر بھی ہے کہ سندھی عوام کا استحصال غیر سندھیوں نے کیا ہے۔ اس میں جزوی صداقت ہے، مگر بنیادی سچ یہ ہے کہ سندھ کے عام آدمی اور ہماری کو سندھ کے وڈیروں اور جاگیرداروں نے انسان نہ جانا، ان کے بازوؤں کی محنت اور عزت و حرمت کو اپنے استعمال اور وہ بھی بے مزد استعمال کی چیز سمجھا۔

حسنی صاحب نے ایک واقعہ کے پس منظر میں مستقبل کو یوں دیکھ لیا۔
 ”سندھی..... ایک پکا ہوا پھوڑا ہے۔ اس کو جب چاہو چھیر دو
 وہ پھوٹ کر بہ جائے گا۔ کیا معلوم وہ کبھی ایسا بھی ہے کہ سیلاب آجائے
 جس میں ہزاروں موہن جوڈار دہہ جائیں۔ کون جانے یہ کب ہوگا“

اور یہ ہوا۔ ہماری ہی زندگی میں۔ ہماری آنکھوں کے سامنے۔ آج کے غیر محفوظ راستے
قومی شاہراہ پر ڈاکے، قصبوں اور بستیوں میں موت کے سائے۔ کون جانے پر
منظر نامہ کب بدلے گا۔

حسنی صاحب کا سفر نامہ بہت رواں دواں ہے۔ کہیں رفتار تیز ہے کہیں
آہستہ۔ ریل، بس اور پیدل سفر کی رفتار مختلف ہی ہوتی ہے۔ اس سفر میں پڑاؤ بھی
آتے ہیں۔ اور قیام کے وہ وقفے جن میں مسافر قدیم تہذیبوں کو بھی دیکھتے ہیں اور زندہ
ناپچ گانا بھی۔ ”زندہ ناپچ گانے“ کی اصطلاح بہت دنوں کے بعد پڑھی اور زندگی
کا پرانا اسلوب ذہن میں تازہ ہو گیا، بالٹس کوپ کے بعد فلم اور سینما کی اصطلاحیں
راج ہوئیں۔ سینما کا لفظ فلم کے لئے استعمال ہوتا تھا اور قصباتی سینما گھروں میں فلم
کے ساتھ زندہ ناپچ گانے کا پیوند لگایا جاتا تھا، جس میں وہ فحش اشارے اور کنا
ہوتے کہ دیکھنے اور سننے والوں کے ماتھے پر پسینہ آجاتا۔

سندھ کے مقامات اور مناظر، ملتان کے مزارات اور دہاں اگر تہی کی خوشبو
اور اس کا دھواں، پنجاب کا بیٹا اور اس کا المیہ، ٹیکسلا اور دہاں تہذیبوں کا سنگم
پٹھانوں کی خودداری اور ایک بچے کو کچھ دینے پر احتجاج کہ اسے بھیک لینا نہ سیکھاؤ
اس کتاب کے صفحات پر ایسی بہت سی تصویریں ہیں۔ یہ سفر نامہ ایک مرقع ہے۔ مناظر
اور کرداروں کا۔ اس کے کردار ہمارے ذہن میں جیسے اپنی جگہ بنا لیتے ہیں۔

اشرف خاں — ایک ننھا پٹھان — اور سرحد کے علاقے میں ایک مہاجر
’ہوٹل‘ (کیفے ڈی پھونس) کے مالک جو مظفرنگر سے نکلے تو ایک دیرانے میں رزق اُن
کے لئے مقدر کر دیا گیا۔ یہ صورتِ حال انسانی زندگی میں نئی نہیں بلکہ یوں ہی انسان

نقل مکانی کرتا رہا ہے اور یوں انسانی تہذیب کا مطالعہ ہیچ دارم شکل ہوتا گیا ہے۔ انہیں کرداروں میں شہرہ آفاق گاماں پہلوان بھی ہیں جن کو بڑی درد مندی کے ساتھ پیش کیا گیا ہے۔ میں حوالے پیش کر کے اس تبصرے کو طویل بنانا نہیں چاہتا۔ ویسے بھی کتاب مختصر ہے اور یہ سارے مناظر تیزی کے ساتھ آپ کے سامنے آجائیں گے۔ حسنی صاحب کا یہ سفر نامہ ہمارے لئے وقت اور مقامات کا سفر بن جاتا ہے۔ ماضی زندہ ہو کر ہمارا حال بن جاتا ہے اور ہم اپنے آپ کو مصنف کے ساتھ مصروف سفر پاتے ہیں۔ یہ سفر نامہ حسنی صاحب کی پہلی کاوش ہے اور انہیں بہت عزیز ہے۔ اسی لئے انہوں نے اس پر نظر ثانی نہیں کی ورنہ زبان کو کئی جگہ بہتر بنایا جاسکتا تھا۔ ویسے یہ اچھا ہی ہے کہ ادبی اسلوب کا رنگ زیادہ نمایاں نہیں کیا گیا۔

یہ سفر نامہ میرے کہنے سے جناب فضل ربی شائع کر رہے ہیں اور میری یہ سفارش ایک ادبی سفارش ہے۔ میری خواہش ہے کہ آج کے پڑھنے والے اپنے ماضی قریب کو ایک باشعور مسافر کی ہم سفری میں سمجھیں۔ یہ سفر نامہ جیسا کہ عرض کیا گیا۔ ایک مرقع ہے اور کسی اہم کی اہمیت اور دلچسپی کبھی ختم نہیں ہوتی۔ اہم کی تصویریں ماضی کو زندہ کر دیتی ہیں۔

سید ابوالخیر کشفی

۱۹ نومبر ۱۹۹۰ء

(۱)

روانگی

روانگی

بارہ بج کر پینتالیس پر کوئٹہ میل تے کراچی چھوڑ دیا تھا وہ کراچی
 جہاں کی زندگی تجارت ہے، روپیہ ہے، درآمد و برآمد ہے۔ ہر شخص
 کی زبان پر روپیہ، روپیہ، روپیہ، روٹی، روٹی، روٹی ہے۔ موٹریں
 ہیں ٹرامیں ہیں، گدھے گاڑیاں ہیں، ہوائی جہازوں کا مرکز ہے۔ لوگ
 آتے ہیں لوگ جاتے ہیں۔ نوکری نہیں ملتی پیسہ نہیں ملتا روٹی نہیں ملتی
 تو کیماری میں جا کر ڈوب جاتے ہیں۔ کیماری جہاں پر سیٹھوں کے
 لئے خوشی کے پیغام آتے ہیں۔ سونا آتا ہے چاندی آتی ہے، تفریح
 اچھی ہے۔ کیماری غریبوں کے لئے کھڑی ہے۔ وہ زندگی سے
 تنگ آکر گھوڑے دوڑاتے ہیں۔ جو آج تک زندگی کے اس کنارے
 تک نہ پہنچ سکے۔ بیچ میں نہ جاتے کہاں غائب ہو گئے۔

کراچی میں کلفٹن ہے۔ کلفٹن میں موٹریں زیادہ جاتی ہیں جھلا جھل
 ساڑیاں نظر آتی ہیں۔ رنگ برنگے اسکرٹ نظر آتے ہیں۔ پنڈلیاں نظر
 آتی ہیں۔ عریاں باہیں نظر آتی ہیں۔ برفے نقابیں، الٹے ہوئے برفے
 نقابیں گرائے ہوئے۔ ہاتھی گھوڑا چھپے ہوئے کپڑے کے سوٹ
 پہنے مکرانی، کالی کالی ٹوپی کے گجراتی سیٹھ، سندھی پنجابی سب ہی

نظر آتے ہیں۔

کلفٹن میں بیرونی ممالک کے سفارت خانوں پر پھینڈے لہرتے ہیں۔ دنیا کی پانچویں سب سے بڑی مملکت کی وزارت خارجہ کا دفتر بھی وہی ہے۔ عبداللہ شاہ غازی کا مزار ہے۔ ہر جمعرات کو قوالی ہوتی ہے اور رنڈیوں کا چھاپھم نایاب بھی ہوتا ہے۔

میں تو کراچی سے تنگ آ گیا تھا اور چاہتا تھا کہ اس گندی کثیف اور ہنگامی زندگی سے اگر کچھ عرصے کے لئے نجات مل جائے تو اچھا، شام کو جب آفس سے گھر آیا تو مومھیا کہنے لگے۔ کہ ہم پشاور وغیرہ کی سیر کو جا رہے ہیں تم بھی چلتے ہو؟ میں تو موقع کا منتظر ہی تھا۔ میرا ارادہ تھا کہ اگر کبھی موقع ملا تو پاکستان کی سیر ضرور کروں گا جب تک آزادی ہے بے فکری ہے شادی بیاہ کا چکر بھی نہیں ہے ایسے موقع سے ضرور فائدہ اٹھانا چاہیے۔

بھیا نے ذرا متہ بسورا کیونکہ ان کی ملازمت پہلی تاریخ سے چلی گئی تھی جب کہ ہم آزاد تھے۔ ملک میں جمہوری راج قائم تھا ملازمت کی کوئی گارنٹی نہ تھی۔ بھلا ہومیہابی کا اس تازک وقت میں انھوں نے بڑی مدد فرمائی۔

”آپ تو چلے جلیئے ایسے موقعے زندگی میں تھوڑے آتے ہیں اور پھر ابھی تو آپ آزاد ہیں۔ شادی بیاہ ہو جانے کے بعد پھر کون سیریں کرتا ہے، گھر کے جھگڑے آدمی کو دیوانہ بنا دیتے ہیں ویسے

علا وزارت خارجہ کا دفتر موہٹا پبلیس میں تھا۔ اب اسلام آباد میں ہے۔

بھی ہم لوگوں کی آمدنی قلیل ہوتی ہے۔ آپ تو اللہ کا نام لے کر چلے
جائیے ان کی ملازمت چلی گئی تو کیا ہوا خدا مددگار ہے۔“

میں ننانوے روپے چودہ آنے کا کلرک تھا۔ سرسری طور پر خرچ
کا اندازہ کیا دو سو روپے کا خرچ تھا۔ آج مہینے کی تیسری تاریخ تھی۔
تسخواہ پوری رکھی ہوئی تھی۔ صرف بیس روپے آفس میں کٹ گئے تھے
جو میں نے سخت ضرورت کے تحت پیشگی لے لئے تھے۔ میں ایک مل
میں ملازم تھا۔ اس ملازمت میں یہ آسانی تھی کہ ضرورت ہو تو پیشگی بھی
روپے مل جاتے تھے۔ اس لئے سو چار پچاس روپے مالک سے لیے
جائیں اور پچتر روپے ڈاک خانے سے نکلوائے جائیں۔

صبح آفس جاتے ہی دوستوں سے کہا کہ افغانستان جا رہا ہوں
سب مذاق سمجھنے لگے ہیں نے ٹائپسٹ سے عرضی ٹائپ کروائی عرضی
میں سیب لکھوایا کہ میرے بھائی کی شادی ہو رہی ہے۔ اس لئے پشاور
جا رہا ہوں ایک ماہ کی رخصت منظور کی جائے۔ رخصت اور پچاس روپے
منظور ہو گئے۔ روپے بھابھی کے پاس رکھا دیئے کہ جب میں خط لکھوں
تو لاہور روانہ کر دیجیے گا۔

میں تحقیقاتی دفتر اور ڈویژنل سپرنٹنڈنٹ کے آفس گیا کوئی
صورت ایسی نکل آئے کہ ہم لوگوں کو سارے سفر کا پاس مل جائے
اور جگہ جگہ ٹکٹ نہ خریدنا پڑے مگر یہ کوشش بے کار رہی۔
سامان درست کیا سری جانے کا ارادہ تھا۔ اس لیے گرم کپڑے

بھی رکھے بازار میں بستر بند کی قیمت پوچھی تیس روپے بیس روپے
 اوپر کا سانس اوپر اوسنے کا نیچے کا نیچے اٹک گیا۔ بھلا ہم کلرک لوگ کیا
 سیاحت کر سکیں گے۔ بھیا کا بستر بند اور کیمرو لیا تھیلے میں روزانہ
 کی ضروریات کی چیزیں رکھیں مٹو بھیا درسی میں لپٹا ہوا بستر اور ایک
 بکس لئے ہوئے آئے۔

ہم کراچی چھوڑ رہے تھے۔

اردو کا پہلا ریوے ٹائم ٹیبل "اوقات نامہ" خریدا۔ گرمی
 اور دھوپ بہت تیر تھی۔ دور دور تک منجر اور پونے کے پتھر کی
 پہاڑیاں نظر آتی تھیں۔ جنگ شاہی پر پلا مچھلی خریدی پلا مچھلی سندھ کا
 خاص کھانا ہے۔ مچھلی تلی ہوئی تھی۔ سندھی مچھلی کے کپڑے صاف
 نہیں کرتے اس لئے ہیں بھی کپڑے سمیت کھانا پڑی۔

جنگ شاہی ٹھٹھہ کا اسٹیشن ہے۔ ٹھٹھہ ہم دونوں پہلے بھی دیکھا
 چکے تھے لہذا یہ جگہ پروگرام سے خارج تھی۔ مٹو بھیا کی رائے تھی کہ
 پہلے حیدرآباد چلا جائے وہاں سے زیر تعمیر کوٹری بتد دیکھنے چلیں
 پھر حیدرآباد واپس آکر موہن جوڈارو دیکھنے چلا جائے مٹو بھیا
 نے مجھے لیڈر بنا دیا تھا اور کہہ دیا تھا کہ تم لیڈر ہم تمہارے پیچھے
 پیچھے جہاں جاؤ گے چلیں گے جو کھلاؤ گے کھائیں گے۔ چاہے چنے
 ہی کیوں نہ کھلاؤ۔ اس لئے ٹکٹ میں نے خریدا جو ڈوکری (موہن
 جوڈارو) کا تھا اور ہم سیدھے ڈوکری جا رہے تھے۔

مچھلی کھانے سے ممو بھیا مزدوں میں آگئے۔ جھم پیر پر کہنے لگے "یار کباب لے لو،"

ان کے کباب کے مطالبہ پر میں نے کہا "ابھی گھر سے کھانا کھا کر چلے ہیں۔ پتا مچھلی کھائی ہے اب کباب کا ارادہ ہے" مگر ممو بھیا کب ماتنے والے تھے "ہم تو کھائیں گے" کیا لیتے پڑے کوٹری پر انگوڑی لیے میں تل پر دھونے گیا۔ سوال درپیش تھا کہ دھو کر کس چیز میں رکھے جائیں میں نے شرارت سے کہا نکال لے اپنا رومال!؛

یار رومال خراب ہو جائے گا۔

پھر میں کیا کروں گا ہے میں رکھوں!؛

اچھا یار لو!؛

ممو بھیا نے اپنا سفید رومال نکال کر پھیلا دیا، گاڑی کوٹری سے روانہ ہو چکی تھی اور دریائے سندھ کے کنارے جا رہی تھی۔ سامنے کوٹری کا پل تھا۔ دریا طعیناتی پر تھا۔ اس لئے پانی کناروں سے نکل کر چار۔ چار۔ چھ چھ میل پھیلا ہوا تھا۔ لائین کے دونوں طرف پانی ہی پانی نظر آتا تھا۔ گاڑی اس مقام پر پہنچی جہاں دریائے سندھ پر تیا بیراج تعمیر ہوا ہے اور جو کوٹری بیراج کے نام سے مشہور ہے۔ میں سنگ بنیاد رکھنے سے پہلے وہ مقام دیکھ آیا تھا اور راستے میں اتنی گرد ملی تھی کہ

ایک جگہ ڈرائیور سے کہتا پڑا چرپ کور کو؟ کہیں ایسا نہ ہو کہ ہم
گڑھے میں گر پڑیں، اور ہوا بھی ایسا ہی اگر ڈرائیور جیپ نہ روک
لیتا تو واقعی ہم سب گڑھے میں جا گرتے کیوں کہ گرد کی وجہ سے
ہمیں کچھ سمجھائی نہیں دیتا تھا۔

ہمارے سامنے ایک بہت بڑا کھدائی کا انجن نہر کھود رہا تھا
اور مٹی کھود کھود کر دونوں کناروں پر ڈال رہا تھا اور ایک انجن
مٹی برابر کر کے کنارے بتا رہا تھا۔ دور کچھ کرینیں دریا کے کنارے
کام کر رہی تھیں میں مٹو بھیا کو بتا رہا تھا۔ وہ ورکشاپ ہے وہ
دیکھئے وہ جو کرین نظر آرہی ہے۔ بس اسی جگہ سنگ بنیاد رکھا گیا
ہے وہ آفس ہے۔ اور وہ مزدوروں کے جھونپڑے ہیں۔“

اب ہمارے ایک طرف بولوں کا جنگل تھا۔ دوسری طرف
چٹیل میدان اور کہیں کہیں چوتے کے پتھر کی پہاڑیاں جنگل نہایت
گھنا تھا اور سارے جنگل میں پانی ہی پانی نظر آتا تھا۔ بات یہ ہے
کہ دریائے سندھ کے کناروں سے پانی نکل کر دور تک پھیل جاتا
ہے۔ بس کی وجہ سے جنگل پیدا ہو جاتے ہیں زیادہ تر جنگل کھجور بنا
(بھاٹی) اور ببول کے ہیں۔

ہم دریائے سندھ کے مغربی کنارے پر جا رہے تھے کم آباد
ہونے کی وجہ سے اکثر اسٹیشن بنا کر اجاڑ دیئے گئے تھے ہیں
ایسے اجڑے ہوئے کئی اسٹیشن ملے۔

شام ہو چکی تھی سامنے کوہ کر تھر کے پیچھے۔ دور آفتاب
 زویا ہو رہا تھا۔ جنگل لائین کے دونوں طرف تھا۔ اور گاڑی تھا
 تیری سے مٹر کی جانب پہاڑوں میں دندناتی ہوئی داخل ہو گئی
 کوہ کر تھر ہمالیہ ہی کے سلسلے ہیں۔ یہ پہاڑ بہت نرم پتھر کے
 ہیں ان کو بھی چونے کا یاریت کا پتھر کہتا چاہیے دھوپ سے ہلکے
 ہوئے پہاڑ ہیں کہیں کہیں پہاڑ پھسل گئے ہیں پھر دھوپ سے
 ترخ گئے ہیں اور درازیں سی بن گئی ہیں یہاں دریا کے کنارے
 پہاڑ سے ٹکراتا ہے۔ رپوے لائین پہاڑ کی کمر سے لپٹی، بل کھاتی
 سرنگوں میں سے ہوتی ہوئی جاتی ہے ایک طرف دریا ہے دوسری
 طرف اونچے اونچے پہاڑ ہیں۔ منظر بڑا ہیبت ناک اور دلچسپ ہے
 پہاڑوں سے نکلنے کے بعد گاڑی ایک چھوٹے سے اسٹیشن پر
 رکی یہ سندھیوں کا قبیلہ گاہ سہون تھا۔ یہاں سال میں ایک دفعہ
 بہت بڑا میلہ لگتا ہے۔ کہتے ہیں کہ یہاں پیران پیر کے نواسے
 دفن ہیں۔ ان کے علاوہ ایک اور کوئی بزرگ ہیں جن کا مزار بنا ہوا
 ہے۔ ہیں اسٹیشن پر اترا ایک فقیر نے جو لوہان سلگاتے ہاتھ میں
 چٹا لٹے سر پر کٹھیری ہاتھوں کے مانند سرخ ٹوپی پہتے جس میں سلمہ
 ستارے کا کام ہو رہا تھا۔ چٹا بجاتے ہوئے لوہان ہمارے
 سامنے کر دیا "دو خدا کے نام پر بڑے پیر صاحب کی نیاز"
 جس طرح اپنے دفتر کی کھڑکی پر کھڑے ہوئے فقروں کو

علا اس وقت مجھے ہی بتایا گیا اور مجھے سہون کے بارے میں زیادہ معلومات بھی نہ تھیں۔

دن میں نہ جاتے کتنی بار سلام کرتا ہوں؛ اسی طرح میں نے سلام کو ہاتھ اٹھایا۔ بابا۔ معاف کرو اور آگے بڑھ گیا۔ ایک صاحب سے پوچھا مزار اور زیارت گاہ کتنی دور ہے۔ انہوں نے ہاتھ کے اشارے سے بتایا وہ روشنی نظر آرہی ہے یہاں سے دو میل دور یکے جاتے ہیں۔ بھے اندھیرے میں کچھ نظر نہ آیا اور گاڑی چل دی دادو میں ہم نے کھانا کھایا مچھلی کی تلاش تھی مگر نہ ملی مجبوراً مرجوں بھرے کباب کھائے منہ چل کر کباب ہو گیا۔

رات کو ایک یکے ڈوگری پہنچے پلیٹ فارم کے دوسری طرف اتنے کیونکہ پلیٹ فارم پر دوسری گاڑی کھڑی تھی جیب گاڑیاں چلی گئیں تو پلیٹ فارم پر آئے گرمی کے مارے برا حال تھا گرمی جلس۔ ہلکا ابر سندھ میں بادلوں سے کبھی غلطی نہیں ہوتی اس لئے بارش کا کوئی امکان نہ تھا۔

میں پہلے بھی یہاں آچکا تھا صرف مومچھیا کی وجہ سے آیا تھا پہلے جب آیا تھا تو سردی کی وجہ سے برا حال تھا اور اندھیرے میں کچھ نظر نہیں آتا تھا۔ اب کی گرمی تھی۔ چاندنی رات ہلکا ہلکا ابر جلس اور مچھرا! پلیٹ فارم پر بستر کھول کر لیٹ گئے۔ بد قسمتی سے میں نیکر پہنے تھا۔ رات بھر مچھروں نے خوب مینرباتی کی کاٹ کاٹ کر موٹے موٹے دوڑے ڈال دیئے عجیب کش مکش تھی اگر چادر اوڑھتا تو گرمی لگتی چادر ہٹا دیتا تو مچھروں کی قوج حملہ آور ہوتی ڈوگری

87309

کا چھوٹا سا اسٹیشن تھا چاروں طرف جنگل پھرا نجان علاقہ۔ اطرح
طرح کے خیالات آتے تھے۔

رات بڑی تکلیف میں گزری۔ صبح ضروریات سے فارغ
ہوئے اسٹیشن کے دوسری طرف سامنے دادو کنال بہہ رہی تھی
اور کہیں بلندی پر سے پانی گرتے کی آوازیں آرہی تھیں سندھ میں
جگہ جگہ ہینڈ پمپ اور ٹوپ ویل لگا دیئے ہیں۔ ہم لوگوں نے
منہ ہاتھ دھوئے اور تانگوں کا انتظار کرنے لگے۔

ہیں اسٹیشن سے نو میل دور موہن جو ڈارو دیکھنے جانا تھا
کچھ دور تو راستہ اچھا بنا تھا۔ اس کے بعد کچی سڑک تھی گرمی بھی
سخت تھی۔ تانگے والے نے دس روپے مانگے ہم راضی ہو گئے
ہیں تو جانا تھا چاہے وہ دس کے بیس ہی کیوں نہ لیتا حالانکہ
جیب میں بچھلی دفعہ آیا تھا تو اسی یک چشم تانگے والے نے
بھسے چھ روپے لیے تھے۔ میں تہا تھا راستے بھر میں نے اسے
موٹی موٹی بیڑیاں پلائی تھیں۔ جو مجھے حیدرآباد میں چھوٹے خان
نے دی تھیں۔ میں پان بیڑی سگرٹ کا عادی نہیں مگر تحفہ سمجھ
کر رکھ لی تھیں۔

پہلے ہم قصبے میں گئے جو اسٹیشن سے دو میل کے فاصلے
پر تھا۔ وہاں ہوٹل میں سامان رکھا اور ناشتہ کیا سندھ میں کہیں
بھی جاسیے ہوٹل میں گئے۔ قصبے میں چھوٹا سا بازار اسکول اور

ہاکیٹل بھی تھا۔ تحصیل دار کا دفتر اور گورنمنٹ زراعتی فارم بھی
تھا یہ فارم میرا دیکھا ہوا تھا۔ سندھ میں گھوم پھر کر یہ احساس ہوتا
ہے کہ سندھ جدید ترقی یافتہ صوبہ ہے۔ موجودہ دور کی ترقیات
کے اکثر بیشتر سامان یہاں موجود ہیں۔

قبضے سے نکل کر ہم دھان کے کھیتوں سے نکل رہے تھے دونوں
طرف ہرے ہرے دھان کے کھیت لہلہا رہے تھے۔ کہیں کسان
بل چلا رہے تھے اور کہیں دھان لگا رہے تھے۔ ان میں عورتیں، بچے
بوظرف نوجوان سب ہی تھے۔ سندھی کسان۔! نہایت غریب کالے
کالے، بڑے بڑے بال چھدری داڑھی، داڑھی کم و بیش سب رکھتے
ہیں۔ عورتیں پردہ نہیں کرتیں، کسان۔ جاہل اور تعلیم سے نا آشنا ہیں
اسی لئے انتہائی سادگی سے مات کھائے ہوئے ہیں۔ سندھ میں
بڑے بڑے وڈیروں، جاگیرداروں اور زمینداروں کی حکومت ہے
ہم نے بازار سے امرود خرید لئے تھے۔ میں کاٹ کاٹ کر
تقسیم کر رہا تھا۔ میں نے تانگے والے سے پوچھا "ہم جیسے کتنے
آدی روت آتے ہیں؟"

بک چشم تانگے والے نے جس نے دھوپ کی عینک پہنی ہوئی
تھی اور کچھ UPTO DATE اپ ٹو ڈیٹ معلوم ہوتا تھا۔ جواب
دیا "کوئی کوئی دن آتا ہے اور کوئی دن نہیں آتا کوئی دن بہت
آتا ہے اور کوئی دن ایک بھی نہیں آتا ایک ہفتہ ہوا تین چار تانگے

بھر کر گیا تھا۔ گرمی کی وجہ سے ایک گھوڑا بھی مر گیا۔ گرمی بہت ہے
اس لئے بہت کم آتا ہے۔

گرمی اور دھوپ بہت تیز تھی۔ تانگے پر چھت بھی نہیں
تھی۔ ہم کیتھورینا کے گھنے جنگل میں سے گزر رہے تھے۔ کہیں کہیں
سندھی ہاتھوں میں کلہاڑیاں اور تبر لئے ہوئے گھوم رہے تھے
بالشیر، میں نے دل میں کہا مگر ڈرنے کی کوئی وجہ نہ تھی جب
تانگہ ان کے قریب سے گذرتا تو وہ جھک کر ہمیں سلام کرنے کیونکہ
ہماری وضع قطع و ڈیروں کی مانند تھی اور وڈیرے ان کے مجازی
خدا تھے۔ ہم ایسی جگہ پہنچے جہاں دریاے سندھ کے پانی کو روکنے کے لئے پشتہ باندھا گیا تھا۔
ہماری سمت بدل گئی اب تک ہم دریا کی جانب جا رہے تھے۔ اور اب منزل کی جانب بڑھنے لگے۔

موہن جوڈارو

لو صاحب! جو اونچا اونچا زمین سے۔ وہ ”موہن جوڈارو“
ہے تانگے والا بولا یہاں ایک نالے کا پیل تھا۔ یہ نالا سرخ مٹی
کے ٹیلوں سے بہتا آ رہا تھا۔ یہی ٹیلے موہن جوڈارو تھے۔ گذشتہ
مرتبہ جب میں آیا تھا تو اسی نالے کے پل پر اسی تانگے والے نے
ایک ادھورا قصہ سنایا تھا، کہتے لگا۔

”یہ سرننگ جو اب نالابن گیا ہے۔ ڈرے سے دریا کو
جاتا ہے۔ اس میں ڈرے کے راہیہ کی لڑکی اپنے عاسک کو ملنے

جاتا تھا۔ جو دھوبی تھا۔ میں نے پر معنی ہوں، کیا یہ سستی پنوں کی
لا خالی کہانی کا کھوج تھا۔ سستی پنوں سندھ کے لیے انجمنوں، شیریں ترہا
بیرا بچا۔

ہمارا تانگہ ٹیلوں میں داخل ہو گیا، زمین میں ایک تختی لگی تھی
جس میں انگریزی میں "MOEN-JO-DARO" تحریر تھا۔ ہم ڈاک
بنگلے میں پہنچے یہاں میوزیم بنا تھا۔ پنجابی سپرنٹنڈنٹ صاحب نے
ہمارا استقبال کیا پوچھنے لگے کہاں سے تشریف لائے ہیں؟
"کراچی سے"

"صرف اسی مقصد کے لئے"

"جی ہاں آگے بھی جانے کا ارادہ ہے۔ پشاور تک ہم نے
کہا "آپ قابل دید مقامات SITES وغیرہ دیکھ لیجئے کیونکہ
دھوپ تیز ہو جائے گی بعد میں میوزیم دیکھ لیجئے گا میں آدمی
ساتھ کئے دیتا ہوں۔ وہ خاص خاص مقامات دکھائے گا، ایک
سندھی کو آواز دیتے لگے۔ یسین خان اولسین خان!! ایسین خان
آئے جو اچھی خاصی کام چلاؤ اردو بولتے تھے۔

ہم یسین خان کے ساتھ ہو لئے انہوں نے ہمیں بڑا حمام دیکھا یا
بادشاہی محل اور بدھوں کا استوپ بھی دیکھا یا استوپ پر کھڑے
ہو کر دیکھا، سامنے دریائے سندھ بہ رہا تھا۔ ظالم دریا سہ!!
کتی مرتبہ اس مرکز تہذیب و تمدن کو برباد کر چکا تھا۔ اب

اکثر جگہ جہاں سے پانی آنے کا خطرہ تھا۔ پشتے باندھ دیئے گئے ہیں وہ جگہ بھی دیکھی جو قیام پاکستان کے وقت کھودی گئی تھی وہاں اب پانی بھرا ہوا تھا۔

”صواب ہم نے سکھر سے پانی نکالنے کا ایجن منگایا مگر پانی کسی طرح کم نہیں ہوتا تھا۔ اس لئے کھدائی بند کر دی، لیسن خان بولے یہ کیا جگہ تھی یہاں سے کچھ چیزیں بھی ملیں؟“ میں نے پوچھا جبال ہے کہ یہ غلے کا گودام تھا اس کی چیزیں لاہور بھیجی گئی ہیں صاف ہو رہی ہیں۔

حمام کے چاروں طرف چھوٹی چھوٹی کوٹھریاں بتی تھیں جن میں کپڑے بدلنے ہوں گے۔ اس کے علاوہ حمام کے چاروں طرف تختہ نالیاں بتی ہوئی تھیں۔ ایسی نالیاں موہن جو ڈارو میں سڑکوں گلیوں اور سہلے مکانوں میں باقاعدہ طور سے بتی ہوئی ملتی ہیں۔ حمام سے پانی نکالنے والی نالی میں بھی گئے۔ جو ایک سرنگ کی طرح تھی اور ایک آدمی باآسانی گذر سکتا ہے۔ دیوار میں دونوں طرف سوراخ تھے جبال کیا جاتا ہے کہ ان سوراخوں میں تختے پھنسا کر پانی کو کم یا زیادہ کرتے ہونگے استوپ کے چاروں طرف سانچی (وسط ہند) کی طرح بھکشوؤں کے رہنے کی کوٹھریاں بتی ہیں۔ استوپ کا اوپری حصہ چکنی مٹی کا ہے جو اب گر چکا ہے یہ جگہ سب سے اونچی ہے اور بدھوں کے زمانے میں تعمیر ہوئی تھی۔

یہاں سے منظر بہت اچھا دکھائی دیتا ہے۔ ایک طرف دریائے سندھ۔ حد نگاہ تک پانی اور جنگل۔ چاروں طرف جنگل۔ قریب میں سالا شہر۔ اُچار۔ ٹوٹا پھوٹا۔ ویران۔

یہاں سے اتر کر ہم دوسری جگہ دیکھنے گئے یہاں یسین خان نے ہمیں اسی زمانے کا پلاسٹر دکھایا جو جالی لگا کر محفوظ کر دیا گیا تھا جس طرح آج کل بھی دیہاتوں میں مکاتوں کو مٹی یا کھریا لپٹے سے تہہ پر تہہ جم جاتی ہے۔ اسی طرح یہاں بھی تہہ پر تہہ پر تہہ جمے ہوئے دکھائی دیتے ہیں۔

ہم نے کیا ترقی کی؟ ما قبل تاریخ بھی ہم اپنے گھروں کو مٹی اور کھریا سے لپٹتے تھے۔ وہ لوگ سڑکوں اور گلیوں سے گندہ پانی نکالنے کے لئے نالیاں بناتے تھے۔

جہاں نالیاں تہ تھیں وہ گندہ پانی جمع کرنے کے لئے حوض بنا دیتے تھے کہیں کہیں سقاوے بھی نظر آئے سارے شہر میں جگہ جگہ کنویں بنے ہیں۔ کہیں پرتو کنویں کے چاروں طرف کی مٹی پانی سے بہہ گئی مگر کنواں سالم و ثابت کھڑا ہے۔ ایک ایک کنویں سے کئی کئی کنوؤں کی تعمیر کے آثار اوپر تھے ملتے ہیں۔ اس کی وجہ یہ ہے کہ ایک شہر اجڑا کنواں بھی اجڑ گیا دوسرا شہر اجڑے ہوئے شہر کی بنیاد پر بنا دیا گیا۔

سڑکیں سیدھی اور کشادہ بنی ہیں، اکثر مکاتوں میں بڑے بڑے

ہاں اور کمرے معلوم ہوتے ہیں مگر ساتھ ہی چھوٹی چھوٹی کوٹھڑیاں بھی ملتی ہیں۔ جن میں راستے بھی نہیں ہیں۔ ہم لوگ کہیں کہیں راستوں پر اور کہیں دیواروں پر چلتے تھے۔ شہر کے باہر ایک بڑی چوڑی سڑک ہے جو شاہراہ اعظم کہلاتی ہے۔ اس سڑک کے دوسری طرف شہر پناہ کی دیوار بھی ہے۔ یہاں ایک طرف سے آواز آ رہی تھی۔ ایک چرواہا گاربا تھا۔

جیابے قرار ہے چھپائی بہار ہے

آجا میرے بالما تیرا انتظار ہے

یہ فلیماٹ یہاں بھی پہنچ گئیں چرواہا تین ہزار سال قبل کی مردہ روتوں کو اس جادو سے جگا رہا تھا۔ جھنجھوڑ رہا تھا۔ مگر وہیں تھک ہار کر اپنا کام ختم کر کے چین کی نیند سو گئی تھیں اور اپنے آثار ہمیں بھٹکانے کے لئے چھوڑ گئی تھیں۔

مارشل کا خیال ہے۔ کہ یہ کھنڈرات پانچ ہزار سال پرانے ہیں مگر اب وہیلر کہتا ہے کہ نہیں! تین ہزار سال پرانے ہیں بڑے بڑے دماغ جو چاہتے ہیں۔ قیاس کر کے لکھ ڈالتے ہیں اور ہم بڑی متانت سے اور سنجیدگی کے ساتھ ان کی اس تحقیق پر ایمان لے آتے ہیں۔

ہم میوزیم آئے سپرنٹنڈنٹ صاحب سے کچھ سوال کر ڈالے تو بھیا نے پوچھا کھنڈرات کتنے پرانے ہیں؟ "مارشل کا خیال

۳
ہے کہ پانچ ہزار سال مگر اب دھیلر کہتا ہے کہ تین ہزار سال پرانے
ہیں، " در بولے

موتو بھیا نے کہا " دھیلر نے کیا کہاں کر دیا دو ہزار سال کم
بتا دیئے "

میں نے پوچھا " میرا تو خیال ہے یہ شہر نہیں ہے بلکہ کسی راہبہ
کا محل ہے۔ کیونکہ مکاناتوں کی انفرادیت کا کہیں احساس نہیں ہوتا
سب ایک دوسرے سے ملے ہوئے ہیں۔

" نہیں صاحب یہ پورا شہر ہے اگر آپ فسادات کے بعد کا
لاہور دیکھتے خصوصاً شاہ عالمی تو ایسا نہ کہتے جب تباہی آتی ہے
تو مکاناتوں کے ساتھ ایسا ہی ہوتا ہے۔ سب ایک دوسرے میں
گڈ مڈ ہو کر مل جاتے ہیں اور تیز مشکل ہو جاتی ہے کہ کون سا مکان
کہاں تھا؟

ہم نے دو دو آنے کے ٹکٹ لئے اور میوزیم دیکھنے چلے گئے
سخت گری اور ہوا آنے کا راستہ بھی بند تھا۔

مٹی کے بڑے بڑے ماٹ اور ان کو رکھنے کے چبوترے مٹی
کے برتن۔ رکابیاں۔ گلاس گلدستوں کے اسینڈ اور ڈھکنے، مٹی کی نیچھی
کھلونے وغیرہ۔ پتھر کے اوزار چاقو، ہلوں کے پھل۔ قیمتی پتھر و لکے
ہار اور زیورات۔ سونار اور لوہار وغیرہ کے اوزار تانبے کی سوئی
مچھلی پکڑنے کے کانٹے۔ مٹی کے شطرنج یا چوسر کے مہرے ان سب

پتروں کی تفصیل نہیں لکھی جاسکتی مگر ان کو دیکھنے سے ایک بات معلوم
 ہوئی ہے۔ وہ لوگ بڑے صانع کار بیگ اور ہوشیار تھے مٹی کے اکثر
 کھلونے ہنایت خوبصورت اور بڑے کمال کے بنائے ہیں جانوروں
 پران کے جذبات یعنی اگر غصے میں ہیں تو بڑی خوبی سے ان کا غصہ
 اس کے متہ پر جھلکنا دیکھا یا ہے۔

بہت سی چیزوں کو دیکھ کر معلوم ہوتا ہے کہ ان کا تعلق قدیم
 مصریوں سے بھی رہا ہوگا ان کے دیوتا بھی تھے۔ وہ لوگ پڑھے
 لکھے بھی تھے اور مہربان استعمال کرتے تھے۔ جن پر جانوروں کی تصویریں
 ہوتی تھیں۔ جانوروں میں بیل کو بڑی اہمیت حاصل تھی۔ جو لفظ
 مہروں میں تحریر تھے وہ سمجھ سے بالاتر تھے۔

ہم باہر آئے پی ڈیلیوڈی کے ملازم ایک سندھی بیٹھے تھے
 علیک سلیک ہوئی بڑے دلچسپ آدمی تھے تو تکار سے بات کر رہے
 تھے "تو کہاں ملازم ہے؟"

"میں تو پی ڈیلیوڈی میں ملازم ہوں اور یہ ایک پرائیویٹ
 کمپنی میں ملازم ہے" تم بھیا نے ہنس کر کہا۔
 "آپ سیک صاحب کو جانتے ہیں؟"
 "جی ہاں وہ تو ہمارے آفیسر ہیں۔"
 "ابھی ہم کراچی آئے گا ہم کو ضرور ملنا۔"
 پنجابی سپرنٹنڈنٹ صاحب اور ایک سندھی صاحب ایک

خط ٹائپ کرنے لگے۔ جس کے مضمون سے معلوم ہوتا تھا کہ یہاں فرسٹ کلاس کے مسافروں کے لئے ایک بہت اعلیٰ درجہ کا بنگلہ بنانے کی اسکیم ہے۔

تھرڈ کلاس کو کون پوچھے؟ مجھے اپنی فکر ہوئی۔

ہم اجازت لے کر رخصت ہوئے اور ایک یکے واپس آ گئے ہوٹل کیا تھا۔ اچھا خاصا نگار خانہ تھا۔ مصطفیٰ کمال توپوں کے سامنے تنگی تلوار ہاتھ میں لئے کھڑے ہیں۔ کہیں انور بے موچھوں کو تاؤ دیئے تلوار کمر سے باندھے گھوڑے پر بیٹھے میدان جنگ میں سپاہیوں کو لڑا رہے ہیں۔ قائد اعظم گھوڑے پر سوار عربی لباس پہنے تنگی شمشیر ہاتھ میں لئے جھنڈا اڑا رہے ہیں۔ پشت پر ایک مسجد بتی ہے ایک طرف جاپانی آرٹ کی تنگی تنگی تصویریں لگی تھیں۔ ایک جاپانی عورت ساق سیمیں مریاں کئے بڑے انداز سے بال بنا رہی ہے ہنسی باریک لباس پہنے ایک دوسری تصویر میں ایک جاپانی عورت جھولے پر جھولا جھول رہی ہے باریک لباس ہوا میں اڑ رہا ہے مس کچن مادھوری، نسیم۔ ممتاز شانتی، بیگم پارن، منور سلطانی، لیلا چٹس سب دیواروں پر چسپال ہو کر رہ گئی تھیں۔

ہم نے کھانا منگایا توری روٹی مرچوں بھرا گوشت کسی موت سی سی کر کے کھایا کھانے کے بعد دو گلاس گلاب کے شربت کا آرڈر دے دیا۔ یہ جیسے گلاب تہ تھا۔ گلابی تھی میں پیتا جاتا تھا اور

کراچی کے ماحول کو کوستا جاتا تھا۔

کراچی۔ جہاں میں مل کے آفس میں بیٹھا ہوتا ہوں میرے
ساننے سے ہر تھوڑی دیر کے بعد ٹرام گھڑ گھڑ کرتی ہوئی گذرتی ہے
موٹریں گذرتی ہیں، آدمی گذرتے ہیں۔ عورتیں گذرتی ہیں جو کیدار کبھی
کبھی آپس میں باتیں کرتے لگتے ہیں۔ کبھی مجھے بھی شامل کیا جاتا ہے
دیکھتا بابو جی!۔ کیا برقعہ ہے؟۔ کیا چال ہے؟۔ قلندر شاہ
ان باتوں میں سب سے زیادہ تیز ہے ہماری گلی آنا۔! اچھا جی!۔!
پھر میری طرف لپکار کر "بابو۔! ہوں! ہوں!"

"سیٹھ خدا کی راہ پر دے؟ اللہ تیرا بھلا کرے۔"

تیری ترقی کرے۔

میں بغیر دیکھے مستحق ہے یا غیر مستحق۔ سلام کو ہاتھ اٹھاتا ہوں
فقر چلا جاتا ہے۔ لنگڑے لو لے اپا، بچ بٹے کٹے بوڑھے جوان
عورت مرد بچے میں سب کو سلام کرتا ہوں۔ حالانکہ لفظ سیٹھ
میرے لئے گالی ہے۔

میں بابو ہوں۔ میں کلرک ہوں۔ میں سیٹھ ہوں کراچی میں
کلرک بھی سیٹھ بن جاتا ہے اور۔ اور اب میں بھی سیٹھ بن
گیا ہوں پانچ بجے گھر روانہ ہو جاتا ہوں، سیکنڈ ہینڈ سائیکل ہے
راستے میں پنچر ہو جاتا ہے۔ میں چونک پڑا! گلاس ختم ہو گیا
تھا۔

گرمی اور دھوپ میں اسٹیشن روانہ ہوئے ننڈیرو کے ٹکڑے
 لئے ننڈیرو میں ہمارے ایک عزیز رہتے تھے۔ ہم نے سوچا رات گھر
 میں گزرتا چاہیے کیونکہ جو گاڑی ہمیں مل رہی تھی وہ جب تک آباد جاتی
 تھی اور ہمیں سکھ جانا تھا۔ ننڈیرو ڈوکری سے چار اسٹیشن اور
 لاڑکانہ سے دو اسٹیشن کے قاصدے پر ہے۔

ایک آنہ السکریم ایک آنہ السکریم یہ لاڑکانہ تھا۔ ہم بڑی
 بے صبری سے السکریم پر ٹوٹ پڑے یہ السکریم نہ تھی۔ بلکہ
 آس فروٹ یا "چکی" تھی۔

ننڈیرو

ننڈیرو میں ہم بن بلائے مہمان بن کر پہنچے مگر جس طرح مہمان
 کا استقبال ہوتا ہے۔ تاخواتر وہ ہی کیوں نہ سہی ہمارا بھی ہوا پنکھالا
 ۔ کپڑے تبدیل کر لیجئے۔ گرمی بہت ہے۔ کیوں آنا ہوا؟
 کہاں جائیے گا۔

ہم کتویں پر جا کر خوب تہائے کنواں قریب ہی کسی تارک
 وطن کے گھر میں تھا۔ گھر میں ایک مندر بھی تھا۔ ننڈیرو میں کافی
 تعداد میں غیر مسلم ہیں، بڑی آزادی سے رہتے ہیں تجارت اور کاروبار
 کرتے ہیں۔ مہاجرین سے تعلقات اچھے ہیں۔ مندر میں پوجا ہوتی
 تھی۔ میں نے ڈرتے ڈرتے مندر کے دروازے کو کھول کر اندر

جہاں تک پتیل کا ایک ناگ کنڈلی مارے بیٹھا تھا۔ سنگ مرمر کی کچھ مورتیاں
ادھر ادھر رکھی تھیں۔ میں نے دروازہ اسی طرح بند کر دیا جیسا تھا۔
معلوم ہوا یہ عورتوں کا مندر ہے۔ اس میں عورتیں پوجا کرنے آتی ہیں
اس وقت معلوم نہیں تھا کہ عورتیں ناگ کی پوجا کیوں کرتی ہیں۔ بعد میں معلوم ہوا
کہ ناگ ہندو دیومالا میں جنس کی علامت ہے۔

شام کو ہم قصبے کی سیر کو نکلے ہم نہر پر ٹہلتے ہوئے گئے۔
نہر جاری تھی۔ نہر کے دور دیہ بھجور کے درخت لگے تھے۔ بھجور
کے خوشوں میں چٹائیاں لپیٹ دی گئی تھیں۔ تاکہ بھجور پکنے پر صنایع
تہ ہو جائیں۔ ہم خان بہادر کے باغ میں گئے۔ کافی بڑا سلیقہ سے لگایا
ہوا باغ تھا۔ یہ خان بہادر وڈیرے۔ زمیندار جاگیر دار یہاں کے حاکم
ہیں۔ لاڑکانہ سے ایک وڈیرے صاحب ہمارے ساتھ تھوڑے کلاس
میں سوار ہو گئے۔ انہیں بھی ننڈیرو جانا تھا۔ کہیں شامت کے مارے
ان کے رہاری، (کسان) بھی اس ڈیے میں بیٹھے تھے۔ انہیں دیکھتے
ہی کھڑے ہو گئے جھک کر سلام کیا اور ان کے پیر چومے رہے۔
راضی خوشی؟ بھلو؟ چنگو؟

بازار گرمی اور دھوپ کی وجہ سے ٹاٹ اور چٹائیوں سے
ڈھکا ہوا تھا۔ آم کافی بیٹھے اور ریلے کھائے رات کافی گرمی اور
درجہ حرارت بڑھ جانے کی وجہ سے طوقان باد آگیا بڑی کڑک چمک
کالی گھٹا تھی پھر بھی پانی سے محرومی رہی۔

گاڑی میں ڈیڑھ گھنٹے کی تاخیر تھی۔ بڑا انتظار کرنا پڑا آج

کوئی بانسری بجانے والا بھی نہ تھا۔ پہلے جب میں آیا تھا تو ایک سندھی
کسان بانسری بجا رہا تھا۔ کہنے لگا، سائیں۔ یہ پھیر دیں ہے۔
عجب دل کشی تھی۔ آج بھی اس کا لطف کانوں کو محسوس ہوتا
ہے۔ ہم تمہارے ملک کا گانا بجانا ہے۔

سادن کے یادلو۔ یہ ان سے جا کہو!

اس بیچارے کو کیا معلوم ہے کہ یہ کس ملک کا گاتا ہے اور
کون گاتا ہے۔ فلمی گانوں نے بھی لوگ گیتوں پر اپنا اثر جانا شروع
کر دیا اور بڑی تیزی سے دیہاتوں میں فلمی گانے اور طرزیں پھیلنے لگی
ہیں کہیں یہ فلمی گانے اور طرزیں لوگ گیتوں کو بالکل ختم نہ کر دیں جس
طرح آج کل کا سیکل موسیقی کی عوام میں کوئی وقعت نہیں اگر ایسا ہو گیا
تو یہ بڑا نقصان ہو گا۔ لوگ گیت ہی عوام کے ترجمان ہیں۔ ان کے
روح ان میں گھلی ہوتی ہے۔

— ان کی زندگی ان کا زمان ان کا تملن ان کی تہذیب و معاشرت
ان گیتوں میں رچی بسی ہوتی ہے۔ یہی ان کی زندگی کے صحیح آئینہ دار
ہوتے ہیں۔

وہی کیتھورینا کے جنگل میں ہماری گاڑی جا رہی تھی۔ جن میں
پانی بھرا ہوا تھا۔ رک (RUK) سے آگے سبھرتد کے مغربی کنارے
سے نکلنے والی تینوں بہنیں ملیں۔
ہر بہر پر اس کے نام کی تختی لگی تھی۔

DADU CANAL

۱۔ نہر دادو

RICE CANAL

۲۔ دھان کی نہر

NORTH WESTERN CANAL

۳۔ شمالی مغربی نہر

انگلا اسٹیشن حبیب کوٹ تھا۔ چھوٹا سا اسٹیشن بالکل نئی طرز کا بنا ہوا تھا۔ میں تفریحاً دادو دربرج پر چلا گیا ایک اسٹیشن کے ملازم سندھی سے ملاقات ہوئی پانی کی شکایت کرتے لگے

”پانی کی بڑی تکلیف ہے رُک سے ٹینکوں میں بھر کر لاتے ہیں“

”ریلوے ٹیوب ویل کیوں نہیں لگاتی؟“ میں نے پوچھا۔

”پانی کھاری نکلتا ہے“

مجھے حیرت ہوئی کہ دریا کے کنارے اتنا قریب سے پھر بھی پانی

کھاری — ۶۶

سکھر

سامنے لیس ڈاؤن پل کے اونچے اونچے اسپان نظر آ رہے تھے۔
 سکھر قریب آ رہا تھا۔ یہ ہے۔ بی منگھارام بسکٹ فیکٹری تھی۔ اب بسکٹ
 محمد یعقوب رینڈ ستر ہو گئی ہے۔ سامنے پہاڑی پر کسی پیر کا مزار تھا۔
 ایک مہاجر شاید ہمیں اونچے اونچے طبقے کا فائدہ سمجھ کر دل کے پھپھونے پھوڑنے
 لگا " بڑی بڑی کرسیوں پر بیٹھ گئے۔ فیکٹریاں الٹ کر ایس۔ ہم سے
 کہا اسلامی حکومت قائم کریں گے۔ ایسی ہوتی ہے اسلامی حکومت؟
 یہ کیا ہے؟ ہم پینٹ بیٹ اور دھوپ کی عینکیں پہنے ہوئے
 تھے۔ اس لیے غلط فہمی ہو گئی تھی۔

ہوٹل میں سامان رکھا اور میر معصوم کے منار پر چڑھ گئے۔ میر
 معصوم امیر کے زمانے میں سندھ کے گورنر تھے۔ مینار کے نیچے ان کی
 اور ان کی اولاد کی قبریں بنی ہوئی ہیں۔ ہم مینار پر چڑھ گئے۔

یہاں دریا ٹے سندھ چونے کے پتھر کی پہاڑیوں کے درمیان نہایت
 تنگ گزر گیا نکلتا ہے اور جس جگہ لیس ڈاؤن پل بنا ہوا ہے۔ وہاں پتھر کا
 جزیرہ ہے قلعے کے آثار ابھی تک باقی ہیں۔ حالانکہ پورا قلعہ کھنڈرات
 میں تبدیل ہو چکا ہے دریا شہر کے مشرق میں بہتا ہے

ہم یہاں سے تمام شہر سکھر، بیراج، لنس ڈاؤن پل، رہڑی اور دور۔
دور تک کا منظر دیکھ رہے تھے۔ اتنے اونچے مینار پر ہوتے ہوئے بھی ہوا
بہت کم لگ رہی تھی۔ مگر می اور عیس تھا۔ اس لئے مینار سے نیچے اترنے کو
جی نہیں چاہتا تھا۔ کافی دیر تک اوپر مینار پر بیٹھے رہے۔

دہلی ہوٹل، میں کھانا کھایا، کھانا مزیدار تھا کھانے میں سندھ کا مشہور
سنگھاڑا، مچھلی بھی کھائی کھانے کے بعد ہم لنس ڈاؤن پل دیکھنے چلے۔
» یہ صراقہ بازار ہے۔ یہ فریر روڈ ہے، یہ بتدر روڈ ہے، تانگے
والا ہیں بتا رہا تھا۔

ہم نے ایک ایک پیسے کا ٹال ٹکس ٹکٹ لیا اور لنس ڈاؤن پل میں داخل ہو
گئے۔ یہ پل ایسی جگہ بنا ہے جہاں دریا دو چٹانوں کے درمیان بہتا ہے
نیچے ہیں سکھر کا جزیرہ ہے سکھر کی طرف کا حصہ عام لوگوں کی طرح ہے۔ یعنی
نیچے ایک ستون بھی ہے پل کے اندر جانے کے دروازے نارنٹا کے ہیں اور سکھر
کے جزیرے میں کھنڈوں پر بارکیں بنائی گئی ہیں جن میں پل کی حفاظت کے
لئے فوج رہتی ہے رہڑی سے سکھر اور کوٹہ جانیوالی ریل کی لائن نہیں
کھنڈروں پر سے گزری ہے۔ جزیرے سے گذر کر پل کے دوسرے
حصے میں داخل ہوئے یہ حصہ حیرت انگیز طریقے کا بنا ہوا ہے۔ یہی حصہ
بھولتا پل (HANGING BRIDGE) کہلاتا ہے۔

پہلے بھی حیران رہ گیا تھا اور اس دن بھی سمجھ میں نہیں آ رہا تھا۔
کہ تنا بڑا اور وزنی پل بغیر کھمبوں کے کس طرح قائم ہے؟ آج بھی

دم بخود تھا۔ پل کو دیکھتے ہی احساس ہوتا ہے کہ پل کی تعمیر میں لوہے کا
اسراف کیا گیا ہے۔ کیونکہ بہت اونچے اونچے لوہے کے گارڈر
کھڑے کئے گئے ہیں۔ کچھ گارڈر اڑھے ترچھے ہیں، کچھ ادھر ادھر
کئے ہیں۔ کچھ اوپر کئے ہیں۔ پھر سب مل کر ایک کنارے پر زمین میں
گاڑ دیئے گئے ہیں۔ اسی طرح دوسری طرف بھی ہے پل میں کھمیا کس
ہیں ہے، پل توازن پر قائم ہے۔

ممو بھیانکے مجھے بہت سمجھانے کی کوشش کی میری سمجھ میں کچھ
نہ آیا۔ میں نے زندگی میں اور اس سفر میں ایسی حیرت انگیز و غیر العقول چیز
ہیں دیکھی۔

کہتے ہیں جب پل سے ریل گاڑی گزرتی ہے تو پل جھومے کی طرح
ہلنا ہے۔ ہمارے سامنے ایک گاڑی گزری مگر پل ٹس سے مس نہ ہوا اور
جبش بھی نہ کھائی۔ کوڑی کاپل جو کھمبوں پر قائم ہے۔ جب ریل گزرتی
ہے۔ تو اس میں کافی لچک پیدا ہوتی ہے۔ اس میں لچک تک پیدا نہ ہوتی۔
یہ پل صرف ریل اور مسافروں کے لیے بنا ہے موٹریں گاڑیاں
و غیرہ بیراج کے ساتھ والے پل پر سے جاتی ہے۔

گذشتہ مرتبہ میں رہڑی کی طرف کنارے تک گیا تھا اور کشتی میں
سکھرا واپس ہوا تھا۔ جب کشتی پل کے نیچے سے گزری تو ایک سندھی
جو دلچسپ معلوم ہوتے تھے، ہنس کر بڑے فخریہ انداز میں کہنے لگے
”دیکھا اپنے؟ یہ پل سندھیوں نے بنایا ہے“

نہ اب ریل گاڑی گزرنے کے لئے ایک دوسرا پل۔ ایوب بزنج ”تقریباً اسی طرح کا بنایا گیا ہے اور ہنس ڈاؤن
پل پر ٹرک بنا کر پل عام ٹریفک کے لئے کھول دیا گیا ہے۔“

ہیں نے بھی متسکری کر اسی انداز میں جواب دیا "وہی ہاں ہے۔ ضرور
 بنایا ہوگا۔ انگریزوں نے ایٹیں اور گارا اٹھا کر دیا ہوگا"۔ یا
 ہم سکھر کی طرف آئے اور تانگہ کر کے سکھر بیراج دیکھتے چل دیئے
 بکھر کے جزیرے کے علاوہ وہاں ایک جزیرہ اور تھا جو سادہ بیلہ بھلاتا تھا
 اس جزیرے میں غیر مسلموں کے مندر بنے تھے جو اب حکومت کے انتظام
 میں تھے اور بغیر اجازت اندر جانا منع تھے۔

ہم بندر روڈ پر جا رہے تھے۔ بندر روڈ دریا کے کنارے
 کنارے گئی ہے۔ دریا کی طرف پتھروں کا پتھتہ بنا ہوا ہے، درتہ
 شہر میں پانی آجانے کا خطرہ ہے سڑک نہایت خستہ حالت میں پڑی
 ہے اگر درست کر دی جائے تو سکھر کی بہترین سیرگاہ ہو سکتی ہے بلحاظ مناظر
 سندھ میں سکھر سب سے بہتر جگہ ہے۔
 ہم سڑک ہاؤس کے قریب سے گزرے، ہاؤس میں پہرہ لگا
 اور سڑک پر بہت سے دیہاتی جمع تھے۔ تانگہ والا کہتے لگا "دولہ کے
 ہٹے ہوئے ہیں۔ معلوم نہیں کون ہیں؟"

یہ حردوں کے پیر، پیر پگاڑوں کے لڑکے تھے، اپنی والدہ سے ملنے الکلینڈ سے آئے تھے۔
 انگریزوں نے ان کے والد کو شہید کر دیا تھا وہ سچ سچ حردوں اور آزادی کے پیر تھے۔
 ہم بیراج کے پشتے پر چڑھ رہے تھے۔ ترتیب وار شمال مغربی
 نہر دھال کی نہر اور نہر دادو اس جگہ سے نکالی گئی ہیں۔ جس طرح
 بیراج میں لوہے کے پھاٹک لگے ہیں اور پھاٹکوں کو اوپر نیچے کرنے کا

ساد۔ بیراج (BARRAGE) ایک ایسا بل ہوتا ہے جس میں لوہے کے پھاٹک
 لگا دیئے جاتے جو کھولے اور بند کئے جاسکتے ہیں۔

بمک جاتی تھیں۔ اس درمیں پانی نہیں تھا۔ بلکہ دیوار ہوتے کی وجہ سے
 (جس کا میں تذکرہ کر چکا ہوں) ریت جمع ہو کر ایک جزیرہ بن گیا تھا۔ ہم
 لوگ نیچے اتر گئے یہاں کچھ مہاجر کسان ساٹھے میں آرام کر رہے تھے وہ
 لوگ رات میں بھی اسی جگہ رہتے تھے، ان کے پاس ہل نیل اور چار پائیٹا
 بھی تھیں معلوم ہوا حکومت نے اس جزیرہ کی زمین ایک سال کی مدت
 کے لیے ان کسانوں کو دی ہے اور یہ لوگ اس زمین میں دوہین بہتے سے
 محنت کر رہے ہیں مگر ابھی تک یہ زمین قابل کاشت نہیں ہو سکی ہے۔
 کیونکہ دریائی گھاس جو فصل کے لیے نقصان دہ ہے اندر تک جڑ پکڑے
 ہوئے ہے۔ ہم کسانوں سے باتیں کرنے لگے۔

ان میں سے ایک پوچھنے لگا ”صاحب! کیا ایسے ہی حالات
 رہیں گے جیسے اب ہیں؟“

”کیا ہندوستان واپس جانا چاہتے ہو؟“ میں نے پوچھا۔
 ”وہ نہیں صاحب! اب نہیں۔ کرنال میں اللہ کا دیا سب کچھ
 تھا۔ زمین تھی، گھربار تھا۔ سال ہا سال سے رہتے آئے تھے جاتا
 پہچانا تھا۔ مگر قسمت نے سب کچھ چھڑا دیا۔ اب تو در بدر کی ٹھوکریں
 کھاتا لکھی ہیں۔“

ہم دریا میں ہناتے لگے پانی کافی تیز بہ رہا تھا۔ بہاؤ کی وجہ سے
 بیروں کے نیچے سے زمین کھسکی جاتی تھی۔ سامنے ایک بہت بڑی کشتی تیار
 تھی، جس کو چیلٹوں سے چلا کر دھارے میں چھوڑ دیا تھا اور بادبان
 تان دیئے تھے۔ کشتی بڑی تیزی سے دھارے پر پہنچ چلی جا رہی تھی ہمارے

جو طریقہ ہے وہی ان تہروں کے سروں (HEADS) پر بھی ہے
 بیراج کے چیف انجینیئر کا دفتر بیراج ہی بنا ہے۔ موٹھیہ کا ارادہ ہوا کہ
 بیراج کے بالائی حصے پر چلا جائے۔ اوپر جانے کے لیے انجینیئر سے
 اجازت لینا پڑتی تھی۔ اور انجنیئر دوپہر کا کھانا کھانے گیا ہوا تھا
 میں گذشتہ مرتبہ اوپر چڑھ کر دیکھ آیا تھا، وہاں پھاٹکوں کو اٹھا
 بھٹانے کے لئے بجلی سے چلنے والی مشین لگی تھیں اور ایک ریل کی
 لائیں پڑی تھی جس پر دو کربن چلی تھیں۔ یہ کربنیں ان درختوں کو
 نکالتے کے لئے ہیں۔ جو دریا میں بہہ کر آجاتے ہیں اور بیراج میں
 آکر اٹک جاتے ہیں۔

لوہے کے بڑے بڑے مضبوط پھاٹک ہر در میں لگے ہیں
 یہ پھاٹک تاروں کے رسوں کی مدد سے لٹکے ہوئے ہیں اور اوپر
 کی بجلی کی مشین کے ذریعے اٹھائے بٹھائے جاتے ہیں۔ بیراج پورا
 ایک میل لمبا ہے۔ چھیا سٹھ در ہیں دریا کے چوٹھاؤ کی طرف جہاں
 سے نہریں نکالی گئی ہیں۔ دونوں کناروں سے کچھ قاصدے پر دیواریں
 بنادی ہیں یہ دیواریں، کچھ ریت وغیرہ کو تہروں میں جاتے سے روک
 دیتی ہیں۔ بیراج کے ساتھ بل بھی بنا ہوا ہے بیراج بھی ایک قسم کا پل ہی ہے
 فرق یہ ہے کہ بیراج کے در کھولے اور بند کئے جاسکتے ہیں۔ پل کے
 نہیں۔

ہم ایک ایسے در میں پہنچے جہاں لوہے کی سیڑھیاں نیچے پانی

دیکھتے دیکھتے نظروں سے اوجھل ہو گئی، دریائے سندھ جب طعینانی پر
ہوتا ہے اور پانی کناروں سے نکل کر دور، دور بھیل جاتا ہے تمام
دیہاتی راستے پانی کی وجہ سے بند ہو جاتے ہیں تو پھر یہی کشتیاں ہیں جن
سے دیہاتوں میں آمد و رفت جاری رہتی ہے۔

ہم ہانے کے بعد اوپر پل پر آئے اور دوسرے کنارے پر
پہنچے اس کنارے پر بیراج کا عجائب گھر بنا تھا۔ ایک سندھی، ہدایت شریف
اور غلیق ملے بیراج کے ملازم تھے اور انہوں نے بذات خود بیراج کی تعمیر
میں جہت اہمیت ایک مزدور کے کام کیا تھا۔ انہوں نے کہا وہ آپ عجائب خانہ
بھی دیکھئے، "پھر آپ ہی آپ پکے ہوئے پھوڑے کی طرح پھوڑے" یہ
دیسی صاحب نوگ۔ اب تو کسی کی کتے ہی نہیں ان سے اچھے تو
پہلے والے تھے۔ یہ تو سمجھتے ہیں بس۔ اپنی حکومت ہے۔ خراب
موج کڑ۔ نرے اڑاؤ!! میں نے اپنی جان خطرے میں ڈال کر کام کیا۔
ایک مرتبہ پھسل کر گر پڑا تھا۔ بڑی مشکل سے جان بچی تھی۔ پہلے والے
صاحب لوگوں نے لکھ کر اوپر پہنچایا کہ ترقی دی جائے۔ آج تین
برس ہو گئے ہیں۔ ابھی تک کوئی نتیجہ نہیں نکلا۔ ایسے میں آپ
کو عجائب خانہ دکھواتا ہوں،"

عجیب بات ہے۔ ہر جو کسان کو اچھی زمین نہیں ملتی۔ محنت
کے جاتا ہے روپیہ لگاتا ہے۔ مگر نتیجہ صفر۔ اس سندھی تو مہاجر
ہیں۔ پھر بھی نیکلت میں ہے۔ پیٹ کا سوال ہے توں بسینہ

ہا کر پھر ڈھونڈتا ہے۔ براج بتاتا ہے۔ کبھی پھسل کر گر پڑتا ہے۔
 بڑی مشکل سے جان بچتی ہے۔ ساری عمر ملازمت میں صرف کر دیتا ہے
 پھر بھی ترتی نہیں ہوتی؟ ہم سندھی صاحب کے ساتھ عجائب خانہ کے
 ملازم سے ملے ان کی سفارشات سے وقت نہ ہوتے ہوئے بھی ملازم
 نے عجائب خانہ کھول دیا۔ سندھی صاحب ہمارے ساتھ تھے۔ ہم تماہیر
 ماڈل۔ نقشے دیکھتے رہے ایک تصویر کو دیکھ کر سندھی صاحب کہنے لگے "دیکھئے
 یہ میں ہوں اور یہ انجنئر صاحب ہے"

دہاں۔ اوہی داڑھی، وہی مونچھیں۔ ہاتھ میں تھوڑا
 لئے کھڑے تھے۔

ہم عجائب گھر سے باہر آئے انہیں کچھ دینا چاہا مگر انہوں نے لینے
 سے انکار کر دیا۔ ان کے اس انکار میں ایک طرح کا درد تھا۔ دکھنا
 اپنوں کی سرد مہری تھی۔ بے اعتنائی تھی۔ خدا معلوم کیا ہر سندھی اسی طرح
 پکے ہوئے ناسور کی طرح ہے؟ جس کو جب بھی ذرا چھڑا۔ اور وہ
 پھوٹ بھا۔؟ سندھی۔ کالی نسلوار لال پگڑی والا۔ پھدری داڑھی
 لمبی مونچھوں والا۔ کالی رنگت بڑی بڑی سرخ آنکھوں والا دن بھر سندھ
 کی چلپلاتی ہوئی دھوپ میں ہل چلانے والا، وڈیرے کو دیکھ کر پیر چومنے
 والا۔ ایک پکا ہوا پھوڑا ہے۔ اس کو جب چاہو چھڑ دو۔ وہ
 پھوٹ کر نہ جائے گا۔ کیا معلوم در کبھی ایسا بھی ہے کہ سیلاب آجائے
 جس میں ہزاروں موہنجو داروہہ جائیں کون جانے یہ کیب ہوگا؟
 ہم مشرقی کنارے کی تہریں دیکھ رہے تھے۔

(۱) KIAIRPURE FEEDER WEST خیر پور مغربی نہر

(۲) ROHRI CANAL - ہڑی کی نہر۔

(۳) KIAIRPURE FEEDER EAST خیر پور مشرقی نہر

(۴) NARA CANAL. نارا نہر

نارا نہر بیرے گاؤں کی ندی سے دو گنی چوڑی تھی اور بڑی تیزی سے بہ رہی تھی۔ نقشہ دیکھنے سے معلوم ہوتا ہے کہ یہ نہر ایک چھوٹی سی ندی ہی تھی۔ جس کو اب نہر کی شکل دے دی گئی ہے ہم نے خواجے والے سے سندھی کھجوریں خرید کر کھائیں کافی نرم اور میٹھی تھیں نانگہ میں حوار ہوئے اور پل پر ہوتے ہوئے پھر اسی کنارے پر آگئے۔ تانگے والے سے کہا تانگے کو بیراج کی بستی میں سے لے کر چلو۔ کافی لمبی چوڑی با ترتیب بستی تھی اور بیراج کے عملے کے لیے مخصوص تھی۔

ہم گھنٹہ گھر پڑنا ننگے سے اتر گئے سینما دیکھنے کا ارادہ ہوا۔ ایک معمولی سے کھیل کے ساتھ زندہ نازگ گانا بھی تھا۔ کھیل شروع ہونے میں کافی وقت تھا۔ ہم نے آم خریدے اور ایک ہوٹل میں بیٹھ گئے۔ بہت دنوں کے بعد اچھے آم کھانے کو ملے تھے۔ آم کھا کر لسی پی اور سینما پہنچ گئے۔ کھیل اچھا تھا۔ اگر یہ یہودہ نازگ شامل نہ ہوتا۔

پوڈرا اور لپ اسٹک تجھے چہرے۔ موٹی اور بھدی بھدی چڑیلین
موٹے موٹے کوٹھے مٹکا مٹکا کر تھرک راہی تھیں۔ نہ نازگ میں آہنگ

نہ ساز میں زیر و بم — بے تکا — بے مطلب — فحش ناطح — بے
سراگاتا۔

یہ توہین تھی — آرٹ کی توہین اِکلا کی توہین — اِفن کی توہین
— بیل چودھری — رام گوپال کی توہین — اور سب سے بڑھ کر اودے
شکر کی توہین! اُمالا اودے شکر کی توہین!، لوک ناطح، فیکٹری
اور مزدور، فیکٹری اور کسان — ناگانا ناطح، سنی پوری ناطح، کنھا کلی ناطح،
گو جری کا ناطح، راجپوتانہ کے کسانوں کا ناطح، پنجابی ناطح، تنک ناطح
ایک ایک کر کے میری آنکھوں کے سامنے ناچنے لگے۔

یہ اودے شکر کی دکھلنا، تھی جو پیٹ کی بھوک، مجبوری، لاجپور
بے کسی اور نرین بن کر آج سینما کے اسٹیج پر ناطح رہی تھی۔ اور یہاں
تک ناچی — ناچتے — ناچتے فقروں پر بھی اتر آئی۔ چھ آنے والے
جو زیادہ شو مچا رہے تھے اور کبھی کبھی فقرے بھی چسٹ کر دیتے تھے
ان کے فقروں کے برابر کے جواب دیئے جا رہی تھی۔ کھیل ختم ہوا ہم
باہر نکلے۔ ہیں رہڑی کی گاڑی لینا تھی۔

ہوٹل اگر سامان لیا۔ تانگہ کیا۔ تانگے والا ہیں دھوکا دے گیا
کہتے لگا جس گاڑی میں آپ جانا چاہتے ہیں وہ تو چلی گئی۔ ہیں ابھی ابھی
اسی گاڑی کی سواریاں لے کر آپا ہوں،

۱۔ 'دکھلنا' نام کی ہندوستان کے مشہور رقص اور اس کی بیوی
اُمالانے ایک ڈکو منٹری فلم بنائی ہے اس میں غیر منقسم ہندوستان کے تمام
رقص نکجا کر دیئے ہیں۔

”بھیر“

و ایسا ہو سکتا ہے کہ آپ رہڑی پل لیس ڈاؤن پل آسک
تائیکے میں چلے جائیے۔ وہاں سے مزدور مل جائے گا جو آپ کو رہڑی
اسٹیشن تک چھوڑ آئے گا۔ پل سے اسٹیشن دو میل ہوگا،

ہم پل پر آئے، پل کے نیچے ہی تھے کہ وہی گاڑی جسے ہم لینا
تھا۔ پل پر گھڑ گھڑاتی ہوئی ہمارے سامنے سے چلی جا رہی تھی۔
میرا غصے کے مارے بڑا حال تھا۔ جی چاہ رہا تھا کہ تائیکے والے کو
خوبیستاؤں میں نے بڑی ناامیدی اور حسرت سے کہا ورتم تو کہتے
تھے کہ گاڑی چلی گئی۔ پھر یہ کون سی گاڑی تھی؟۔۔۔؟“

”و یہ دوسری گاڑی ہے صاحب!“

”و اماں مہٹو،“ اس میں نے جھٹلا کر کہا ”بلاؤ مزدور کو“
بڑی آوازیں دینے کے بعد ایک دبلا پتلا لڑکا آیا۔ میں
نے پوچھا ورتم اتنا سامان اٹھا لو گے؟۔ اور اسٹیشن تک لے چلو
گے؟“

”ہاں صاحب! کوشش تو کروں گا۔!“

یہ نہیں ہو سکتا۔ بلاؤ کسی بڑے کو۔ میں عذاب نہیں لینا

چاہتا۔

تھوڑی دیر کے بعد ایک جوان مزدور مل گیا۔ ہم پل پر راتہ ہو
بڑا ہیبت ناک منظر تھا۔ لوہے کے بڑے بڑے اوپکے اوپکے
گارڈریوؤں کی طرح معلوم ہو رہے تھے۔ پل کے نیچے پانی،

نشور مچانا، چٹانوں سے ٹکراتا رہ رہا تھا۔ سامنے سیراج پر بجلی کے قہقہے بڑے خوبصورت معلوم ہو رہے تھے۔ ان کا عکس پانی پر ناتج رہا تھا۔

ہم پل عبور کر کے چونے کے پتھر کی پہاڑیوں میں ریلوے لائین کے ساتھ ساتھ جا رہے تھے پہاڑیوں کو کاٹ کر لائینیں نکالی تھی۔ پہاڑیاں زیادہ اونچی نہ تھیں مگر اندھیری رات ہونے کی وجہ سے ڈراؤنی معلوم ہو رہی تھیں۔ دو میل پیدل چلنے کے بعد ہم لائینیں پہناتے سنگن کے تاروں سے اُلجھتے اسٹیشن کی جگمگاتی ہوئی روشنی میں تھے۔

گاڑی رات کے ایک بجے آتی تھی۔ اس لیے بستر کھول کر لیٹ گئے۔ ہماری اگلی منزل بہاولپور تھی۔ میں بہاولپور ٹھہرنے کا مخالف تھا اور ممو بھیا کی رائے تھی کہ بہاولپور بھی دیکھا جائے وہ کہتے لگے ”وہاں بہاولپور کا راج ہے۔ نواب صاحب کے محلے ہیں“ میں ریاستوں کے حالات سے اچھی طرح واقف تھا میرے لیے بہاولپور میں کوئی کشش نہ تھی۔ اس لیے میں نے کشش کی کہ ممو بھیا کو بہاولپور ٹھہرنے سے باز رکھوں اس کے علاوہ میں لیڈر بھی تھا اور میری رائے مقدم تھی۔ بہر حال ممو بھیا کے اصرار پر بہاولپور کے ٹکٹ خریدے۔

ہم چناب ایکسپریس میں روانہ ہوئے، میں بہاولپور نہ ٹھہرنے کی ترکیب سوچ رہا تھا۔ اتفاق سے میرے پاس ایک نوجوان

بیٹھے تھے باتوں سے معلوم ہوا وہ بہاولپور جا رہے ہیں اور وہیں
ملازم ہیں، میں نے ان سے پوچھا "وکیوں صاحب! وہاں کیا کیا
پتھریں قابل دید ہیں؟؟"
"کچھ بھی نہیں،" وہ ہنستے ہوئے بولے۔

میں نے نمومبھیا سے کہا "ذرا ان صاحب سے پوچھئے یہ کیا
کہتے ہیں؟"

انہوں نے نمومبھیا کو وہاں کے بارے میں بہت سی باتیں بتائیں
اور یہی مشورہ دیا کہ ہم وہاں نہ ٹھہریں تو اچھا ہے۔ لہذا بہاولپور
پر وگرام سے فارغ ہو گیا۔ اب مجھے ٹکٹ ملتا تک بڑھوانا تھا۔
بہاولپور دن نکلے آیا۔ چھوٹا سا اسٹیشن تھا اسٹیشن کی عمارت
عجیب تھی، ایسا معلوم ہوتا تھا کہ قے یا بڑے بڑے پیالے
اوندھا دیئے گئے ہیں۔ اسٹیشن پر پولیس کے سپاہی پھر رہے
تھے۔ جتن کی وردیاں ہرے رنگ کی تھیں۔ ٹرکس کیپ بھی ہری
تھی۔ یہاں اجبار ملنے کی کیا امید ہو سکتی تھی میں نے ادھر ادھر اجبار
والے کو تلاش کیا مگر کوسوں پتہ نہ تھا۔ دریاے ستلج عبور کرنے
کے بعد لو دھران آیا۔ ناکشتہ کیا۔ اجبار خرید اور ٹکٹ بھی ملتا تک
کا بتوالیا۔

ایا ہم پنجاب کے جنوبی علاقے سے گزر رہے تھے ریلوے
لائن کے دونوں طرف ریت کے تودے تھے کہیں کہیں انہیں

تو دونوں میں سے بہتریں جا رہی تھیں۔ ایک جگہ تارکول کی سڑک نظر
آئی میں سمجھا ملتان آ رہا ہے میں نے ہیٹ لگایا اور خیال نہ رہا کہ ہوا
بہت تیز ہے جوں ہی کھڑکی سے سر نکالا۔

”و میرا ہیٹ،!“

میرا ہیٹ میرے سر سے غائب تھا اور ہوا میں لہرانا
بل کھاتا لڑھکتا چلا جا رہا تھا۔ میں اپنے نقصان پر ماتم نہیں کرتا۔ افسوس
نہیں کرتا غم نہیں کھاتا۔ دوسروں پر اظہار نہیں ہونے دیتا۔ بار بار تذکر
نہیں کرتا، کیونکہ میرا عقیدہ ہے۔ جو چیز ضائع ہو گئی وہ ہو گئی اس
نہیں آسکتی مگر آج دل مسوس کر رہ گیا تھا۔ لوگوں نے ہتھکے بلند کئے
”صاحب کا ہیٹ گر گیا۔“

”صاحب کتنے کا تھا ہیٹ؟“ — بڑا اچھا تھا۔ ہی

— ہی! یا!

”مجھے بڑا افسوس ہے۔“

افسوس آپ کو خاک ہے؟ آپ کو کیا افسوس؟ دس روپے
کا میرا ہیٹ! کراچی کی دھوپ گرمی اور طیش میں یہ ہیٹ کام دیتا تھا
اور پورے سفر میں کام لیتا تھا۔ کہیں کہیں رعب بھی جمانا تھا۔ میں ہیٹ
کھو کر ایک شکست خوردہ کی طرح گھائل اپنی سیٹ پر ملتان کے انتظار
میں بیٹھا تھا۔ اسٹیشن آیا گاڑی کی رفتار کم نہ ہوئی۔ یہ منظر گڑھ تھا۔
ملتان ابھی بہت دور تھا۔

ستلج پار

ملتان

ملتان پر گاڑی رکھی، میں قلی کو سامان دینے لگا، ہندوستانی پھر دیہاتی۔ مسافر اترے بھی تہ تھے۔ کہ گھسنا شروع ہو گئے۔ ایک طوفان بے تمیزی، ہلٹر۔ دھکم دھکا، ریل پیل۔ شور۔ غل غپاڑا۔ ایک پر ایک لدا جا رہا تھا۔ اس ہلٹر بازی میں میرا تھیلہ کہیں سامان کے نیچے دب گیا۔ ممو بھیا پلیٹ فارم پر کھڑے کمر پر ہاتھ رکھے اسٹیشن پر ملتان کی نقاشی کا معائنہ کر رہے تھے۔ میرا دم گھٹا جا رہا تھا۔ پیسے میں شرابور اس غل و شور میں چلا رہا تھا اور سے ہٹو۔ اب یہاں میرا تھیلہ ہے! مجھے تھیلہ نکال لیتے دو۔! "مگر کون ستلج ہے؟" تھیلے میں روزانہ کی ضروریات کے علاوہ ایک بٹری اور دیوان غالب بھی تھا۔ دیوان غالب میں پچیس^{۲۵} روپے اس لئے رکھ دیئے تھے۔ کہ اگر کوئی شاطر گرہ کٹا اپنے ہاتھ کی صفائی دکھائے تو یہ روپے کام دیں۔ گاڑی چلتے ہیں بہت کم وقت رہ گیا تھا اور میں گلا بھا کر چلا رہا تھا۔ آخر ایک صاحب ذرا کھسکے تو ان کے نیچے سے تھیلہ نکلا۔ میں تھیلہ لے کر بھاگا اور پلیٹ فارم پر کھڑے ہو کر لمبی لمبی سانسیں بھرنے لگا۔ غصے میں ممو بھیا کو بھی ستا ڈالیں ممو بھیا میں لاکھ روپے

کی ایک بات ہے۔ وہ کبھی خفا نہیں ہوتے۔ تانگے والے سے کہا ہیں
ہوٹل لے چلو۔ وہ ہیں چھاوٹی کبھڑوں لے جاتے لگا۔ جہاں بڑے بڑے
ہوٹل تھے۔

ہیں نے پوچھا ”کہاں چل رہے ہو؟“

”صاحب لوگوں کے ہوٹل میں“۔

”وہاں سے۔ ہم صاحب لوگ نہیں ہے تم تو اپنے ہندوستانی
ہوٹل میں لے چلو، اس نے تانگہ موڑ لیا۔ تھوڑی دور چلنے کے بعد ایک
ہوٹل میں ہم اتر گئے ہوٹل میں خوب ہلٹے۔ کھانا کھایا۔

ہوٹل کا پیر ایک لڑکا سا تھا اردو اچھی بولتا تھا۔ ہم پراپی برٹری
جنانے لگا کہتے لگا۔ ”یہاں کوئی پیرے کا کام نہیں جانتا یہ کام میں کراچی
سے سیکھ کر آیا ہوں۔ جس پیر کی ضرورت ہو مجھے پکار لیجئے گا“
تھوڑی دیر بعد ایک بڑے میاں بغل میں ایک موٹا سا رجبڑا
ہوئے آئے کہنے لگے ”صاحب! نام پتہ وغیرہ لکھا دیجئے اور دستخط
کر دیجئے“

مجھے بڑا غصہ آیا میں نے غصے میں کہا ”یہ کیوں؟ یہ کیا بے تمیزی
ہے؟ کیا ہم چوراہے۔ بد معاش۔ لٹے۔ لقمے ہیں؟“
بڑے میاں سٹیٹائے کہنے لگے ”صاحب ہم کیا کریں پولس والے
کہتے ہیں“ ”موجھیا نے فائدہ پڑی کر کے دستخط کر دیئے۔
چار بجے ہم نے تانگہ کیا اور شہر دیکھتے روانہ ہوئے۔ کہتے ہیں ملتان

مقبروں کا شہر ہے، ہمیں تو بہت زیادہ مقبرے نہیں دکھائی دیئے ملتان سے زیادہ مقبرے تو ٹھٹھ میں ہیں۔ جو چار پانچ میل کے رقبے میں پھیلے ہوئے ہیں۔ ان میں سے ہم صرف ادھے دیکھ سکے تھے۔

یہاں ہم نے صرف تین چار مشہور مقبرے دیکھے۔ ہم شہر میں سے گذر کر قدیم شہر کی شہر پناہ کے نیچے نیچے جا رہے تھے۔ ہم جس سڑک پر جا رہے تھے۔ وہ قدیم شہر کے چاروں طرف بتی تھی۔ شہر پناہ جگہ جگہ سے ٹوٹ کر گر چکی ہے کہیں کہیں مرمت بھی کر دی گئی ہے۔ مگر زیادہ حصہ نہایت شکستہ حالت میں ہے اندرون شہر میں زیادہ آبادی غیر مسلموں کی تھی۔ جو اب غالی ہو چکی ہے ہم شہر کا چکر لگا کر دوسری طرف نکل گئے ہم شمس تبریز کا مزار دیکھتے جا رہے تھے۔ اتفاق سے تین دن سے یہاں سید لگا ہوا تھا اور آج سیدے کا آخری دن تھا۔

تانگے والے نے ہجوم سے بچا کر ایک جگہ تانگہ کھڑا کیا اور خود رہنما کے فریق انجام دیتا ہوا ہمیں مزار دکھانے لے چلا۔ مزار کا گنبد سبز رنگ کا ہے اور طرز تعمیر کے اعتبار سے ٹھٹھ کے مزاروں سے ملتا جلتا ہے اس کے علاوہ جو نقاشی کی گئی ہے۔ وہ ہم ٹھٹھ میں دیکھ چکے تھے۔ دروازے پر جوتے اتار کر ہم صحن میں داخل ہوئے یہاں محفل قوالی جمی ہوئی تھی۔ قوال دلعنہ، بجا رہے تھے چاروں طرف پنجاب کے دیہاتی اور کسان بڑی عقیدت کے ساتھ بیٹھے ہوئے تھے ہم صفوں کو چیرتے پھاندتے خاص مزار میں پہنچے۔ نہایت تنگ و

تاریک گنبد کے اندر ہاروں پھولوں سے لدی ہوئی ایک قبر بتی ہوئی تھی۔ قبر کے اوپر جھال لٹکی تھی اور سر ہانے لہان سڈک رہا تھا لوہان کی بو سے میرا سر بھٹنے لگا۔ گرمی تھی اور ہوا کا کہیں گزرنہ تھا۔ عقیدتمندوں کا ہجوم تھا۔ عقیدت مند آتے تھے قبر پر پھول چڑھاتے قبر کو ہاتھ لگا کر چومتے پھر وہی ہاتھ آنکھوں میں ملتے۔ کافی دیر متہ ہی منہ میں فاتحہ پڑھتے۔ پھر لٹے پاؤں واپس ہو جاتے۔ ہمارا تانگے والا بھی پرانے عقیدت مندوں میں سے تھا۔ اس نے بھی یہی عمل شروع کر دیا۔ ہم نے قبر کو چاروں طرف سے گھوم پھر کر دیکھا اور باہر آگئے۔

باہر کی گیدری میں بھی چکر لگایا۔ پیچھے کی طرف سب سے الگ ایک نہایت حسین و جمیل دو شیرہ بڑق پتے نقاب اٹھائے ایک ادھیڑ عمر کے شاہ صاحب کے پاس بیٹھی تھی اور شاہ صاحب اس کا ہاتھ ملا خطہ فرما رہے تھے۔ ہمیں دیکھا تو حضرت جھجکے۔ معلوم نہیں کیا معاملہ تھا؟۔

ہم پھر صفوں کو چیرتے پھانڈتے اپنے گائیڈ کے ساتھ باہر نکلے۔ ”شمس بابا بڑے پیچھے ہوئے پر ہیں“ تانگے والا ایک تاریخ دان کی طرح لیکچر دے رہا تھا وہ ان کے زمانے میں آفتاب سوا تیرے پر رہتا تھا۔ اسی لئے شمس بابا کہلاتے ہیں۔ بابا آفتاب میں مچھلیاں بھون بھون کر کھاتے تھے، کبھی ہیں اور کبھی ممو بھیا ہوں۔ ہاں، کر دیتے تھے وہ اپنا لیکچر ایک فاصل پر و فیس کی طرح دیئے جا رہا تھا، ملتان کا

تاریخ دان جو ٹہرا۔ واقعی لاہور کے میوزیم میں شمس بابا آفتاب میں
بھیلیاں بھون بھون کر کھا رہے تھے۔

میلے میں سب دیہاتی ہی دیہاتی نظر آتے تھے۔ ٹھیٹر اور ڈرامے
کا بھی انتظام تھا۔ ایک طرف ڈھول پیٹا جا رہا تھا۔ چرخ چول کے چھولے
میں لوگ تھول رہے تھے ساس اپنی بہو کو لائی تھی۔ چل شمس بابا کے
حصنور۔ بابا مترو در تھے بیٹا عنایت کریں گے، ماں اپنی بیٹی کو لائی
تھی۔ تجھے اچھا سا بر ملے گا، منیٹس، مرادیں، مانگی جا رہی تھیں۔ چڑھاؤ
چڑھ رہے تھے۔

اب ہم قلعے پر چڑھ رہے تھے سارا قلعہ سمار ہو چکا ہے دو
تین مقبرے باقی رہ گئے ہیں۔ ہم جوتے اتار کر شیخ بہاؤ الدین ذکر تالی مزار میں
داخل ہوئے جو احترام مسجدوں کو نصیب نہیں ہے وہ ان مزاروں میں پیدا
کیا گیا ہے دروازے پر دو سفید ریش بزرگ تلاوت کلام پاک میں مصروف
تھے۔ مزار کا بہت اونچا گنبد تھا۔ اور روشنی کا کہیں گزرنہ تھا۔ چھت میں
چمگاڑیں لٹکی ہوئی تھیں۔ ایک کونے میں ایک نوجوان سے صاحب۔ ذرا
ذرا سی داڑھی۔ سر ٹھکائے۔ ہاتھ میں تسبیح لٹے۔ ہل ہل کر کوئی جلالی و طبیعت
پڑ رہے تھے ہماری طرف کوئی توجہ بھی نہ دی معلوم نہیں ان پر کس بات کا
بھوت سوار تھا؟

اندر کافی تعداد میں قبریں بتی ہوئی تھیں جو سب سے اونچی اور
بڑی تھی۔ وہ شیخ کی تھی۔ ہمارا نانا بچے والا ہم سے زیادہ ثواب کا خواہشمند

تھا۔ یہاں بھی اُس نے وہی حرکتیں کیں۔ مزار کے پاس ایک مندر بھی تھا
 میں نے پوچھا وہ یہ مندر کیسی ہے؟

”شیخ بہاؤ الدین بڑے جلالی پیر تھے“ تانگے والا کہتے لگا وہ یہ ساد
 شیخ کو بہت مانتا تھا مگر ایک دن شیخ سے کہتے لگا میں آپ کو اپنا کمال
 دکھاتا ہوں، یہ کہہ کر اپنی لٹیا اوپر اچھالی۔ وہ بہت ادبچی چلی گئی۔ شیخ صاحب
 نے کچھ پڑھ کر دم کر دیا۔ وہ لٹیا گری اور اس کے سر پر گری بس۔ یہ
 مندر اسی لئے بنا دیا گیا، مندر میں تالا پڑا تھا۔ اس لئے ہم نہ دیکھ سکے
 راستے میں ایک مزار اور دیکھا جو حال ہی میں بنا تھا۔ کسی فقیر کا تھا۔

فقیر کے مزار کے پیچھے سُرخ پتھر کی انگریزی طرز کی ایک لاٹ
 بنی تھی۔ یہ لاٹ ان تمام انگریسیوں کی یاد میں بنائی گئی تھی۔ جو
 ملتان کی جنگ میں مارے گئے تھے۔

ہم شاہ رکن عالم کے مزار میں داخل ہوئے دروازے پر بہت سے
 فقیر بیٹھے تھے۔ دوسرے مزاروں کی طرح یہ بھی تھا۔ تار بچی چمکا ڈروں
 کی بیٹ کی بدبو، لوبان کی بو۔ مٹری ہوئی بند ہوا۔ ایک صاحب تہا
 اطمینان سے لیٹے ہوئے تسبیح پڑھ رہے تھے۔ میں بھاگا اور باہر آ کر
 کھلی قضائیں سانس لینے لگا۔

ہم ایک ٹوٹے ہوئے بُرج پر بیٹھ گئے۔ یہاں سے دور
 دور چاروں طرف کا منظر دکھائی دیتا تھا۔ تانگے والا ہمیں بتانے لگا۔ ”وہ
 کپڑے کامل ہے۔ وہ دیکھئے! ادھر ریل کا اسٹیشن ہے ادھر چھاؤنی

ہے۔ یہ گھنٹہ گھر ہے۔“

یہاں اب کوئی قابل دید جگہ باقی نہ تھی، اس لئے ہم ہوٹل واپس آگئے۔ ابھی کافی دن تھا میں نے مومبھیا سے پوچھا ”سیتما چلتے ہیں“؟
کہنے لگے ”مبھیا! ہم تو اوپر چھت پر لیٹیں گے“ اور تکیہ لیکر اوپر چلے گئے۔

میں نے تانگہ کیا اور بازار چل دیا۔ پرانے شہر کے ایک دروازے پر اتر کر شہر کے تنگ و تاریک بازار میں چلا گیا۔ بازار ابتدا میں تو بہت تنگ ہے مگر جوں جوں اندر بڑھتے جائیں سوڑا ہوتا گیا ہے۔ آگے جا کر ایک چوک ملتا ہے۔ یہاں پرانے زمانے کی ایک جامع مسجد بھی بنی ہے میں نے مسجد کو باہر ہی سے جھانک کر دیکھا اور ایک دوسرے راستے سے واپس ہوا۔ اس طرف کپڑے کی چھپائی ہو رہی تھی۔ میں ایک ہوٹل میں بیٹھ گیا اور لسی کا آرڈر دے دیا۔ لسی اچھی نہ تھی۔ مختلف سیتماؤں کے چکر لگائے۔ دقت اور مومبھیا کے نہ ہونے کی وجہ سے ہوٹل واپس آگیا۔ مومبھیا خراٹے لے رہے تھے۔ اجی اٹھنے کھانا نہ کھائیے گا؟ — مومبھیا آنکھیں ملتے ہوئے اٹھے اور کھانا کھا کر پھر سو گئے۔ میں نے اخراجات کا حساب لکھا۔ چھت پر بستر کر کے سو گیا۔ رات کافی ٹھنڈی اور خوشگوار تھی۔ خوب تیندا آئی۔ صبح آسمان پر ہلکے ہلکے بادل چھائے تھے۔ موسم بڑا خوشگوار تھا۔ ہم چھت پر کھڑے موسم اور منظر کا لطف اٹھا رہے تھے۔ موجودہ ملتان

مجیب طرح لباس سے آبادی کے درمیان کھیت اور گاؤں آگئے ہیں۔
 ہوٹل کے پیچھے سے ایک چھوٹی سی نہر بہتی ہوئی جا رہی تھی۔
 پاس ہی ایک گاؤں تھا۔ نہر کے کنارے ایک گھر کے باہر درخت پر پھولا
 پڑا تھا اور ڈھولک کے ساتھ گانے کی آواز آرہی تھی۔

یہ پنجاب تھا۔ پنجاب کے زندہ دل بیٹے اور بیٹیاں گارہی تھیں
 بجا رہی تھیں اور کھلکھلا رہی تھیں۔ یہ شوخی۔ یہ شرارت۔ یہ زندہ
 دلی۔ یہ زندگی کی رو۔ گانا بجانا یہاں کا خاصہ ہے۔

پنجاب کا بیٹا ایل چلاتا ہے۔ دھرتی کا سینہ چیر کر چللاتی
 دھوپ اور کڑکڑاتے جاڑے میں فصل اگاتا ہے۔ فصل کٹی ہے
 خوشیاں مناتا ہے ناچتا اور گاتا ہے۔ الاؤ کے گرد بیٹھ کر سوہتی
 اور مہیوال کے فصے سنتا ہے۔ چاندنی راتوں میں، سرور اٹھا کے درد
 بھرے نغمے گاتا ہے۔ دودھ اور لسی پیتا ہے۔ فولاد جیسا مضبوط
 بدن بناتا ہے۔ سینہ تان کر اور پھلا کر چلتا ہے، امن کے لیے جنگ
 ہوتی ہے تو فوج میں بھرتی ہو جاتا ہے۔ لفٹ رائٹ، کرتا ہے
 گولی کھاتا ہے مر جاتا ہے و کٹورہ کر اس اس کے سینے پر سجا دیا جاتا
 ہے۔ پھر اس کی زرد رنگت اور بے نور آنکھیں۔

و جنگ سے امن قائم ہو جاتا ہے۔ ایک ہیرو۔ ایک سوہنی،
 ایک پنجاب کی بیٹی بیوہ ہو جاتی ہے جو چاندنی راتوں میں ڈھولک پر
 گیت گاتی تھی۔ سہیلیوں کے ساتھ کنویں پر پانی بھرتے جاتی تھی، سنستی

ع۔ یہ انگریزی دور کی بات ہے اس وقت تک "نشان حیدر" کا کوئی نشان نہ تھا۔

تھی ہنساتی تھی۔ کھیت پر کھانا لے کر جاتی تھی۔ جس کی گودا بھی ہری
 بھی نہ ہو پائی تھی اور امبید کی کلی کھلتے بھی نہ پائی تھی۔

ہمیں چناب ایکسپریس لینا تھا۔ لائل پور کا ارادہ ترک کر دیا کیوں کہ وہاں
 زراعتی کالج کے علاوہ کوئی خاص چیز نہ تھی۔ ملتان پر ٹکیسلا کا ٹکٹ نہ
 مل سکا اس لئے مجبوراً راولپنڈی کا لینا پڑا۔ خانیوال پر کھانا خریدنا بلال کی
 مرچیں تھیں۔ پانی کی جلدی میں اٹا سیدھا جلدی جلدی کھانا کھایا۔ تل
 کا گرم گرم اوتٹنا ہوا پانی پیا۔ گاڑی جلدی، ہم نے لاہور کی لائٹن چھوڑ
 دی تھی اور لائل پور۔ وزیر آباد ہو کر ٹکیسلا جا رہے تھے۔ دور
 دور تک جنگل دکھائی دیتے تھے کہیں کہیں جھنگلوں اور ریت کے ٹیلوں
 میں سے ہنزیں جا رہی تھیں گرمی اور دھوپ بہت تیز تھی۔ راوی کا
 پل آیا۔

ایک اسٹیشن پر کچھ لوگ سوار ہوئے جو شکل صورت اور لباس
 سے غیر مسلم معلوم ہوتے تھے میں نے قریب بیٹھے ہوئے پنجابی کسان
 سے پوچھا۔

”وہ یہ کون لوگ ہیں؟“

”وہ جانیگی ہیں۔“

”وہ جانیگی۔ کیا جنگل میں رہتے ہیں؟“

”اُس نے ہنس کر جواب دیا وہ ہاں جنگل میں تو رہتے ہیں مگر ہندو

ہیں ہیں مسلمان ہیں۔“

عجیب طرح کے لوگ تھے۔ کالے کالے۔ چوڑی چوڑی چھپاتی
 لمبے لمبے بال۔ بڑی بڑی وحشی ہر توں کی سی آنکھیں۔ سر پر گپڑی۔
 لنگیاں باندھے۔ نورتیں بھی لنگیاں باندھے ہوئے تھیں۔
 گاڑی تیزی میں چلی جا رہی تھی۔ دور کالے کالے بادل چھا رہے
 تھے۔ بادل قریب آتے گئے۔ آندھی آئی اور چلی گئی۔ ٹھنڈی ہوا
 چلنے لگی ایک صاحب کے پاس گراموفون تھا۔ پھر کیا تھا۔

برسات میں!۔۔۔۔۔ تم بے طے ہم۔۔۔۔۔

معلوم ہوتا تھا، کہ سارے پنجاب پر کالی گھٹائیں منڈلا رہی ہیں
 بادل کھل کھل کر برس رہے ہیں۔ حالانکہ بارش کا کوسوں پتہ نہ تھا۔
 منظر اور فضا بہت دلکش ہو گئی تھی۔ رکارڈ پر رکارڈ بچائے جانے لگے
 ساڑھے چار بجے لائل پور آگیا۔ میں اسٹیشن پر اتار کر ٹہلنے لگا۔
 ٹہلتے ٹہلتے پیچھے گیا۔

ارے۔ تو یہاں کہاں۔؟ یہ غلام حسین ہمارے یہاں کا نوکر
 تھا جس کو کسی وجہ سے گھر والوں نے نکال دیا تھا۔ جس طرح گھر میں
 دانت نکال کر بیٹھا تھا۔ اسی طرح ہنس کر کہنے لگا۔
 ”دوسرے گودھا اپنے گھر جا رہا ہوں۔ اسی ٹرین سے اترا ہوں۔
 یہاں گاڑی بدلنا ہے۔“

”وچل ماموں جان سے تو مل لے۔“ وہ ممو بھیا کو ماموں جان کہتا
 تھا جس طرح گھر کے سب بچے کہا کرتے تھے۔ ممو بھیا سے بڑے

تپاک سے اور دانت نکال کر ملا۔

راستے میں جو گاؤں دیکھتے ہیں آئے وہ باقاعدہ اور ترتیب سے
بیسے ہوئے تھے سیدھی سیدھی گلیاں تھیں اس طرح کہ ایک گلی کے سامنے
دوسری گلی۔ مکان مٹی کے بنے تھے۔ جس طرح یو پی (U.P) میں ہوتے
ہیں۔ یہاں کے کسانوں اور یو پی کے کسانوں میں شکل و صورت اور لباس
میں مجھے بہت کم فرق معلوم ہوا۔ صرف زبان میں فرق تھا۔ وہ بے تپلے
۔ کالے کالے۔ آنکھیں اندر دھستی ہوئیں۔ ایک اسٹیشن پر کچھ
مراتی ہارمونیم اور طیلا لے کر چڑھ گئے۔ لہک لہک کر پنجابی میں
گانے لگے جب گانا ختم کر چکے تو سنبے پیسے دیئے ہم نے بھی دیئے کوئی
گا کر دل خوش کر کے مانگے تو برا بھی نہیں معلوم ہوتا۔ بجائے اس کے دوبا یا
۔ اللہ کی راہ پر اور ہاتھ پھیلا دیا۔

سورج چھک چلا تھا۔ گاڑی میں اٹھنے والے جنگلوں اور کھیتوں میں فراتے
بھرتی چلی جا رہی تھی۔ شام ہوتے ہوتے ہم وزیر آباد پہنچے۔ اس اسٹیشن
پر اتنا پلٹ فارم فوجی بوٹوں کی ٹاپوں اور رائیفلوں کی جھنگاروں سے
گونج رہا تھا۔ میرا دل دہلتے لگا۔ یہ فوجی کہیں جا رہے تھے۔ ہم نے
ناشتہ کیا۔ یہاں کے چاقوکانی مشہور اور کستے ہوتے ہیں۔ میرا ارادہ
ہوا کہ دو کستوں کو تحفہ دیتے کے لئے خرید لوں۔ مگر اس خیال سے کہ
ابھی کون لا کر لے جائے نہیں خریدے۔

وزیر آباد نکلتے ہی چناب کا پل آیا۔ چناب۔ جس کی طوفانی

اہر دل میں سوہتی سچی بھیت کی خاطر بے خطر کو دپڑی تھی۔
 گجرات آیا۔ نکل گیا۔ جہلم کا پل آیا۔ پل کے بعد ہی جہلم کا اسٹیشن
 آگیا۔ میں نے ٹکٹ پڑھوانے کی بڑی کوشش کی مگر بے سود۔ گاڑی
 میں ایک بھی ٹکٹ چیکر نہ تھا۔ گاڑی نے اتکار کر دیا کہتے لگا، راولپنڈی
 پر تو ایسے لہجے گا۔

مجھ جیسا شاہر ڈبلیو۔ ٹی (W.T) بلا ٹکٹ ریلوے کے پرومپٹ
 کا شکار ہو گیا تھا اور ڈر رہا تھا کہیں وہ ایکٹ کے تیرانہ بھرنا پڑیں۔
 راولپنڈی پر گاڑی ٹھہری ہی تھی کہ موسلا دھار بارش ہونے لگی۔ میرا
 ارادہ تھا۔ کہ باہر سے ٹکٹ لے آؤں گا۔ مگر اب ناممکن تھا۔ ڈے
 کی چھت پٹکتے لگی۔ میرا بستر کافی بھیک گیا۔ کچھ فوجیوں کا سامان بھی بھیک
 یہ تھرڈ کلاس میں بیٹھنے کی سزا تھی۔

گاڑی پہاڑوں میں جا رہی تھی۔ یہ ہمالیہ کے سلسلے تھے ہمالیہ
 پہاڑ سب سے قریب زمانے میں وجود میں آئے ہیں۔ انہیں جوان سال
 لہریں دار پہاڑ کہتے ہیں۔ یہ زمین کی عظیم برقی حرکات کے باعث
 وجود میں آئے ہیں۔ جس طرح سمندر میں لہریں آتی ہیں۔ اسی طرح ان عظیم
 حرکات سے لہریں آئیں۔ یہ زمینی لہریں تھیں۔ ایک کے پیچھے دوسری
 — اور دوسری کے پیچھے تیسری سلسل لہریں آتی رہیں۔ اور یہ پہاڑ
 وجود میں آ گئے۔

ہمیں اتدھیرے میں بہت کم دکھائی دیتا تھا۔ بارش ہو رہی تھی۔

گاڑی اکثر جگہ سرنگوں میں دندناتی جا رہی تھی کہیں مڑتی کہیں نالوں کے
پل عبور کرتی اور کہیں گھاٹیوں میں سے گذرتی جا رہی تھی۔ گولڑہ جھکشن
پر بارش رک چکی تھی۔ گولڑہ سطح سمندر سے دو ہزار فٹ بلند ہے
کراچی سے پشاور تک اتنا اونچا مقام کوئی نہیں ہے۔

ٹکسیلا

رات کے ایک بجے ٹکسیلا آیا ہم اترے۔ میں ڈر رہا تھا کہ دو ایک
کے تیرا، بھرتا پڑیں گے۔ مگر سوچ لیا تھا کہ بچنے کی کوشش کروں گا
صورت حال بتاؤں گا۔ انگریزی میں بات کروں گا۔ انگریزی میں بات
کرنے سے بڑے بڑے جوم ہلکے ہو جاتے ہیں۔ صاحب لوگوں کی زبان
جو بھری رگٹ پر ٹکٹ دیئے۔
”صاحب ٹھہریئے“

”ہاں سا ہاں ٹھہرتا ہوں،“ میں نے بستر ایک طرف رکھ
دیا اور اپنے کو بے قصور ثابت کرنے لگا۔

”دو ملتان میں ٹکسیلا کے ٹکٹ نہیں ملے راستے میں کوشش کی کہ ٹکسیلا
تک بڑھ جائے مگر گاڑی میں کوئی ٹی۔ ٹی ٹکٹ چیکو ہی نہیں تھا۔
راولپنڈی پر بارش ہونے لگی اس لئے ہم مجبور تھے“

وہ خاموش بڑے غور سے ان دلائل کو سنتا رہا پھر کہنے لگا ”واپس
سب گاڑی میں ٹی۔ ٹی نہیں تھا اور اپنے کوشش کی۔ تو غیر جانے

دیکھیے۔ لائیے دو روپے دو آنے۔
 ”راولپنڈی سے یہاں تک کے ہسنگل (اکہرا)؟“ مجھے شک
 تھا کہیں ڈیل نہ چارج کرے۔

”یہاں صاحب“

میں نے دو روپے کا ایک نوٹ نکال کر دے دیا اور موبھیلا
 سے کہا دو آنے دے دیجئے۔

”جائے دیجئے دو آنے ہیں تو نہ سہی۔“

ہذا من فضل ربی، کیوں کہ ہیں رسید ہیں دی گئی تھی۔ تھرڈ کلاس
 کے ٹیڈ میں آتے ہی پھر بارش شروع ہو گئی۔ مسافروں کا ہجوم۔ جگہ کی
 قلت۔ بڑی مشکل تھی۔ ٹکسیلا جنکشن بھی تھا۔ یہاں سے حویلیاں
 (ایسٹ آباد) کو گاڑی جاتی تھی۔ اس لئے اور بھی زیادہ مسافر تھے۔
 جب بارش تھی تو میں اسٹیشن کے اندر گیا تاکہ پہلے اور دوسرے
 درجے کے ویٹنگ روم کا پتہ لگا دوں وہاں جا کر دیکھا اندر سے چٹخنی
 لگی تھی اور ہلکی ہلکی روشنی ہو رہی تھی۔ میں نے دروازہ کھٹکایا۔ ایک
 بڑے میاں آئے جو اسٹیشن کی طرف ملازم تھے۔

”کیا سے صاحب؟“

”دروازہ کھولو۔ یہیں سونا ہے؟“

”آپ کے پاس ٹکٹ کو نسائیے۔“

”ٹکٹ تو تھرڈ کلاس کا ہے؟“

”و پھر دروازہ نہیں کھلے گا۔“

میں دل ہی دل میں کڑھنا اور اس سرِ پایہ دارانہ تفریق کو کوستا واپس
ہوا مجبوراً ہم اپنا سامان اٹھا کر ویننگ روم کے باہر والے برآمدے میں
لے آئے اور لیڈیز ویننگ روم کے دروازے کے سامنے بستر
کھول دیئے۔

ایک سپاہی کہتے لگا ”یہاں سے ہٹیں۔“ دیکھتے نہیں یہ لیڈیز ویننگ
روم کا دروازہ ہے؟

ہم نے کہا۔ جب لیڈی صاحبہ آئیں گی تب دیکھا جائے گا
ابھی تو یہاں سے نہیں ہٹیں گے چاہے کچھ ہو جائے، اور چادر تان لی
سپاہی بڑبڑاتا ہی رہا۔ ہم سو گئے۔

صبح ہمارے بستروں کے چاروں طرف جھاڑو دی جا رہی تھی اور
شاید ڈرا دیر نہ اٹھتے تو ڈرتھا کہ بھنگی ہمیں بھی جھاڑ دیتا۔ صبح کی ضرورت
سے فراغت حاصل کی۔ سامنے لائینوں کے پار دو تین پھوس
کے ہوٹل بنے تھے وہاں جا کر تاشہ کیا۔

کلکتہ میں رہا ہوا ایک شخص مل گیا کہتے لگا ”و میں بہت اچھا
ستار بجا تا جانتا ہوں، میرے پاس سرٹیفیکٹ بھی ہیں۔ یہ دیکھئے“
سرٹیفیکٹ نکال کر دکھانے لگا۔ ہم نے کہا ”و تم یہاں کیوں آ گئے؟“
ہندوستان میں تو تمہاری بڑی قدر ہوتی؟“

”و فساد نہ ہوتا تو نہ آتا“ وہ کہنے لگا۔ ”سب ساتھی چلے“

آئے ہیں بھی چلا آیا۔ ادھر روزگار کی بڑی تنگی ہے۔ راو پینڈی میں
درخواست دی ہے کہا ہے۔ جب ریڈیو اسٹیشن و چالو، ہوگا تو ضرور
بدلیں گے۔“

ہم نے ہوٹل میں سامان رکھا ایک ٹانگہ کیا اور ٹکسیلا دیکھنے روانہ
ہو گئے۔ ہمارے ٹانگے والے بڑے معقول اور حلقہ قرآن تھے راستے بھر
وہ زریب قرآن پڑھتے رہے۔ ہم انہیں کے مشورے پر چل رہے تھے۔
انہوں نے ہمیں بتایا کہ یہاں کئی جگہیں (SITE) دیکھنے کی ہیں۔ سب
سے دور جو لیاں ہیں بدھوں کی خانقاہ ہے۔ جو یہاں سے پانچ میل دور
ایک چھوٹی سی پہاڑی پر واقع ہے۔ اور دوسری جگہیں قریب ہیں اس
لئے سب سے پہلے ہم خانقاہ دیکھنے روانہ ہوئے۔

ہر جگہ جانے کے لئے تارکول کی پختہ سڑک بنی تھی، ہم ایک کا
چوڑی وادی میں جا رہے تھے اور ہمارے چاروں طرف دو دو تین تین
میل کے فاصلے پر پہاڑوں کے اونچے سلسلے تھے۔ وادی میں کہیں کہیں
باغات بھی تھے جن میں شہتوت اور نانوں کے درخت زیادہ تھے۔ کسی
کسی باغ میں آم کے درخت بھی دیکھنے میں آئے۔ ہم عجائب گھر اور کچھ
دوسری جگہیں جنہیں ہمیں بعد میں دیکھنا تھا۔ چھوڑ کر ہری پور ہزارہ جانے
والی سڑک پر جا رہے تھے یہ سڑک ہری پور ہزارہ ہو کر ایسٹ آباد
تک جاتی تھی جو لیاں تک تو پختہ تھی پھر وہاں سے کچی ہو گئی تھی۔
راستے میں پہاڑی تالے بہت پڑتے تھے۔ اس لیے بارش میں بتد

ہو جاتی تھی۔

میں نے حافظ جی سے پوچھا ”دریا ٹے سندھ یہاں سے کتنی دور ہے؟“ دیکھئے۔ اساتے وہ پہاڑ ہے جسکی چوٹی پر سفید عمارت نظر آتی ہے۔ وہ سچی داتا کی زیارت ہے اور پہاڑ کے پیچھے دریا ہے، ایک بہت اونچے پہاڑ پر ایک سفید عمارت نظر آرہی تھی۔ دور شمال مغرب میں۔ اور پہاڑ کے دامن سے دھواں اُٹھ رہا تھا یہ واہ تھا۔

”پنجاب میں“ واہ کے مقام پر سمیٹ کے کارخانے ہیں۔ میں جعفر قبیلہ میں پڑھنا تھا۔ آج واہ اور سمیٹ کے کارخانے میری آنکھوں کے سامنے تھے۔

ہم ایک ایسے مقام پر پہنچے جہاں حد بندی کا پتھر لگا ہوا تھا۔ میں نے غور سے پڑھا۔ پتھر کے ایک طرف ”راولپنڈی“ اور دوسری طرف ”دہراہ“ لکھا ہوا تھا۔ اب ہم صوبہ سرحد میں داخل ہو گئے تھے، ”کبیرا“ کی عظیم الشان سلطنت آج اس طرح بٹ گئی تھی۔ تہ جاتے کب کب اور کتنی مرتبہ اور کہاں کہاں اس سلطنت کے حصے نخرے کٹے گئے ہوں گے؟

میں ایک چھوٹے سے پہاڑ پر چولیاں بستی نظر آرہی تھی۔ یہاں سے ہری پور جانے والی کچی سڑک پختہ سڑک سے جدا ہو کر پہاڑوں نیو نالوں اور جنگلوں میں جانے کہاں کھو گئی تھی اور ہم بدستور پختہ سڑک

پر جا رہے تھے۔ ہم ایک تنگ درزے سے ہو کر نکلے۔ تھوڑی دور
سایہ دار درختوں میں چل کر ہمارا تانگہ ایک جگہ رُک گیا۔ یہاں سے سڑک
ختم تھی اور ایک بگڈنڈی پیارٹی تالے میں ہو کر پیارٹی چوٹی پر جاتی تھی
حافظ جی بولے ”جاٹے۔ سامنے کے پیارٹی پر چڑھ جائیے۔ وہاں
آدمی ہو گا۔ آپ کو سب کچھ دکھائے گا۔“

ہم تانگے سے اتر پڑے۔ رات کی بارش کا پانی تالے میں بہہ کر
اُڑھا تھا۔ پتھروں پر پیر رکھتے ہوئے تالے کو پار کر گئے۔ یہاں سے
چڑھاٹی تھی۔ کانٹے دار بھاریوں میں ہو کر بگڈنڈی اوپر جاتی تھی۔ ہم
ہاتھ پتے کا پتے کوئی تین سو فٹ اونچے پیارٹی پر چڑھ گئے۔ محکمہ آثار
قدیمہ کے ملازم نے ہمارا استقبال کیا۔

”پاس ہے آپ کے پاس؟“

”نہیں“

”واچھا میں لاتا ہوں آپ یہیں ٹھہریئے۔“

ہم دروازے پر ٹھہر گئے۔ بات یہ تھی کہ پہلے ہمیں ابتدائی
جگہیں دیکھنا چاہئے تھیں۔ جو پاس ان جگہوں کے لئے استعمال ہونا تھا
وہ بعد میں یہاں دکھایا جاتا تھا۔ اس کے علاوہ دروازے پر تختی لگی
تھی ”وہ بغیر پاس اندر داخل ہونا منع ہے“ ہم دروازے پر کھڑے
ہوئے چاروں طرف کا منظر دیکھ رہے تھے۔

جس پیارٹی پر ہم کھڑے تھے وہ دوسرے پیارٹی سے نیچا تھا

دور۔ دور اپنے اپنے پہاڑ۔ نیچے شور مچانا۔ پھر وہ سے
 ٹکراتا پہاڑی نالا بہا جا رہا تھا۔ سامنے سڑک تھی جس پر دو روپہ سایہ دار
 درخت کچھ دور تک لگے ہوئے تھے۔ چھوٹی سی پہاڑی پر جو لیاں، بستی
 آباد تھی۔ کچے مکانوں سے دھواں نکل رہا تھا۔ دور پہاڑ کے
 دامن میں ایک چھوٹا سا دریا بہ رہا تھا۔ آسمان پر بادل چھائے تھے
 اس مقام۔ اس منظر اور اس فضا نے سانچی کی یاد تازہ کر دی۔
 سانچی کا استوپ۔ چھوٹا سا پہاڑ۔ نیچے ریل کی لائین۔
 چاروں طرف بستر بستر پہاڑ۔ سامنے پتلیوا ایک سائپ کی طرح ریل
 کھائے لہراتا ہوا جا رہا ہے۔ آسمان پر ہلکے ہلکے بادل چھائے ہیں۔
 بارش ہو کر رُکی ہے جگہ جگہ تالاب سے بھر گئے ہیں۔ پہاڑ کے دامن
 میں ڈاک بتنگلہ ہے جس میں ہم نے رات گزار دی ہے اور رات بھر
 ہم ہیں سے ایک صاحب خوب بہکے۔ وہی منظر وہی فضا۔ وہی
 بدھوں کی خانقاہ۔

اتنے میں ملازم پاس لے کر آگیا۔ ہم نے چار آنے دیئے اور اندر
 داخل ہو گئے۔ ہمارے سامنے سب سے بڑا استوپ تھا جو بہت زیادہ
 شکستہ ہو گیا تھا مگر لوہے کی سلاخیں اور ٹیلین کی چادریں لگا کر تڑپد شکستہ
 ہونے سے روک دیا گیا تھا۔

وہ اس میں بدھ اپنی راگھ دقتائے تھے، ملازم بولا
 ہمارے سامنے کئی اور چھوٹے چھوٹے استوپ تھے ان استوپوں

لہ پتوار ریاست بھوپال (وسط ہند) کا مشہور دریا۔

کے چاروں طرف بدھوں کے بڑے بڑے بھکشوؤں کی مورتیاں بتی ہیں یہ مورتیاں زیادہ تر چپتی مٹی یا چوٹے کی بتائی گئی ہیں۔ اکثر ٹوٹ چھوٹ گئی ہیں۔ ہما تبادھ کی مورتیاں بھی ہیں۔ ہما تبادھ کی مورتیاں اور بھکشوؤں کی وہ مورتیں جنہیں بہت قیمتی خیال کیا گیا ہے یہاں سے نکال کر ٹمبیلہ کے میوزیم میں رکھی گئی ہیں۔ اور ان کی جگہ نقلی بنا کر لگادی ہیں۔ ہما تبادھ کی کچھ مورتیں ایسی بھی تھیں۔ جنہیں اپنی جگہ سے ہٹانے سے ٹوٹ جانے کا خطرہ تھا۔ ان کو الماریوں میں مقفل کر دیا تھا۔ ملازم تالے کھول کھول کر دکھاتا تھا۔

عمارت نہایت مضبوط۔ چمکدار۔ کالے اور چمکنے پتھر کی بتی ہے پتھر باقاعدہ تراش کر اور صاف کر کے لگایا گیا ہے یہاں صرف ایک عمارت ہے ساچی میں کئی عمارتیں ہیں جو کافی چوڑے پہاڑ پر پھیل رہی ہیں۔ اس عمارت کے مختلف حصے ہیں۔ باورچی خانہ مودی خانہ مجلسی ہال، بھکشوؤں کے رہنے کے لئے چھوٹی چھوٹی کوٹھریاں۔ ہانے کے لئے ایک حوض۔ حوض کے پاس کپڑے پہنے کی ایک کوٹھری۔ باورچی خانے میں آٹا گوندھنے کا پیالے نما ایک بڑا پتھر سل اور بٹہ بھی رکھا تھا۔ کسی کسی کوٹھری میں مٹی کی ہانڈی یا بڑا ماٹ زمین میں گڑا ہوا ملا تھا۔ میں نے پوچھا دو روز کتنے آدمی دیکھتے آتے ہیں بڑا گائیڈ نے ایک لمبی سانس بھری "ابھی تو بالکل نہیں آتا۔ پاکستان سے پہلے بنگالی یا یور۔ اور انگریز بہت آتا تھا۔"

موجھیا نے ملاقاتی کتاب میں دستخط کئے۔ ہم پہاڑ سے نچے آئے
 نلے پڑیٹھ کر منہ ہاتھ دھوئے اور بارش کا بہنا ہوا کھنڈا کھنڈا پانی
 پیا۔

ہم واپس ہوئے اور پھر اولپنڈی کی سرحد میں داخل ہو گئے
 تھوڑی دور چلنے کے بعد ہمارا تانگا اصل سڑک سے مر کر ایک دوسری
 سڑک پر ہو گیا یہ سڑک دوبارہ ہزارہ، میں داخل ہو گئی۔ یہاں بھی اولپنڈ
 اور ہزارہ، کی سرحد کا پتھر لگا ہوا تھا۔ ہم ایک دوسری جگہ دیکھنے جا رہے
 تھے یہ جگہ جبٹال، کہلاتی تھی یہاں ایرانیوں کا مندر تھا۔ ٹیکسیلا میں اس
 وقت جتنے بھی آثار کھود کر نکالے گئے ہیں وہ زیادہ تر سکندر یا اسکے
 بعد کے زمانے کے ہیں۔ یہاں عیس کوئی خاص بات نہیں معلوم ہوئی۔ تھوڑی سی
 جگہ تھی۔ ایک بڑا ہال تھا۔ ہال کے چھپے کچھ کمرے بنے ہوئے تھے۔
 سامنے ستونوں کے آثار معلوم ہوتے تھے۔ ستونوں کے گول پتھر ادھر
 ادھر پڑے ہوئے تھے۔ بعض پتھروں کی گولائی سے معلوم ہوتا تھا کہ
 یہ شیروں کے دھڑھوں کے جو ٹوٹ کر بکھر گئے ہیں۔ شیر ایرانیوں کا قومی
 نشان ہے۔ آج بھی ایران کے جھنڈے اور شاہی نشان میں ایک شیر بنا
 ہوتا ہے۔ جو ایک پیرا کھائے تلوار لے کھڑا ہوتا ہے۔

یہاں سے ہم اصل ٹیکسیلا شہر دیکھتے روانہ ہوئے اور شہر کے
 دروازے پرتانگے سے اتر گئے۔ شہر کا بڑا دروازہ باقاعدہ ترشے
 ہوئے پتھروں کا بنا ہوا ہے ایسے ہی ترشے ہوئے پتھروں کی شہر

پتہ بھی ہے جو کہیں کہیں صاف دکھائی دیتی ہے اور کہیں کہیں زمین میں دھنسی ہوئی ہے پورا شہر چار پانچ میل کے رقبے میں پھیلا ہوا ہے شہر کا صرف ایک حصہ کھود کر نکالا گیا ہے۔ جس کو دیکھنے سے معلوم ہوتا ہے کہ یہاں کا "سول لائنز CIVIL LINES" ہو گا۔ کیوں کہ گائیڈ کے کہنے کے مطابق یہاں شناہی محلات اور حرم وغیرہ بھی بستے ہیں۔ بڑا باقاعدہ ترتیب دیا ہوا شہر بسا ہے شہر کے وسط میں ایک بڑی اور چوڑی سڑک ہے جس کے دونوں طرف دوکانیں بتی ہیں اور دوکانوں کے پیچھے مکان ہیں راستے اور گلیاں ایک دوسرے کو کاٹتی ہوئی گزرتی ہیں۔

یہاں بھی گائیڈ نے ہمارا استقبال کیا۔ گائیڈ اچھی طرح اردو بول سکتا تھا۔ بلکہ پنجابی میں بات کرتا تھا۔ باتیں بڑی مشکل سے سمجھ میں آتی تھیں

زیان بار من ترکی من ترکی منی دانم

والا مضمون تھا۔

ہم درمیانی بڑی سڑک پر چل رہے تھے۔ یہ بازار ہو گا کیونکہ دو دروازے دوکانوں کے آثار معلوم ہوتے تھے۔ گائیڈ نے ہمیں ایک استوپ دکھایا یہ استوپ ہو ہو سا پچی کے بڑے استوپ کی طرح معلوم ہوتا تھا پیچھے ایک عقی مکان میں اس نے بتایا کہ یہاں سے ایک بڑا اور قیمتی ایشیا کا خزانہ برآمد ہوا تھا۔ استوپ کے بعد تھوڑی دور پر ایرانیوں کا ایک مندر رکھا اس مندر کے بعد ایک یونانیوں کا مندر تھا۔ یونانیوں کے مندر کی دیوار پر جیو پیٹر (JUPITER) دیوتا کی صورت بتی تھی اور قریب ہی ایک

اڑتے ہوئے عقاب کی صورت بھی بتی تھی۔ ان دونوں صورتوں سے معلوم ہوتا تھا کہ یہ یونانیوں ہی کا مندر ہوگا، نکسیلا میں اس وقت ایرانی اور یونانی اثرات ایک ساتھ موجود تھے اور یہ شہر بدھوں کا بہت بڑا مرکز تھا۔

آخر میں گائیڈ نے خاص طور سے ایک جگہ لے جا کر دکھائی۔ یہ شاہی محل تھا۔ دیوان عام۔ دیوان خاص اور بیگمات کے لئے علیحدہ مکان بنے تھے ہر گائیڈ تھوڑا بہت تاریخ دان ضرور ہوتا ہے اور اپنا لیکچر بڑی اہمیت کے ساتھ دیتا ہے۔ ہمیں پندرہ بیس منٹ کی دماغ سواری کے بعد اس جگہ کے متعلق ایک عجیب اور دلچسپ قصہ سمجھ میں آیا۔ گائیڈ پنجابی ہیں اپنا لیکچر دے رہا تھا اور ہم لوگ "ہوں" ہاں دو اچھا دیکھا مطلب کہتے جا رہے تھے۔ اس لیکچر کا ماحصل یہ تھا۔

دشہنشاہ اشوک کی ایک رانی نہایت حسین۔ خوبصورت اور جوان تھی، وہ اشوک کی ایک دوسری رانی کے لڑکے یعنی اپنے سوتیلے بیٹے کی آنکھوں پر قریب ہو گئی۔ یہ لڑکا باپ کی طرح نہایت حسین و جمیل نیک سیرت اور پاک دامن تھا۔ ایک مرتبہ اشوک کسی ہم پر گیا ہوا تھا۔ موقع غمیت جان کر رانی نے مطلب براری کی ہر چند کوشش کی مگر وہ اپنے مقصد میں کامیاب نہ ہو سکی۔ اس غصے اور جلتن میں رانی نے اشوک کو کہلا بھیجا کہ تمہارا بیٹا میری طرف سے بدینت ہے لہذا اس کی آنکھیں نکلوا دی جائیں یہ رانی اشوک کو بہت عزیز تھی۔ اشوک نکسیلا واپس آیا تو بیٹا اپنی آنکھیں نکلوا

دینے پر راضی ہو گیا۔ کیونکہ اس کے نزدیک باپ کی خوشی سونٹلی ماں کی خوشی میں تھی اور وہ باپ کو ناخوش نہیں کرتا چاہتا تھا۔ اس لئے اس نے مکار عورت کی سازش میں پھنس کر اپنی آنکھیں نکلوا دیں۔

سامنے کے پہاڑ پر ایک چھوٹی سی عمارت کی صورت اشارہ کر کے اس نے بتایا کہ اس عمارت میں اسٹوک کے بیٹے نے اپنی آنکھیں نکلوا دی تھیں۔ معلوم نہیں کہاں تک یہ قصہ ٹھیک ہے؟

شہر کی فہیل دور تک پہاڑ کے پیچھے نہ جانے کہاں تک چلی گئی تھی ہم واپس ہو کر ایک دوسری جگہ جو زیادہ اہم تھی دیکھنے روانہ ہوئے میوزیم کے پیچھے سے گذر کر ایک گاؤں کے پاس پہنچے ایک گاؤں والا پکی ہوئی ناخن توڑ کر لارہا تھا۔ ہم نے خریدیں اور مرے لے کر کھاتے رہے تھوڑی دور چلنے کے بعد وہ جگہ آگئی یہ جگہ کوئی خاص نہیں تھی یہاں کھدائی بھی بہت کم ہوئی تھی۔ ہیں بڑی مایوسی ہوئی ہم عجائب گھر آئے اور ٹکٹ لے کر گائیڈ کے ساتھ ہو گئے

ہیں عجائب گھر کی عمارت بہت پسند آئی۔ اس کا پائیس یارغ تو نہایت دلقریب تھا۔ اس کے علاوہ عجائب گھر کا انتظام بہت اچھا تھا عجائب گھر میں آدمی ایک ایک چیز کو کافی غور سے دیکھتا ہے اور کھڑا رہنا پڑتا ہے جس کی وجہ سے وہ بہت جلد تھک جاتا ہے۔ اس مقصد کے لئے یہاں تھوڑی تھوڑی دور پر نہایت عمدہ اسپرنگ دار بنچیں پڑی تھیں۔ ہم ایک گھنٹے تک میوزیم دیکھتے رہے۔ زیادہ تر چھوٹی بڑی

مورتیاں ہاں تا بدھ کی تھیں۔ کہیں کہیں یونانیوں کے سر بھی نظر آئے۔ جو یونانیوں ہی کے بنائے تھے اور یہ سر سب سے نمایاں معلوم ہوتے تھے۔ یونانی اور ہندوستانی بت تراشی میں زمین و آسمان کا فرق ہے جو حسن تو بصورتی۔ اصلیت نزاکت اور اعصاب کی تراش خواہش۔ چہرہ کا اتار چڑھاؤ یونانی بت تراشی میں پائی جاتی ہے۔ اس کا ہندوستانی بت تراشی میں دور دور تک پتہ نہیں۔ یونانیوں نے بت تراشی کو مروجہ کمال تک پہنچا دیا ہے۔ یونانیوں نے ہاں تا بدھ کے مجسمے بھی بنائے تھے ہم نے اور بہت سی چیزیں دیکھیں جو تحریر میں نہیں لائی جاسکتیں۔ ماڈل میپ اور پلین میپ دیکھنے سے معلوم ہوتا ہے کہ ٹیکسیلا میں اور بھی کئی جگہ ہیں جو بغیر کھدی پڑی ہیں۔ اور ان تک پہنچنے کا راستہ بھی نہیں ہے۔ اگر ہر جگہ دیکھی جائے تو کم سے کم چھ سات دن لگیں گے۔

ہمارا ارادہ حسن ابدال میں ہے۔ پتہ صاحب، دیکھنے کا تھا۔ اس لئے ہم اسٹیشن آئے تاکہ بارہ بجے کی گاڑی لے سکیں۔ ہم اسٹیشن پہنچ رہے تھے اور گاڑی سیڑھی دے کر دھچک، دھچک، کرتی ہوئی روانہ ہو چکی تھی۔

وہ اب کیا کیا جائے؟
وہ آپس سے چلے جائے۔ گرینڈ ٹرنک روڈ رشاہراہ اعظم
۔ بہال سے ایک میل ہے وہاں سے راو پٹی، ایٹ آباد اور پشاور
جانے والی بسیں تھوڑی تھوڑی دیر بعد گزرتی ہیں۔ بس ضرور مل جائیگی،

علا سکووں کا مشہور گردوارہ جہاں ہر سال بیساکھی کا میلہ ہوتا ہے ساری دنیا سے سکھ شرکت کرنے آتے ہیں۔

”تب تو ٹھیک ہے“۔

ہم نے سامان لیا اور جی ٹی روڈ پر بس اسٹینڈ کے لئے چلا بیٹے
ہم موجودہ ٹکسیلا گاؤں سے گزرے۔ چھوٹا سا بازار۔ دیہاتی ہوٹل
۔ مکئی کے بھٹے بھونے جا رہے تھے۔ وکٹوریہ شفا خانے کے پاس
ایک کلیسا کے سامنے سے گزرے۔

”یہ امریکن گر جا اب بنا ہے پاکستان بنتے کے بعد“ کس حسرت
کس افسوس اور کس یاس سے حاقظی نے کہا۔ اُن کے اس کہتے ہیں
ایک تنکایت تھی۔ ایک طنز تھا۔ ایک درد تھا۔ ایک کسک تھی۔ میں
نے ایک پُر معنی، طنز آمیز ”ہوں“ کیا،

جس سرزمین میں مہا تپا دھتے امن و آشتی، صلح اور شانتی حق و انصاف
سچائی، اخوت و مساوات، انسانیت ہمدردی قریبائی۔ ریاضیت، تیاگ اور
بے غرضی کی شمع روشن کی تھی اور جس کی روشنی ہمالہ کی سر بلند چوٹیوں کو پار
کر کے دور۔ دوز تک دینا کو روشن اور ستور کرتی رہی۔ آج
اس سرزمین میں ”شمع ڈالر“ DOLLAR جلانی جا رہی تھی۔

دور۔ ایک پیار پر جہاں شاہراہ اعظم ایک چھوٹے سے
درے میں ہو کر آ رہی تھی ایک انگریزی طرز کی پتھر کی لاٹ دکھائی
دیتی تھی۔ یہ لاٹ کسی انگریزی مہم کی یاد تازہ کرتی تھی جو سکھوں کے
غلاف لڑائی گئی تھی۔

عاجز نکلن جس نے دہلی فتح کی تھی اس کی یاد میں یہ لاٹ بنائی گئی ہے۔

ہم اسٹنڈ پر پہنچے یہاں شہر شاہ کے زمانے کی ایک سرائے
 بتی ہوئی تھی۔ جو اب شکستہ حالت میں پڑی تھی۔ تھوڑی دیر بعد ہمیں
 بس مل گئی۔ ہماری بس ایک بہت بڑے میدان میں سے جا رہی تھی
 میدان کو تار لگا کر گھیر لیا گیا تھا۔ اور فیکٹریاں قائم کی جا رہی تھیں ہمارے
 سامنے واہ کا پہاڑ تھا اور اس کی چوٹی پر سخی داتا کی زیارت سقید سقید
 دکھائی دیتی تھی۔ پہاڑ کے ایک سرے پر واہ کے کارخانوں میں سے
 دھواں اٹھ رہا تھا اور دوسرے سرے پر حسن ابدال واقع تھا۔

حسن ابدال

بس پہاڑ کے دامن میں نہایت سرسبز مقام پر ٹہر گئی۔ یہاں ایک
 چشمہ تھا جو پہاڑ پر سے بہتا آ رہا تھا اور ایک باغ بھی تھا۔ ہم بس سے
 اتر پڑے۔ تانگے والے سے کہا ہیں پنجہ صاحب، دیکھ کر اسٹیشن
 جانا ہے تانگے والا اردو سے نا آشنا تھا۔ ہم ایک اجاڑ دھوپ
 سے بھلے ہوئے پتے ہوئے شہر کی ویران اور اونچی نیچی سڑک پر جا رہے
 تھے۔ پہلے تو یہ سڑک کچھ دور تک پہاڑ پر چڑھی پھر لستیب میں اتر گئی
 ہم تھوڑی دور چلنے کے بعد پنجہ صاحب کے دروازے کے سامنے
 ایک پیل کے درخت کے نیچے کھڑے ہو گئے پنجہ صاحب کا دروازہ ہمارے لئے بند
 تھا اور جیسے اب یہ صدیوں کے لئے بند ہو گیا ہو۔ سوال تھا کہ اب
 دیکھا کیسے جائے؟ تانگے والے نے پنجابی میں بتایا کہ اجازت تھانے
 سے ملے گی اور تھانہ اسی طرف ہے جدھر سے ہم لوگ آ رہے ہیں

ہم نے اُس سے کہا کہ واپس چلو اور اجازت لے کر آؤ۔ تانگے والا
 واپسی پر راضی نہ ہوا، پھر تسی کیوں نہیں کیوں دیا کہ تھانے سے اجازت
 ملدی ہے؟ وہ یہ تسی کلتی ہے۔ پہلے اجازت کیوں نہیں لے لیوتی
 ہے؟ وہ بولا۔

میں نے کہا ”یہ تسی غلطی ہے یا مینوں؟ ہم تو پر دیسی ہیں تسی
 بتانا چاہئے تھا۔“ اس کو اپنی غلطی کا احساس ہونے لگا وہ شرمندہ
 سا معلوم ہوتا تھا۔ بہر حال آدھ کھنٹے کی حجت کے بعد وہ واپسی پر
 راضی ہوا۔ ہم پھر اسی راستے سے واپس ہوئے اور شاہراہ اعظم
 پر تھانے کے سامنے تانگہ کھڑا کر دیا۔ تھانہ ایک چھوٹی سی پہاڑی
 پر بنا تھا۔ میں تانگے پر سے کود کر پہاڑی پر چڑھ کر تھانے میں پہنچا
 ایک لمبی لمبی موٹھوں والے تھانے دار سے ملاقات ہوئی معلوم
 ہوا ہم ڈسٹرکٹ مجسٹریٹ کی اجازت بغیر بیٹھ صاحب، نہیں دیکھ
 سکتے۔ ہم مجبور ہو گئے۔ اگر دھوپ اور گرمی زیادہ نہ ہوتی تو سات
 آٹھ سو فٹ اونچے پہاڑ پر چڑھ کر موٹھ سخی داتا، دیکھ کر اس کی تلافی
 کرتے،

ہم شاہراہ اعظم چھوڑ کر امیٹ آباد جانے والی سڑک پر ہو
 لئے یہی سڑک اسٹیشن بھی جاتی تھی۔ اسٹیشن پر سامان رکھ کر کھانے
 کی فکر ہوئی۔ کیونکہ بھوک بہت زور کی لگ رہی تھی۔ اسٹیشن کے باہر
 دو ہوٹل تھے ہم ایک ہوٹل میں پہنچے۔ ادھیڑ نمبر کے ایک صاحب، ہمد

علا یہ بھی ایک زیارت گاہ ہے۔

باتدھے ہوٹل کے مالک بٹے میٹھے تھے۔ ہم نے کھانا مانگا۔ کہنے لگے ”
اس جنگل میں کھانے کو کیا ہے۔؟ یہاں تو چھولے کی دال ہوتی ہے
دہی حاضر ہے“ مو بھیا نے کہا ہم تو گوشت کھائیں گے۔؟
ہوٹل میں گوشت نہیں تھا میں دوسرے ہوٹل سے گوشت لیا
— چھولے کی دال اور گوشت — پھر بھوک اپنے شباب پر
— کھانے کا لطف آگیا۔ باتیں ہونے لگیں۔

ہم نے پوچھا ”آپ کہاں سے ترک وطن کر کے آئے ہیں اور
یہاں کیا کرتے ہیں“

”صلح مظفرنگر میں زمینداری تھی وہ سب چھوڑ دی۔ یہاں تھوڑی
سی زمین الاٹ ہو گئی ہے یہ بیٹے کی دوکان بھی الاٹ سے دل گھراتا،
تنہائی ہے پھر غیر زبان ہے۔ کسی سے باتیں کرنے میں لطف نہیں آتا
— وہ اپنا گھر۔ اپنا ماحول۔ اپنی زبان اب کہاں۔؟ یہ میر صاحب
اکثر آجاتے ہیں تو ہم دونوں آپس میں باتیں کر لیتے ہیں۔ انہیں بھی زمین
الاٹ ہو گئی ہے۔ اسی لئے ہم دونوں یہاں جنگل میں پڑے ہوئے ہیں“
میر صاحب بھی اس وقت موجود تھے۔

میں نے کہا ”زمینداریاں تو ختم ہو رہی ہیں۔؟ یوپی میں تو
قانون پاس ہو چکا ہے۔ یہاں بھی ہونے والا ہے؟“
ایک لمبی اور ٹھنڈی سانس بھر کر بولے ”کیا ہونے والا ہے
اب کیا حکومت یہ چاہتی ہے کہ زمیندار بھوکوں مرجائیں۔؟“

میں بل ادا کرنے لگا تو — کہتے لگے — ” ارے صاحب ! آپ تو مہمان ہیں روز بروز کون آتا ہے ؟ ہمو بھیا نے کہا آپ روز روز یوہی مہمان نوازی کرتے رہے تو آپ کا یہ ہوٹل مہمانوں ہی کا ہو جائے گا۔ ہم بل ادا کر کے اسٹیشن واپس آ گئے۔ ہمیں پاکستان ایکسپریس لینا تھا اس کے آنے میں ابھی تین گھنٹے باقی تھے۔

اشرف خان — قمیص اور شلوار پہنے۔ سر پر پگڑھی باندھے جتنے بڑے خود تھے اس سے بڑی سونٹی ہاتھ میں لیے۔ چھوٹے سے۔ تھکے منے اشرف خان — مسکراتے۔ منتنے کھلکھلاتے، شرمائے لجا ئے۔ اشرف خان — ہمو بھیا ایک پنج پر لپٹے اشرف خان کو پا بلاتے ” اماں — اشرف خان — ؟ ادھر آؤ بھائی ! اور اشرف خان قریب آتے۔ ہاتھ پر ہاتھ مارتے۔ ٹھٹا مارتے اور دور بھاگ جاتے اشرف خان کی بھینسیں اسٹیشن کے دوسری طرف لائنوں کے پار ہری ہری گھاس چر رہی تھیں اور اشرف خان اسٹیشن پر ہمو بھیا سے ہنسی مذاق دل لگی کر رہے تھے۔

” اشرف خان تمہارا گاؤں کتنی دور ہے ؟ میں نے پوچھا اشرف خان نے دور ہی سے جواب دیا وہ وہ پہاڑ کے نیچے یہاں سے ایک میل ہوگا۔ راستے میں بڑا تالا پڑتا ہے۔ ہم یہاں روز بھینسیں چرانے آتا ہے۔“

اشرف خان کا گاؤں کالے کالے اونچے پہاڑوں کے دائرے

میں بڑے نالے کے کنارے لیا تھا۔ اشرف خان شام کو گھر جاتے ہیں۔ چھوس کا چھوٹا سا گھر ہے ان کی ماں بھینسوں کا دودھ دوتی ہے۔ ہن روتی پکاتی ہے۔ رات کو یہ چھوٹا سا کنبہ چھولے کی وال اور جو کچھ بھی میسر آتا ہے کھا کر سو رہتا ہے۔ صبح کو اشرف خان دھو اور پانچھ پیتے ہیں۔ بڑا مزا آتا ہے۔

گاڑی آنے والی تھی۔ ٹمک کے ٹمکٹ خریدے۔ گاڑی کینیا نوں میں (CANYONS) جا رہی تھی۔ پہاڑ ہم سے کافی دور تھے۔ ہمیں ان کینیا نوں میں گھمائیں اور غار بھی نظر آئے۔ جن میں آدمی رہتے تھے گچھاؤں اور غاروں کو صاف کر کے اور ان میں دروازے لگا کر رہائش کے قابل بنا لیا تھا۔

جو انسان لندن اور نیویارک کے اسکاٹی اسکرپراسٹیٹ ایپیاٹر بلڈنگ اور والد ڈراف اسٹوریا ہوٹل میں رہتا ہے اور جس کو یہ دعویٰ ہے کہ وہ اس دور میں سب سے زیادہ تمدن ہو گیا ہے۔ وہی انسان۔ ابھی تک حسن ایڈال کے کینیا نوں میں گچھاؤں اور غاروں میں بھی رہتا ہے۔

دھوپ پہلی پڑ چکی تھی اور تنازت باقی تہ رہی تھی۔ ہم کیمبل پورے پہنچے یہاں اجبار خریدنا اور تھوڑا تاشتہ کیا۔ کیمبل پورے سے گاڑی چل کر اونچے اونچے پہاڑوں میں داخل ہو گئی۔ گاڑی ڈھلان پر جا رہی تھی۔ پہاڑوں کی بلندی اور زیادہ ہوتی جا رہی تھی۔ معلوم ہوتا تھا کہ گاڑی کسی گہرے

غار میں گھستی چلی جا رہی ہے۔ آخر گاڑی پیاروں کے درمیان ایک چھوٹے سے اسٹیشن پر رُکی۔

اتک

ہم گاڑی سے اتر گئے اندھیرا چھا گیا تھا۔ چاروں طرف اونچے اونچے پہاڑ۔ پتھروں سے ٹکرا کر بہتے ہوئے پانی کا شور۔ خاموش چھوٹا سا اسٹیشن۔ گاڑی کے چلے جانے کے بعد جو کچھ پہل پہل تھی وہ بھی ختم ہو گئی۔ باہر صاحبان بھی اسٹیشن کے اندر چلے گئے۔ عجیب ہیبت ناک منظر تھا۔ ہم اسٹیشن کے باہر کھانے کی تلاش میں گئے۔ اسٹیشن کے باہر کچھ دور پہاڑ کی ڈھال پر ایک پھوس کا ہوٹل تھا اور لائٹن کی مدھم روشنی۔

۔۔۔۔ ہم نے پوچھا ”کچھ کھانے کو ہے؟“

دو ہال صاحب اتلا ہوا پھلی اور توری روٹی۔“

ہم نے تلی ہوئی پھلی اور توری روٹی کچی پیاز کے ساتھ کچر کچر خوب کھائی۔ پیاز بڑی میٹھی تھی۔ اتنی میٹھی پیاز میں تے کبھی نہیں کھائی تھی ہم کھانا کھا کر اسٹیشن آئے۔ سوال یہ تھا کہ سویا کہاں جائے؟

مومبیا کی رائے تھی کہ یہیں پلیٹ فارم پر ہی بستر کھول دیئے جائیں میرا خیال تھا کہ اسٹیشن سے ہٹ کر سویا جائے۔ کیونکہ خاص لائٹس (MAINLINE) سے رات بھر گاڑیاں گزریں گی۔ ان کے شور سے ہم سونہ سکیں گے۔ بہر حال کافی سوچ بچار کے بعد پلیٹ فارم پر بستر

کھول دیئے۔ گرمی کافی تھی ہو ابھی بتد تھی رات میں درجہ حرارت بڑھ جاتے کی وجہ سے طوفانِ باد آگیا۔ پہاڑوں کے درمیان ہونے کی وجہ سے کافی تیز اور زوردار تھا۔ مگر ہم لوگ صبح تک چا در تانے پڑے رہے صبح ہوٹل میں ناشتہ کرنے گئے۔ ہمارا پروگرام تھا کہ اٹک میں تیل کے چشٹے OILFIELDS بھی دیکھیں گے مگر معلوم ہوا کہ تیل کے چشٹے یہاں نہیں ہیں بلکہ کالا باغ میں ہیں اور کالا باغ جانے کے لئے کیسٹل پور سے گاڑی تبدیل کرنا پڑتی ہے۔ اس لئے اب ہمیں صرف اٹک کا قلعہ دیکھنا تھا۔

دریا کے اُس پار سرحد کا علاقہ شروع ہو جاتا تھا۔ چاروں طرف اونچے اونچے پہاڑوں پر راستے بنے ہوئے تھے اور کہیں کہیں پہاڑوں پر پل کی حفاظت کے لئے مورچے بھی بنے تھے۔ ہمارے سامنے پولیس کا ایک محافظ دستہ پریڈ کر رہا تھا۔ پل کی حفاظت حکومت سرحد کے ذمے تھی،

ناشتہ تیار ہونے میں دیر تھی۔ اس لئے ہم باتیں کرنے لگے اسٹیشن کا پانی پلانے والا لکھتو کا تھا۔ اتنے میں اسٹیشن ماسٹر صاحب بھی آگئے۔ علیک سلیک ہوئی۔ پوچھنے لگے ”وہ آپ لوگ کہاں سے آئے ہیں؟“ ہم نے بتایا ”کراچی سے سیر و تفریح کے لئے“

”تو پھر آپ قلعہ بقیعہ اجازت نہیں دیکھ سکتے“ پھر خود ہی بولے ”ہاں ایک ترکیب ہے بلنگ بالو اگر راضی ہو جائیں تو وہ دکھائے

ہیں، وہاں ان کے ملاقاتی ہیں،
 ہم نے کہا، اس سے بہتر ترکیب کیا ہو سکتی ہے؟ آپ بکنگ
 بابو سے کہہ دیجئے۔ بڑی عنایت ہوگی۔!۔
 وہ اچھا، کہہ کر چلے گئے۔ ہم نے ناشتہ کیا۔ سامان اسٹیشن میں رکھ
 دیا اور پانی والے کے ساتھ بکنگ بابو کے کوٹر پہنچے۔ پانی والے نے
 آواز لگائی ”بکنگ بابو“۔؟

وہ پتلے، بلے تڑنگے۔ نو جوان سنس مکھ۔ ایک شریف سے
 پنجابی بابو۔ بچا مر اور بنیاں پہنے۔ مسواک کرتے ہوئے باہر نکلے۔ ایک
 سلیک کے بعد صورت حال بتائی کہنے لگے ”میں ہر کھد مت کے لئے حاضر
 ہوں۔ میں نے بھی اب تک کلا نہیں دیکھا ہے۔ وہاں جاں پہنچاں تو
 جو رہے۔ اچھا۔ گاڑی چلی جائے تو پھر چلے۔ پشاور سے
 گاڑی آنے والی تھی۔ اس کے ٹکٹ باٹناتھے۔ کہتے لگے ”وہ اپ اتنی
 دیر پل و گیرا کی سیر کر لیجئے“ گاڑی آنے میں ڈیڑھ گھنٹہ تھا ہم پل
 پر چلے گئے۔

پل اسٹیشن سے پندرہ بیس قدم چلتے کے بعد ہی شروع ہو جاتا
 ہے پل کے دو حصے ہیں اوپر سے ریل گذرتی ہے اور نیچے سے ٹرین لگتی۔
 سارا پل لوہے کا بنا ہوا ہے کھمبے بے ترتیب بنے ہیں اس بے ترتیبی کی
 وجہ پانی کا بہاؤ ہے۔ جہاں پانی کا بہاؤ زیادہ ہے وہاں زیادہ مضبوط
 موٹے اور قریب قریب کھمبے بنائے ہیں۔ پل کے درمیاں میں کوئی

ایسی ترکیب رکھی ہے کہ کھمبوں کو اگر کوئی نقصان پہنچ جائے تو پل کو زیادہ نقصان نہ پہنچ سکے۔

ہم پل پر جا رہے تھے۔ نیچے دریا شور مچاتا چٹانوں سے ٹکراتا بہا جا رہا تھا۔ دریا آگے جا کر ایک بہت بڑی چٹان سے ٹکرا کر دو حصوں میں تقسیم ہو گیا تھا اور پھر چٹان سے آگے جانے کے بعد آپس میں مل کر پہاڑوں میں۔ دور نہ جانے کہاں غائب ہو گیا تھا۔

میں ہندوستان کا نقشہ بنانے وقت پتسل کی ایک لکیر بتاتا ہوں، جو تربت میں مانسرور جھیل کے قریب سے چلتی ہے لداخ اور کشمیر پر سے گذرتی ہوئی صوبہ سرحد میں داخل ہو جاتی ہے پھر اٹک سے گذر کر پنجاب اور صوبہ سرحد کی حد بتاتی ہوئی سندھ میں داخل ہو جاتی ہے سکھر اور حیدر آباد (سندھ) سے گذر کر بحر عرب کے ساحل پر ختم ہو جاتی ہے۔ یہ لکیر میں دو تین منٹ میں بنا لیتا ہوں۔ آج میں اس پل پر کھڑے ہو کر اس لکیر کی اہمیت اس کا بہاؤ۔ اس کا زور اس کا شور دیکھ رہا تھا۔ وہ دریا جو سکھر میں اٹک میں چوڑا تھا وہ یہاں ڈیڑھ دو فرلانگ سے زیادہ چوڑا نہ ہوگا۔ دونوں طرف اونچے اونچے پہاڑ تھے۔ اور تہہ میں چٹانیں۔ بڑے خوفناک طریقے سے دونوں پہاڑوں میں پانی دب کر اور چٹانوں سے ٹکرا کر بہ رہا تھا۔ اتنا تیز بہاؤ میں نے کسی دریا میں نہیں دیکھا۔ ہم پل کے دوسرے سرے تک گئے اور صوبہ سرحد میں داخل ہو کر واپس ہو گئے کیوں کہ ہمیں نیچے دریا پر جا کر تہا تا تھا۔

ہم ایک پگڈنڈی پر جو گدھوں کے آنے جانے کے لئے بنائی گئی تھی چٹانوں میں سے ہوتے ہوئے پانی تک پہنچے۔ ریت نہایت بار بار کبھی صاف اور صفا رہتی تھی۔ اس ریت کا ٹھیکہ تھا یہاں سے گدھوں پر لا کر اسٹیشن جا رہی تھی پھر ریل کے ذریعے مغلیہ پورہ ورک شاپ جاتی تھی جہاں اس ریت سے پڑے صاف کئے جلتے ہیں۔ دو مزدور ریت کھود کھود کر گدھوں پر لا کر رہے تھے۔

ہم ایک چٹان پر بیٹھ گئے اور پانی کے بہاؤ کا تماشہ دیکھتے رہے اور یہ سوچتے رہے کہ کہاں ہٹایا جائے۔ کیوں کہ کنارے پر پاؤں رکھنے سے ریت دھتسی تھی اور خوف تھا کہ کہیں بہت زیادہ تہ دھتس جائے پھر پانی کا بہاؤ بھی بہت تیز تھا۔ ایک ترکیب سمجھ میں آئی۔ پانی کی قوت کم کرنے کے لئے پل کے قریب دو دیواریں بنی تھیں۔ ان دیواروں کی آڑ میں پانی بھی کم تھا اور بہاؤ بھی۔ ہم ایک دیوار کے سہارے ہٹانے لگے۔ ہمالیہ کی برف سے ڈھکی ہوئی چوٹیوں کا سرد پانی — میں تو دو تین عوٹے مار کر جلدی سے مچا گا۔ فوراً کپڑے پہنے۔ ہم پھر ایک چٹان پر دھوپ لیتے بیٹھ گئے اور دریا کے بہاؤ کا تماشہ دیکھتے رہے۔ اتنے ہی گاڑی آئی اور پل سے گزر گئی۔

گاڑی گزر جانے کے بعد ہم اسٹیشن پہنچے۔ گاڑی جا چکی تھی اور بکنگ باجو اپنے کام سے قراعت پا چکے تھے۔ ہم نے ایک تانگہ کیا بکنگ باجو کے صاحبزادے سے بھی ہمارے ساتھ ہو گئے۔ قلعہ پہاڑ کی پشت پر

تھا۔ ہم شاہ راہ اعظم پر جا رہے تھے سڑک پہاڑ کے دامن میں لپٹی بل
کھاتی جا رہی تھی اور نیچے بہت گہرے تو قناک کھڑے ہیں دریا بہہ رہا تھا
ہیں دو میل جاتا تھا ایک تو چڑھا ٹی تھی پھر گھوڑا میل تھا۔ تاکے
والا چابک پر چابک مارتا مگر گھوڑے کی چال میں کوئی فرق نہ آتا تھا۔
قد اُچھا کر کے ہم قصبہ اٹک کے قریب پہنچے۔ سامنے قلعہ نظر آ رہا تھا۔
قصبہ پہاڑ کی ڈھال پر دریا کے کنارے تک بسا ہوا تھا۔ ہم قلعے کے
دروازے پر جا کر رُک گئے۔ بکنگ یا بودروازے میں گئے تاکہ اپنے
ملاقاتی کا پتہ لگا بس۔ تھوڑی دیر بعد وہ واپس آئے اور ہم سب ان کے
ساتھ ہو گئے ایک چکر دار راستے سے گذر کر ہم ایک پھاٹک میں داخل
ہوئے یہاں کچھ آدمی ملے جو بکنگ یا بودروازے تھے۔ مگر ان میں قلعہ دار
صاحب بکنگ یا بودروازے کے قاصد دوست موجود نہ تھے۔ انہیں ایک آدمی بلانے
کیا ہوا تھا۔ قلعہ دار صاحب آئے بڑے تپاک اور مٹھی مسکراہٹ کے
ساتھ بڑی گرمجوشی سے ملے۔ ہم ان کے ساتھ قلعے میں داخل ہو گئے۔
سارا قلعہ عالی پڑا تھا۔ یہاں آزاد ہند فوج کے سپاہی بھی قید رہے
تھے۔ اور مسلم لیگ کے وہ لیڈر بھی جنہوں نے خضر حیات کی حکومت کے
خلاف سول تا قریبی کی تھی۔

قلعہ پہاڑ کی ڈھلوان پر دریا کے کنارے تک بتا ہے قلعے کی آخری
دیوار سے دریا کی موجیں ٹکراتی ہیں قلعے کے دو حصے ہیں جو اونچا ہے۔
وہ بالا قلعہ کہلاتا ہے اور نچلے حصے کا کوئی خاص نام نہیں ہے۔ بالا قلعے میں

انگریزی عہد کی تعمیر زیادہ ہے۔ بارکس، اسپتال۔ اسٹور وغیرہ نچلے حصے میں زیادہ تر تہہ قانے بنے ہیں۔

ہم پہلا حصہ دیکھ کر اور ایک پھاٹک سے گذر کر نچلے حصے میں پہنچے راستے پر اونچی اونچی گھاس تھی کہیں کہیں راستہ صاف کر دیا گیا تھا ایک طرف پھوس کے پھپر پڑے تھے۔ جن میں آزاد بند فوج کے سپاہی اور مسلم لیگ کے لیڈر رہ چکے تھے۔

ہم مختلف راستوں اور پھاٹکوں سے گذر کر قلعے کی آخری دیوار پر چڑھ گئے۔ دریا کی موجیں دیوار سے ٹکرا رہی تھیں۔ سامنے دوسرے کنارے پر خیر آباد کا قصبہ تھا قصبے کے اوپر پہاڑ کے دامن میں شیر شاہ سوری کے زمانے کی سڑک پر ایک نالے کا پل تھا۔ اور یہ پل ہماری گفتگو کا موضوع تھا۔

نئی سڑک بناتے وقت نالے کا پل بنایا گیا ہے پیرانا پل اب قصبہ آثار قدیمہ کی حیثیت سے باقی رہ گیا ہے۔ نالہ دریا میں آکر مل جاتا ہے نالے سے تھوڑے فاصلے پر ایک اور دریا دریائے سندھ میں ملتا ہے یہ دریا ئے کابل ہے۔

”وہ نالے کے اس طرف ٹونڈا دریا ہے اور سامنے خیر آباد ہے،“ قلعہ دار صاحب ہمیں بتا رہے تھے۔ آگے دریائے سندھ بہت چوڑا ہو گیا تھا۔ دوڑنگ سقبدریت پھیلی ہوئی تھی جو دھوپ میں چمک رہی تھی

۱۔۔۔ ایک میدریائے کابل کو ٹونڈا اور دریائے سندھ کو دریائے اٹک کہتے ہیں۔

بچ دریا میں ایک ترچھا کھمبا ہزاروں برس سے موجوں کے تھپڑے سہم رہا تھا کسی زمانے میں یہاں پل رہا ہوگا یہ کھمبا اس پل کا باقی رہ گیا تھا۔ سکندر سے لے کر بعد کے ہزاروں بادشاہوں نے کشتیوں کا پل یا ندھا ہوگا اور معلوم نہیں کن کن طریقوں سے دریا کو عبور کرنے کی کوشش کی ہوگی۔

ہم ایک تہہ خانے میں اُسے یہاں قیدیوں کے بند کرنے کی کوٹھریاں بتی ہوئی تھیں ان کوٹھریوں میں تہ جانے کتنی چیخیں۔ کتنی ساتیں آزادی کی تمنا میں گھٹ گھٹ کر اور سر بیٹھ بیٹھ کر رہ گئی ہوں گی۔ ہم ایک سڑنگ میں ہو کر دوسرے تہہ خانے میں پہنچے۔ یہ تہہ خانہ لکھنؤ زینڈ ٹنسی کے تہہ خانے سے بہت کچھ ملتا جلتا تھا۔ یہاں ایسے کئی تہہ خانے تھے۔ جس میں ہم نہ جاسکے اور اگر جاتے تو بہت ممکن تھا کہ پھر واپس نہ لوٹتے۔ یہ سب تہہ خانے بیگمات کے رہنے کے لئے تھے۔

ہم انگریزی عہد کے ایک تعمیر شدہ برج پر چڑھ گئے۔ یہاں سے منظر اور بھی اچھا دکھائی دیتا ہے۔ قلعے کی دیوار کے نیچے اس سڑک کے آثار بھی معلوم ہوتے تھے۔ جو شیر شاہ سوری کے زمانے میں دریا کو پار کرتی تھی اور اب یہ بیکار پڑی تھی۔ کیوں کہ موجودہ سڑک دوسرے راستے سے بنا کر پل تک لے گئے تھے۔ جس پر ہم چل کر آئے تھے۔ دریا کے کنارے ایک مزار اور مسجد بھی بنی تھی۔

ہم ایک ایسی جگہ پہنچے جہاں دربار لگتا ہوگا۔ اصل عمارت تہہ خانے میں تھی۔ جس کا دروازہ اب بند کر دیا گیا تھا۔ ہم اس عمارت کی چھت پر کھڑے

تھے یہاں ”جلال الدین محمد اکبر بادشاہ ہندوستان“ کے نام کا سفید پتھر لگا ہوا تھا۔ سنہ بھی لکھا تھا۔ جو مجھے یاد نہیں رہا۔

ہم کافی عرصے تک اپنے آباؤ اجداد کے کھنڈرات میں ان کی نشانیاں ان کے آثار ان کے نقوش قدم تلاش کرتے رہے۔

ہو چکا کہ قوم کی شانِ جلالی کا ظہور

ہے ابھی باقی مگر شانِ جمالی کا ظہور

قلعہ دار صاحب مضر تھے کہ ہم لوگ چائے پی کر جائیں اور ہم لوگوں کو

ایک بکے بس بچہ گاڑی پشاور کے لئے لینا تھی۔ بڑی حجت کے بعد اجازت

ملی اور ہم اسی مریل گھوڑے کے تانگے پر روانہ ہوئے وقت بہت کم رہ گیا

تھا گھوڑا اپنی اسی چال سے چلتا رہا بمشکل ہم اسٹیشن پہنچے گاڑی کھڑی تھی بکنگ

باہر اپنا کام اپنے ایک ساتھی کو سونپ آئے تھے۔ اس لئے ابھی اطمینان تھا، ہم

بھاگے ہوئے گئے اور سامان اٹھا کر سامنے والے ڈبے میں ڈالنا شروع کر دیا

بکنگ باہر فوراً ٹکٹ بنا دیئے۔ ہم گاڑی میں سوار ہوئے مصافحہ کیا، سلام

کیا گاڑی چل دی۔

گاڑی پل سے گذر کر اب صوبہ سرحد میں داخل ہو چکی تھی اور کئی چھوٹی

بڑی سڑکیوں سے نکل کر ایک ایسے مقام پر پہنچی جہاں سے قلعہ۔ دریائے سندھ

سامنے کے پہاڑ اور دریائے کابل صاف دکھائی دیتے تھے گاڑی دریائے

کابل کی وادی میں جا رہی تھی اور دریائے کابل ہمارے ساتھ کبھی دور کبھی

بہر رہا تھا۔ پشاور اور نوشہرہ دریائے کابل کی وادی ہی میں آباد ہیں۔ یہ وادی

کافی سرسبز اور زرخیز ہے۔ جہاں جہاں تہریں جاسکی ہیں۔ وہ حصے چمن معلوم ہوتے ہیں۔ زیادہ تر پھلوں کے باغ لگائے ہیں۔ گاڑی، اکوڑہ، ٹھک، پر رکی، کابلی چنے، کابلی چنے، ہم لوگ بھوکے تھے۔ ایلے ہوئے تمکین چنوں نے بڑا مترا دیا۔

کہتے ہیں کابل میں گدھے نہیں ہوتے۔ کابل میں گدھے ہوتے ہیں یا نہیں۔ اس سے بحث نہیں۔ چنے ضرور ہوتے ہیں جو ایسی بھوک میں بڑا مترا دیتے ہیں۔ خوشحال خان ٹھک بھی یہی کابلی چنے کھا کر اشعار کہتے ہوں گے۔ جب ہی توان کے اشعار میں ہمت، شجاعت، آزادی اور حوال مردی کے جذبات کوٹ کوٹ کر بھرے ہوئے ہیں۔

سرحد کا یہ آزاد اور حوال مرد، غنور اور دلیر فرزند اسی خاک سے پیدا ہوا تھا۔ اپنے وطن عزیز کی قاطر مغلوں سے اخیر دم تک لڑتا رہا۔ اُس نے شاعری کے ذریعے اپنی قوم کو آزادی کا جو پیغام دیا تھا اسے آج بھی پھانوں کا بچہ بچہ اپنی متاع عزیز کی طرح سینے سے لگائے پھرتا ہے۔ چھاتی تان کر بڑے فخر سے سراٹھا کر پہاڑوں کی چوٹیوں پر سحت چٹانوں پر اپنی مخصوص طرز میں لہک لہک کر گاتا ہے۔

دریائے کابل ہمارے ساتھ برابر بہتا آ رہا تھا۔ تو شہرہ آیا اور نکل گیا ایک چھوٹے سے اسٹیشن پر گاڑی ٹھہری۔ گاؤں کے بچے ٹوکریوں میں تاجین بیچ رہے تھے۔ ایک ٹوکری جا رہی تھی۔۔۔۔۔ نہایت غریب مفلوک الحال میلے کھیلے چھڑوں سے بدن ڈھانکے۔ تن درست سرخ و سفید بچے آواز لگا

رہے تھے۔ اور افلاس اُن کی صحت مندی کا مذاق اُٹا رہا تھا۔ ان کی غربت کا یہ عالم تھا کہ دو تین ہی پیسے دے دینے سے وہ اپنا سارا مال دیتے پر راضی ہو جاتے تھے

ہم نے بھی تھوڑی سی ناخیں خرید لیں اور پشاور تک کھاتے ہوئے گئے۔

ہمارے ساتھ ایٹ آباد کے ایک کلرک بیٹھے ہوئے تھے۔ میں اُن سے باتیں کرنے لگا۔ انہوں نے بتایا کہ درہ خیبر دیکھنے کے لئے پولیٹیکل ایجنٹ سے اجازت لینا پڑے گی یہ بات میں ٹائم ٹیبل میں بھی دیکھ چکا تھا۔ ہدایت درج تھی ”درہ خیبر کے سیاحتوں کے لئے پولیٹیکل ایجنٹ، خیبر ایجنسی، مقیم پشاور چھاؤنی سے اجازت نامہ حاصل کرنا پڑے گا“

ان سے زبان پر گفتگو ہونے لگی۔ میں نے پوچھا وہ ایٹ آباد کی طرف کون سے زبان بولی جاتی ہے؟ پشتو یا پنجابی؟۔ یا پھر۔ دونوں کی ملی جلی ایک تیسری شکل۔؟ ”وہ صوبہ پنجاب اور صوبہ سرحد کا سرحدی علاقہ ہے دو زبانیں ملتی ہیں وہاں کچھ ایسا ہی ہے“ وہ کہنے لگے شاید آپ کو زبان کے معاملے میں تکلیف ہو،۔ میں نے کہا ”ہم ایسی زبان بولتے ہیں جسے سب سمجھ لیتے ہیں۔ ہر جگہ سمجھی اور بولی جاتی ہے“

پشاور قریب آ رہا تھا۔ باغات اور تہریں آنا شروع ہو گئی تھیں ہمیں

پشاور چھاؤنی اترا تھا۔ پشاور ٹی آیا اور چلا گیا ایک معمولی سے بسے اور پرسکون پلیٹ

فارم پر گاڑی کھڑی ہو گئی۔

انک پار

پشاور کینٹ

ہمارا ہوٹل کراچی کے فریڈرک کافٹیئر یا۔ یا کیفے جارج سے کسی طرح کم نہ تھا۔ کافی لمبا چوڑا لونج (LOUNGE) تھا۔ ٹیلیفون۔ برقی پنکھے اور نہایت آرام دہ صوفہ طرز کی میز کرسیوں سے آراستہ تھا۔ ہم خوب نہائے۔ کپڑے تبدیل کئے اور تفریح کی غرض سے نکلے پہلے ایک حجام کی دوکان میں خط بتوانے گئے۔

حجام کلکتہ بھی وغیرہ پھرے ہوئے تھا۔ موٹا تازہ۔ لمبی لمبی مونچھوں والا شخص تھا۔ ہمیں اجنبی جان کر پوچھنے لگا ”یہاں کیسے آئے“ ہم نے مقصد بیان کیا تو خود ہی کہنے لگا ”یہاں سیر کرنے آپ کیا آئے ہیں۔ یہاں کے لوگ بڑے جنگلی اور وحشی ہوتے ہیں۔ درندے ہیں درندہ! اپنے تایا کے بیٹے کو بھی ذبح کر ڈالتے ہیں۔ جس کو آپ لوگ چچا کا بیٹا کہتے ہو“ جانے کب کا یہ پکا ہوا مچھوڑا تھا۔ جو آج مچھوٹ گیا تھا۔ خدا معلوم یہ بنت عم سے ماسقے کا کوئی قصہ تھا۔ زمین کھیتی باڑی یا سرمایہ کا کوئی جھگڑا تھا۔ جس کی شکایت تھی۔

موتو بھیا نے اپنے مخصوص انداز میں پوچھا ”وہ مال صاحب کیا بات ہوئی“

”اجی کچھ نہ پوچھئے“ اور آواز فرط غم سے لڑکھڑائی۔

ہم صدر روڈ پر پھرتے ہوئے مال روڈ پہنچ گئے۔ سڑک کے دونوں

طرف مچھولوں کی بلیں لدی ہوئی تھیں اور ان بلیوں میں بنگلے چھپے ہوئے تھے

یہ سڑک بڑی پرسکون، خاموش، شورغل سے بہت دور تھی۔ ایک سینما کے قریب سے گزرے تو موہچیا مفر ہو گئے کہ سینما ضرور دیکھیں گے۔ ہم سفر کی وجہ سے کافی تھک گئے تھے تبند بھی پوری نہیں ہوئی تھی۔ اس لئے میں سینما دیکھنا نہیں چاہتا تھا۔ مگر موہچیا نہ مانے۔ ہم ہوٹل آئے اور کھانا مانگا۔

ہمارے سامنے کھانوں کی فہرست رکھ دی گئی ہم نے کچھ کھانے منتخب کر دیئے۔ ان کھانوں میں ایک 'تیکا کباب' بھی تھا۔ لفظ 'تیکا' سن کر مجھے ہنسی آتی تھی۔ کیا معلوم تھا کہ پشاور میں 'تیکا'، ایک مشہور کباب ہو گا یہ کیا بھوٹے جانور کے نہایت نرم گوشت سے تیار کئے جاتے ہیں۔ دراصل یہ ایک طرح کی کڑھائی یا فرائی پان ہیں جھٹی ہوئی ادھ کچی بوٹیاں ہوتی ہیں۔ جنہیں ہڈیوں سمیت بھونا جاتا ہے۔

کھانا کھا کر سینما چل دیئے۔ سینما کی عمارت بڑی تو بصورت تھی نقش و نگار سے بہت روانہ طرز بھلکتا تھا۔ کھیل دلچسپ اور اچھا تھا۔ اگر تھکے ہوئے نہ ہوتے اور تیندیں بھونکے نہ کھا رہے ہوتے تو کافی لطف اندوز ہوتے۔

آج ہمیں پولیٹیکل ایجنٹ کے دفتر سے درہ خیبر کا پاس لانا تھا۔ ناشتہ کر کے ایجنٹ کے دفتر روانہ ہو گئے۔ ہم اخبار خیبر میل

KHAYBAR

MAIL

کے دفتر کے سامنے سے گزرے چھوٹا سا دفتر تھا دفتر ہی میں کمپوزیٹر

روم اور پریس بھی تھا۔ میں نے تازہ پرچہ لیا اور چلا آیا۔ ہم پوچھنے پوچھتے پولیٹیکل ایجنٹ کے دفتر پہنچے پہرے دار کو ایک لمبا تڑنگا سلام کھینچ مارا موخان صاحب ہم پولیٹیکل ایجنٹ سے ملنا چاہتے ہیں۔ دو کیوں ملتا چاہتا

ہے؛ ایک مسکراہٹ اُودھیا ری مھر کم آواز نے ہم سے پوچھا۔ ہم نے بتایا کہ ہمیں پاس بتواتا ہے تو قال صاحب کہتے لگے وہ تو ہے ہمیں پاس بتوانے کے لئے دفتر میں جاؤ۔ دفتر مغرب ہی تھا۔ ایک دبلے پتلے چھپرے سے بدن کے ہنس مکھ کلرک سے ملاقات ہوئی انہوں نے ہمیں ایجنٹ کے پرسنل اسٹنٹ (P.A) کے پاس بھیج دیا۔

لارے لیا..... لارے لیا۔۔۔۔۔ لارے

کوئی صاحب اندر موٹی آواز میں بڑے نرم سے گارے تھے اور ٹائپ کی دپھٹ، دپھٹ، ساز کا کام دے رہی تھی۔ ہم پی۔ اے (P.A) صاحب کے پاس پہنچے۔ صاحب سلامت ہوئی۔ صاحب موصوف بڑے خوش اخلاق شگفتہ مزاج، سادا اور بے تکلف تھے۔ ہم سے بڑی ہمدردی اور انکساری سے پیش آئے اردو اچھی بولتے تھے اور شعر و شاعری سے بھی دلچسپی تھی۔ پاس کے مطالبے پر کہتے لگے: "مجھے بڑا افسوس ہے۔ ایجنٹ اور اس کا نائب دونوں لنڈی کوتل ہیں اور یہ کام انہیں کی مرضی پر منحصر ہے۔ اگر آپ پہلے سے ہمیں لکھ دیتے تو ہم پاس تیار رکھتے آپ کو آتے ہی مل جاتا۔" پھر: "ابیں لنڈی کوتل ٹیلیفون کرتا ہوں اگر اجازت دے دی تو بہت اچھا ہے ورنہ معافی چاہتا ہوں۔" جب انگریز تھا تو وہ اپنی ڈیوٹی سمجھ کر اجازت دے دیتا تھا۔ کسی کا فائدہ ہو جائے تو کیا بُرا ہے۔ مگر اب۔۔۔ ایسا ہی حساب ہے۔" لنڈی کوتل کا تیر لے کر کافی دیر تک پشتوں میں کسی سے بات کرنے رہے معلوم ہوتا تھا کہ ٹیلیفون پر پہاڑ کے پتھر لڑھک رہے ہیں یا ہیں تو

ہم خاک نہ سمجھ سکے، مگر اتنا اندازہ ہوا کہ وہ کسی کلرک سے باتیں کر رہے ہیں۔

• لارے لپیا کی دھن میں ٹائپسٹ صاحب برابر نغمہ سر لکھے۔ معلوم ہوا بڑے مستحضرے اور دلچسپ ہیں دفتر میں سب ان سے مذاق کرتے ہیں۔ اور یہ کسی کو خاطر میں نہیں لاتے۔

بڑی دیر کے بعد جواب آیا ہمیں اجازت مل گئی۔ انہوں نے خود ہی پاپا بنا دیا۔ ہم تنکریہ ادا کر کے چلے آئے۔ پاس میں مندرجہ ذیل ہدایات انگریزی میں درج تھیں۔

(۱) سوائے مخصوص اجازت کے کیمروں ساتھ نہیں لے جا سکے۔

(۲) جبرود پر ایک روپیہ فی کس ٹال ٹکس دینا ہوگا۔

(۳) اسی دن واپس لوٹ آنا پڑے گا کات میں رہنے کی اجازت نہیں ہے

(۴) خواتین بغیر مسلح محافظ دستے کے نہ جائیں۔

ہمیں یہ سفر بس سے کرنا تھا۔ ریل لنڈی کوتل تک سہفتے میں صرف ایک

دن جا کر اسی دن واپس آجاتی تھی۔ جس دن ریل جاتی تھی۔ وہ دن ابھی دور

تھا اور ہم پشاور میں زیادہ ٹھہرتا نہیں چاہتے تھے۔ اس کے علاوہ ریل

صرف لنڈی کوتل تک جاتی تھی۔ ہمیں تو رخم تک جانا تھا جو افغانستان اور

پاکستان کی آخری حد ہے۔ صدر ڈاک خانے آئے ہمیں معلوم ہوا تھا کہ صدر

ڈاک خانے (G.P.O) سے جو لیس افغانستان کی ڈاک لے کر جاتی ہے وہ

نورخم تک جاتی ہے اور وہی لیس افغانستان سے پاکستان اور ہندوستان

آنے والی ڈاک لے کر واپس بھی آتی ہے۔ لنڈری کوئل تک برابر لیں آتی جاتی تھیں مگر تو رخم تک کوئی نہیں جاتی تھی۔

ہم نے ڈاک خانے میں معلومات کی اور پراتا شہر دیکھنے تاکے میں چلے گئے کافی دھوپ اور گرمی تھی۔ مگر ہم چاہتے تھے کہ جلد سے جلد آج اس پکے ہوئے وقت میں جو کچھ ہو سکے دیکھ لیں۔

ہم جیل۔ گورنمنٹ ہاؤس اور کونسل ہاؤس کے سامنے سے گزرے سلتے قلعہ تھا۔ ہمارا تاکہ شاہ راہ اعظم پر جا رہا تھا۔ ہم قلعے پہنچے قلعہ دیکھنے کی اجازت نہیں تھی۔ اس لئے قلعے کا چکر لگا کر مشہور قصہ خوانی بازار میں پہنچے یہاں حاکم نے محکوم پر گولیاں چلائی تھیں۔ یہاں محکوم کے تئے ہوئے اور اٹھیرے ہوئے سینے پھلنی کے گئے تھے۔ زمین سرخ ہو گئی تھی۔ لالہ زار بن گئی تھی آزادی کی دیوی نے بھینٹ مانگی تھی۔ اسے خاطر خواہ بھینٹ دی گئی تھی۔ روشنی کے لئے ہزاروں پروانے جل چکے تھے پھر بھی روشنی حاصل نہ ہو سکی تھی۔ بازار کافی چوڑا اور سجا ہوا تھا۔ ہم ایک دوسرے بازار میں پہنچے یہ بازار بیڑا بازار تھا۔ میں سمجھتا تھا کہ بیڑا بازی میں لکھنؤ ہی طاق ہے۔ بیڑا بازی لکھنؤ اور صرف تو ابان لکھنؤ کا حصہ ہے مگر معلوم ہوا ہے پشاور کے خان صاحبان... بھی اس مشغلے سے... دلچسپی رکھتے ہیں۔ دو کاتول پر بجرے لٹکے ہوئے تھے۔ اور تینتر، بیڑا، کبوتر، بیا پیری۔ طوطا۔ مینا۔ سب اپنی اپنی بولیاں بول رہے تھے۔

بھوک اپنے شباب پر تھی ایک ہوٹل میں ڈٹ کر پلاؤ قرار مر اور

تکا کیاب کھائے پشاور کا پانی بڑا ہاضم تھا۔ اس لئے کہی بات کا ڈرتہ تھا ہم اپنے ہوٹل واپس آ گئے تھوڑا آرام کر کے عصر کو پھر پانے شہر گئے اس مرتبہ ہم ایڈورڈ کالج۔ پشاور اور پشاور میوزیم سے بھی متعارف ہوئے ہم بہایت خان کی مسجد دیکھنے گئے ایک تنگ و تاریک بازار میں بڑی شاندار اور خوبصورت مسجد تھی۔

ہم منار پر چڑھنا چاہتے تھے ایک صاحب نے بتایا کہ چابی ملا کے پاس ہوگی۔ ملاجی نے کہا چابی متولی صاحب کے پاس ہے میں ایک معقول سے مولا تامل گئے۔ انہیں جب بتایا کہ ہم کراچی سے محض تفریح کے لئے آئے ہیں تو انہوں نے فرض سمجھتے ہوئے ملاجی سے دوبارہ چابی کا مطالبہ کیا انہیں شک تھا ملاجی چار سو بیس تہ کر رہے ہوں۔ اور حقیقت میں ملاجی کے پاس چابی نہیں تھی۔

مسجد میں ایک کنواں بھی تھا ایک صاحب تازے تازے کوزوں میں کنویں سے پانی پھینچ کر بھر رہے تھے۔ مولا تامل گئے پانی پی کر دیکھئے اتنا ٹھنڈا اور میٹھا پانی نہیں نہ پیا ہوگا۔ ہم نے سبب پوچھا پانی اتنا ٹھنڈا کیسے ہے کہتے لگے۔ جاٹے کے زمانے میں کنویں میں برف بھر دیتے ہیں پھر گرمی بھر پانی ٹھنڈا رہتا ہے۔ ہم نے مولا تامل کو بتایا کہ کل ہم درہ خیبر دیکھنے جا رہے ہیں۔ کہنے لگے ضرور جانیے کسی بات کی فکر نہ کیجئے گا۔ کسی سے مت ڈریئے گا۔ کوئی خطرہ اور خوف نہیں ہے۔ لنڈی کوتل ایک دو دن ٹھہریئے گا۔ پہاڑ کے نیچے پھرتے ہے۔ خوب گوشت کھائیئے گا۔

بڑا چھا بھنا ہو گوشت ملتا ہے۔ پھر کہتے لگے ”آپ لوگ پھانوں سے
 بہت ڈرتے ہیں۔ آپ کو بالکل غلط بتایا گیا ہے۔ ہمارے علاقے
 انگریز کا پروپیگنڈہ بڑا کامیاب تھا۔“
 ہم نے کہا ”ہمیں تو یہی معلوم تھا کہ درہ خیبر میں جو جاتا ہے لوٹ لیا
 جاتا ہے۔“

”ہاں“؟ مولانا کہتے لگے ”اس پروپیگنڈے کا اثر جانتے جانتے
 چلے گئے۔ ارے صاحب! وہ تو بڑے بہانے توڑا اور خاطر کرنے والے
 لوگ ہیں۔ اگرچہ وہ آزاد علاقہ ہے مگر۔ آپ بالکل مت ڈریئے گا۔
 کوئی آپ کو اپنے گھر لے جائے تو پھر اس کی خاطر دیکھئے گا۔! آپ ٹھہرے
 کہاں ہیں۔؟ ہم نے بتایا کہ ہوٹل میں ٹھہرے ہیں۔ پھر تو مولانا سر ہو گئے
 ”میرے یہاں چلے۔ ہوٹل میں کیا ٹھہرے ہیں۔؟“ آپ کہیں گے پشاور
 میں کسی نے خاطر بھی نہ کی۔ ”ہم نے شکر یہ ادا کیا۔ پھر بھی مولانا کہنے
 لگے۔ اگر آپ کو ہوٹل میں کسی قسم کی تکلیف ہو تو میرے یہاں بلا تکلف چلے
 آئیے گا اور اپنا ہی گھر سمجھئے گا۔“

ہم تانگے پر ہوٹل آ رہے تھے تانگے والا ہمیں بتانے لگا ”وہ یہ ہسپتال
 ہے۔ وہ لڑکوں کا اسکول ہے۔ وہ سامنے جو ہے اس اسکول میں
 لڑکی لوگ پڑھتا ہے۔ اندر جانے کیا کیا کرتا ہے؟“ اندر ڈانس
 مانس کرتا ہے۔ اور باہر ایسے (منہ پر ہاتھ پھیر کر) خواہ مخواہ کو نقاب
 ڈالتا ہے۔“ پوچھتے لگا ”آپ لوگ کہاں کا باشندہ ہے۔؟“

میں نے بتایا وہ لکھنؤ۔“

”و لکھنؤ میں تو ہم چھہہہہ رہا ہے۔ اُدھر بڑی میں پہرہ دیتا تھا۔
— الہ آباد بھی دیکھا ہے۔ جہاں، آنتد بھون، ہے۔ جو اہر لال
کا گھر۔“ وہ کہے جا رہا تھا۔ وہ جو اہر لال کا بڑا دماغ ہے۔ مگر گاندھی
کے برابر نہیں۔ گاندھی کا بہت بڑا دماغ تھا،

ہم نے ہوٹل میں واپس آکر کھانا کھایا اور سو گئے۔ ہوٹل کا مالک
ایک بد مزاج۔ بگئی۔ نوکر وں پر ہر وقت ڈانٹ ڈپٹ رکھتے والا فان تھا
دن بھر نوکر وں پر چلاتا رہتا تھا۔

ہم نوبیکے صدر ڈاک خانے پہنچ گئے بس پرانے شہر سے اسٹیشن
ہوتی ہوئی ڈاک لے کر آتی تھی بس ایک گھنٹہ لیٹ آئی معلوم ہوا کہ رات
کی بارش سے ریلوے لائن کہیں سے بہ گئی ہے۔ اس لئے ویل، ابھی
تک نہیں آیا ہے۔ بہر حال ہم بس میں بیٹھے۔ بس نہایت خستہ حالت میں
تھی۔ سینما کے تھر ڈکلاس کی سیٹوں کی طرح۔ پھٹی ہوئیں۔ گندی۔ میلی کچیل گدیا
تھیں۔ بس بھی کافی پرانے ڈیزائن کی تھی۔

ملک صاحب جن کی یہ بس تھی۔ اگلی سیٹ پر ڈرائیور کے پاس بیٹھے
تھے۔ ملک صاحب کے لئے یہ بس کسان کاپیل ہو گئی تھی۔ وہ چاہتے تھے
کہ آخیر دم تک اس سے نفع حاصل کیا جائے اور مرمت میں ایک پائی بھی
خرچ نہ ہو۔ اور جب یہ کسی ویران سڑک پر چلتے چلتے زندگی سے تھک
کر بہت ہاروے تو اس بڑھے اور مرل پیل کی طرح جسے کسان گدوں

کے نوچنے کے لئے چھوڑ جاتا ہے چھوڑ دیں۔

ملک صاحب کافی لمبے ترانے کے۔ گورے چٹے سرخ و سپید سردار
تھے کبھی آنکھوں میں عقاب کی سی تیزی۔ پھرتی۔ بھپٹ اور چمک معلوم ہوتی
تھی۔ پچاس برس کی عمر ہوگی۔ بالوں میں سفیدی بھی آچلی تھی۔ مگر زندگی
سے تھکن کے آثار کو سوں دور تھے۔ دُبل پتلا پھریرا۔ فولاد جیسا مضبوط
بدن تھا۔ چال میں ایک وقار اور سنجیدگی پائی جاتی تھی۔ بہت کم گولور
خود میں معلوم ہوتے تھے۔ گفتگو میں سردار اہل حاکمانہ انداز پایا جاتا تھا۔
انگریزی سے واقف تھے۔ ہم لوگوں سے جیب بھی بات کرتے تھے
تو انگریزی میں یا انگریزی اور اردو ملی ہوئی زبان میں بات کرتے تھے
ہمارے ساتھ سب آزاد علاقے کے لوگ تھے تو جوانوں کے پاس
(۳۳) کے رائل یا لپستول تھے اور کارتوس کی پٹیاں سینے پر سچی ہوئی
تھیں۔ عورتوں نے برقعے اور ڈھور رکھے تھے مگر نقابیں الٹی ہوئی تھیں
دوپٹے بھی تھے۔ جن کے پاس اردو کی کتابیں اور کاپیاں تھیں۔ میں نے
ایک بچے کے ہاتھ سے کتاب لے کر کہا ”پڑھو یہ کیا لکھا ہے“
”لب پہ آتی ہے دعائیں کے تمنائیری

زندگی شمع کی صورت ہو جذا یا میری“

”شایاش۔۔۔ تم تو کافی پڑھنا جانتے ہو، چھوٹے سے خانے

مسکرائے شہر میں ایک ایس اسٹینڈر پر ایک مولانا لیس میں سوار ہوئے۔
مولانا جمرود تک جا رہے تھے، مولانا کی باتوں سے ان کی معلومات اور

ان کی روشن دماغی سے ہم لوگ کافی متاثر ہوئے۔ مولانا نے بھی وہی بات کہی یعنی پچھانوں کے خلاف انگریزوں نے سٹو سال تک جو پروپیگنڈا کیا ہے۔ اس کا اثر کافی عرصے میں جائے گا۔ مولانا انگریزی کے لفظ بہت صاف ادا کرتے تھے۔

ہماری بیس پشاور سول ایئر پورٹ کا چکر لگا کر اسلامیہ کالج میں داخل ہو گئی۔ یہاں کے پوسٹ آفس کو ڈاک دینا تھی۔ کالج شہر سے سات میل دور ہے اس کے دو تین میل آگے سے آزاد علاقہ، شروع ہو جاتا ہے۔ کالج کی عمارتیں علی گڑھ یونیورسٹی کی عمارتوں کی طرح ہیں مگر علی گڑھ یونیورسٹی کی طرح بے ترتیب نہیں ہیں۔ کالج کا تمام علاقہ بہت بڑا سبز باغ معلوم ہوتا ہے۔

مولانا نے ہمیں، خیبر ہال، ہوسٹل، کلاس روم، پروفیسروں کے بنگلے وغیرہ دکھائے۔ ہم کالج باقاعدہ طور سے پھر کر نہ دیکھ سکے۔ پھر بھی ہم نے کافی دیکھ لیا تھا۔ کیونکہ کالج کا پوسٹ آفس کالج کے احاطے میں تھا۔

درہ خیبر

ہمارے سامنے اونچے اونچے پہاڑ تھے جو قریب آتے جا رہے تھے۔ ایک نالے سے لیس گزری۔ مولانا نے بتایا یہاں سے آزاد علاقہ شروع ہو جاتا ہے۔ حکومت ان کے معاملات میں براہ راست دخل نہیں دے سکتی بلکہ حکومت کا مقرر کردہ پولیٹیکل ایجنٹ ان کے تمام معاملات طے کرتا ہے اور اس علاقے میں اپنے ماتحت افسر اور عملہ بھی مقرر کرتا ہے۔

ہم جہرود پہنچے۔ جہرود پہاڑ کے دامن میں درہ خیبر کی پہاڑی چوٹی ہے
یہاں ایک چھوٹی سی پہاڑی پر سکھوں کے زمانے کا ایک قلعہ بنا تھا
یہ قلعہ زیادہ تر مٹی کا بنا تھا۔ ایسے ہی مٹی کے قلعے درہ خیبر میں اکثر جگہ دکھائی
دیتے ہیں جو درحقیقت قلعے نہیں ہیں بلکہ قلعہ بند گاؤں ہیں۔

ہم سے پاس ماتنگا گیا پاس کے دو حصے تھے ہم نے ایک حصہ
پھاڑ کر دے دیا دوسرا حصہ ہمیں واپس آکر دینا تھا۔ ایک روپیہ فی کس
ٹال ٹکس بھی دیا۔ یہاں رائیل افغان میل کھڑا تھا۔ ایک افغانی سوئیڈو
کھڑکی کا سہارا لئے کھڑے تھے۔ ہم نے اردو میں ان سے پوچھا کہ کابل
کتنی دور ہے۔ آپ کس وقت کابل پہنچ جائیں گے۔؟ وہ ہماری
بات نہ سمجھ سکے اور مسکرا کر فارسی میں کچھ کہنے لگے جو ہم نہ سمجھ سکے اور
رائیل افغان میل یعنی ان کی بس چل دی۔

ہم جہرود سے چل کر درہ خیبر میں داخل ہو گئے تھے اور ہماری بس
پہاڑ پر چکر کھائی ہوئی چڑھ رہی تھی۔ ہمارے ساتھ ساتھ ریل کی لائن بھی
چارہ ہی تھی۔ یہ ریل کی لائن انجینئرنگ اور فن تعمیر کا عجوبہ ہے۔ کہیں لائن ہمارے
ساتھ چلتی تھی۔ کہیں سرنگوں میں داخل ہو کر غائب ہو جاتی تھی۔ کہیں ہمارے
نیچے سے نکلتی اور کہیں اوپر سے گذر جاتی تھی۔ اس طرح ہم اور ریل کی لائن
آنکھ مچولی کھیلنے ہو جا رہے تھے۔

ہم ڈھائی ہزار فٹ کی بلندی پر چکر کھاتے ہوئے چڑھتے چلے جا رہے
تھے۔ میرا سر چکرانے لگا تھا۔ چاروں طرف دھوپ سے چھلے ہوئے

پتے ہوئے سخت چٹانوں کے پہاڑ تھے۔ چوٹیوں پر بادل منڈلا رہے تھے
 نیچے گھاٹیوں اور وادیوں میں کسی نالے کی ریت چمکتی ہوئی دکھائی دیتی تھی
 کہیں کہیں کوئی قلعہ تماگاؤں نظر آجاتا تھا۔ یہاں کا ہر گاؤں قلعہ ہے۔
 یہاں کی ایک ایک چٹان قلعہ ہے۔ ہر راستہ ہر موڑ قلعہ ہے اور ہر جوان
 ہرزچہ۔ ہر بوڑھا، ہر عورت سپاہی ہے۔ دور دور تک پہاڑوں پر
 کوئی انسان نظر نہ آتا تھا۔ کہیں کہیں کسی بکری یا بھینس کی مٹھائی سنائی
 دیتی تھی۔ کہیں یہ بکری یا بھینس پہاڑ کی چوٹی پر یا کسی چٹان پر ٹھہری ہوئی ہوتی
 تھی۔ کہیں کسی گہری وادی میں گھاس چرتی ہوئی دکھائی دیتی تھی۔ اور پاس
 ہی کوئی چرواہا لڑکا سوتلی لے لے بس کو گھورتا ہوتا تھا۔

تین ہزار فیٹ بلندی پر چڑھنے کے بعد ہم شاہ گئی پہنچے۔ یہاں
 شملہ کی سی ہوا کا ایک لطیف جھونکا آیا اور میرے ذہن میں شملہ کی یاد
 نازہ کر گیا۔ ریح (RIDGE) — مال روڈ — اسکیئرل پوائنٹ
 — جا کو — دیو دار کے ادنیٰ ادنیٰ چو بھورت درخت — دور دور
 تک پہاڑوں پر ہریالی — رات کو روشنی میں جگمگانا ہوا شملہ — پھر وہ مکان
 جس میں میں ٹھہرا ہوا تھا۔ کتنی خوبصورت وادی کے سرے پر بنا ہوا تھا
 — چاروں طرف کے پہاڑ سبز سبز۔ دور دور تک سبز۔
 شاہ گئی سے سڑک ڈھال کی طرف اترتی ہے پھر تورخم تک ڈھال
 ہے۔ تورخم اور پشاور کی سطح میں بہت کم فرق ہوگا۔ پہاڑوں میں
 اہم مقامات پر چوکیاں (PAKETS) دکھائی دیتی ہیں جن میں ریل

کی لائین لے گئے ہیں اور جہاں ریل کی لائین نہیں جاسکتی ہے وہاں تارکوں
کی پختہ سڑکیں بنادی ہیں۔

علی مسجد کوئی مسجد نہیں ہے۔ جس میں د ملا، نماز پڑھتے ہوں بلکہ ایک
چھوٹا سا قلعہ ہے جو درہ خیبر کی سب سے تنگ جگہ ایک چٹان کے سرے
پر بنا ہوا ہے۔ یہاں ایک پہاڑی نالے نے پہاڑ کو کئی سو قبیلے گہرا کاٹ
دیا ہے۔ سڑک نالے کے کنارے ہو کر جاتی ہے۔ نالے میں ایک پمپنگ
اسٹیشن بھی قائم ہے۔ جو اس پاس کی پہاڑی چوکیوں کو پانی پہنچاتا ہے
اتنا ہی تنگ مقام ایک اور آتا ہے جہاں نالے کے اوپر پہاڑ کی کمر کاٹ
کر سڑک بتائی گئی ہے اور گہرے کھد میں نالا بہتا ہے۔ اکثر جگہ سمیٹ
کے بڑے بڑے بلاک (BLOCK) بنا کر سڑک کے کنارے ڈال دیئے ہیں
تاکہ راستہ فوری طور سے بند کیا جاسکے۔

ایک بکے دن کولنڈی کوتل پہنچے۔ ہم بس سے اتر گئے اور بس پوسٹ
چلی گئی۔

لنڈی کوتل بلند پہاڑوں کے درمیان ایک چھوٹا سا قصبہ ہے۔
یہاں ایک چھاؤنی بھی ہے۔ پہاڑ کے دامن میں منڈی یا بازار ہے لوگ
دور دور سے۔ پہاڑوں کے پچھے سے۔ اس پاس کے گاؤں سے
خرید و فروخت کرتے آتے ہیں۔ ہم ڈرے سے تھے کہ پھان لوگ کہیں گے
”کافر فرنگی بچے کا لباس پہن کر آیا ہے“ مگر ہم بغیر خوف اور جھجک
ان میں گھل مل گئے۔

ہم ایک زینے دار تنگ راستے سے ہو کر پہاڑ کے نیچے بازار میں
 پہنچے۔ ایک دوکان پر بکرے لٹکے ہوئے تھے اور لوگ کڑھانی میں گوشت
 بھون بھون کر کھا رہے تھے۔ ہم اسی دوکان پر گئے اور گوشت کا بھاؤ
 کرنے لگے۔ اتنے میں ایک خان آیا اور کہتے لگا: تم کیا کھانا چاہتا ہے؟
 — یہ گوشت سواروپی سیراے — لے لو۔ ہم گوشت کھانا تو
 چاہتے تھے مگر اس کے بھٹنے میں وقت لگتا اور ہمیں بہت جلد کھانا کھا کر
 بس پر پہنچ جانا چاہیے تھا۔

خان ہیں ایک بڑے اعلاطے سے ہو کر ایک دوسرے ہوٹل میں
 لے گیا ہوٹل میں میز کرسیوں کی جگہ بڑی نرم ہری ہری۔ خشک گھاس بچھی ہوئی
 تھی۔ ہم جوتے انا کر گھاس پر بیٹھ گئے۔ خان کہتے لگا: ہم یہ گھاس مسجد میں بچھا
 ہے یہ بوت روپی کا آتا ہے۔ یہ گھاس وہ — جو سامنے پہاڑ کی چوٹی
 پر دکھائی پڑتا ہے۔ وہی ہے! یہ قدرت کی کاریگری ہے خشک اور بچھڑاٹوں
 کی درازوں میں اوس کی نمی پہنچ جاتے سے یہ گھاس اگ آتی ہے۔

خان ہماری بیتربانی کرتا رہا۔ خود ایک پیرے کی طرح نرم نرم توری
 روٹیاں لالا کر ہمیں کھلاتا رہا۔ ہم نے کہا خان تم بھی آجاؤ — ہم نہیں
 کھائے گا۔ بس تم کھاؤ۔ ہم بوت کا یا۔

ہم نے پوچھا خان؟ یہ بوٹی اتنی سخت اور سرخ کیوں ہے؟
 یہ یہاں کا پانی کا تاثیر ہے — تمہاری طرف کا گوشت پتلا ہوتا ہے۔
 یہ طاقت کا دیکھو اسے، وہ ہم سے یا نہیں کرتا رہا کراچی کا حال پوچھتا رہا

کارخانوں اور روزگار کے بارے میں معلومات کرتا رہا پھر کہتے لگا "ہم کوئی
 لائسنس نہیں لے رہے تم سے کچھ نہیں مانگتا۔ تم یہ کہے گا کہ ہم وہاں گیا کوئی
 ہمارا خاطر بھی نہیں کیا۔ تم یہاں رک جاؤ۔ رات کو اماں سے پاس رہو پھر
 ہم تمہاری خوب خاطر کرے گا۔" ہم کھانا کھا چکے تو وہ ہاتھ دھلانے لگا
 ہم نے بل ادا کیا پھر ہمیں وہ ایک دوسرے ہوٹل میں لے گیا۔ کہتے لگا "اؤ
 تم کو ہم چاہا پلائے گا۔ یہاں کا چاہوت ہاضم ہوتا ہے ابھی جو
 کچھ کایا ہے سب ہضم ہو جائے گا۔" ہم نے بازار سے کاپی انگور خریدے
 انگور اچھے تھے۔ خاص بازار میں ایک ہوٹل تھا۔ رکارڈ بیچ رہے تھے۔
 دور دور سے آئے ہوئے پٹھان ہوٹل کے اندر دنی چھے میں بیٹھے ہوئے چائے
 پی رہے تھے اور کپس ہانگ رہے تھے۔ بغیر دودھ کی بنر چائے ہمارے سامنے
 آئی۔ چائے کافی مزیدار تھی۔

سامنے سڑک کے کنارے کچھ لوگ پہاڑ کا دامن کاٹ کر زمین ہموار
 کر رہے تھے تاکہ کچھ اور دوکانیں بنا سکیں موم بھیاتے پوچھا۔ "یہ لوگ
 پہاڑ کیوں کھود رہے ہیں؟"

"وہاں دوکان بنائے گا۔ یہ زمین بڑا قیمت کا ہے۔ روپی والے ملک
 کا ہے۔ وہ زمین کا بوت روپی لے گا۔"

ملک کے پاس بہت روپی ہے وہ زمین کا بہت روپی لیتا ہے وہ
 روپی سے روپی بتاتا ہے روپی۔ جس سے روٹی آتی ہے جس سے کپڑا
 آتا ہے۔ روپی۔ جس سے سب کچھ آجاتا ہے اور سب کچھ ہو جانا

ہے اور جو نہ ہو سکتا ہو وہ بھی ہو جاتا ہے۔ روپی — روپی سے ملک
بن جاتا ہے اور روپی تہ ہو تو آدمی پہاڑ کھودتا ہے چٹاٹیں کاٹ ڈالتا
ہے پھر بھی بے کار۔ بے سود۔ خالی ہاتھ۔

ہیں سامنے سڑک کے پل کے نیچے سے ایک صاحب آتے ہوئے
دکھائی دیئے۔ کافی متم۔ سن جیسی سفید داڑھی۔ سرخ اور توراہی چہرہ
سفید دودھ جیسے اُچلے اچلے کپڑے پہنے۔ سفید عمامہ باندھے گھٹنوں سے
تیچے تک لمبا اور سفید کرتا۔ سفید شلوار۔ بڑی شان و نمکنت سے آئے
تھے ہم رکابی ہیں بہت سے لوگ بڑے ادب سے چل رہے تھے۔ بازار میں
دوکاندارا نہیں دیکھ کر کھڑے ہو گئے اور جھک جھک کر سلام کرنے لگے۔
ہمارا ہوٹل ذرا ہٹا ہوا تھا۔ اس لئے وہ دور سے ہم پر ایک طاہرہ نظر ڈالتے
ہوئے چلے گئے۔ ہم بدستور چائے پیتے رہے۔

”خان یہ کون تھا؟“ میں نے پوچھا

”یہ یہاں کا تحصیلدار تھا بڑا آدمی اسے“

میں چائے کایل ادا کرنے لگا۔ خان نے میرا بازو اس زور سے پکڑا

جیسے بازو فولادی شکنے میں کس گیا ہو۔ بڑی دیر تک درد کرتا رہا۔ اتویاٹی

— تمیں۔ باقم پیسے نہیں دے گا۔ ہم دے گا۔

میں نے کہا نہیں۔ خان پیسے دیتے دو۔

اب کا خان نے میری گدی دانی اور منہ سے ہودھکا دیا۔

”چلو موڑ پے ہم لے چلے گا،“ آپ اسے جنگلی اور وحشیانہ طریقہ

کہیں گے مگر میرے نزدیک شاید یہی یہاں کا خلوص اور خاطر و مدارات
تھی۔ خان ہم سے کچھ نہیں چاہتا تھا وہ بے لوث دل سے ہماری ہمال نواز
کر رہا تھا میرا دل چاہا حال سے لپٹ جاؤں اور کہوں "وہ خان۔" میں تمہیں
غلط سمجھا۔ میں تمہیں وہ آغا، سمجھا جو ہٹے کٹے شلوار پہنے بڑا سا پگڑسر پہنڈھے
ایک لمبا بھولا کاندھے پر لٹکاٹے اپنا، سودی روپیہ وصول کرتے آیا کرتے
تھے۔ بچپن میں میں تم سے بہت ڈرتا تھا اور سمجھتا تھا کہ تم بچوں کو اپنے
بھولے میں پکڑ کے بند کر لے جاتے ہو۔ مگر کبھی کبھی ہم کئی بچے تمہیں دور
سے دیکھ کر چلاتے ہوٹے بھاگتے تھے۔

آغا۔ آغا کی دم میں دھاگا

آغا۔ امرنی لے کے بھاگا

مگر تم ان آغاؤں جیسے نہیں ہو۔ تم بڑے خوش اخلاق اور ہمال نواز
ہو۔ سادا اور بے لوث ہو۔ تمہیں معاش کی تنگی ہے۔ ان سنگین پہاڑوں
میں کچھ پیدا ہوتا نہیں یہاں خدا کی رحمت بڑی نستی نہیں جو زندگی کا سب سے
بڑا ذریعہ ہے تمہارے پاس "روپی" بھی نہیں ہے جو آج کل سب سے
بڑی طاقت ہے یہ طاقت حاصل کرنے کے لئے نہ تو تم اپنی جان کی پروا
کرتے ہو نہ دوسروں کی جان کی اور حیب بھوک ستائے تو آدمی کیا نہیں کر
گزرتا۔؟ ملک اور سردار تمہاری کوئی پروا نہیں کرتے۔ ان کے پاس روپی
ہے۔ وہ روپی سے مزے اڑاتے ہیں اور کبھی کبھی تم پر ظلم بھی توڑتے ہیں
وہ دل چاہتا ہے تمہارے کان تو فتح لوں! تم غریبوں کی فریاد

نہیں سنتے،

”دل چاہتا ہے تمہارے خنجر کی نوک توڑ دوں تم نزیبوں کو ذبح

کرتے ہو۔ (پشتو سے)

ہم بازار سے نکل کر اوپر سڑک پر آئے اور ڈاکخانہ روانہ ہو گئے
رستے میں ایک چھوٹا سا تالاب ملا کسی پہاڑی کو بندھ بانڈھ کر روک دیا تھا
ہم تھوڑی دور چل کر ڈاکخانہ پہنچ گئے بس تیار تھی۔

بس بازار کی طرف لوٹی کیوں کہ سڑک بازار ہو کر جاتی تھی یہاں قافلے
ہم سے بغیر ملے اور مصافحہ کئے چپکے سے اتر کر کہیں غائب ہو گیا۔ میں اس
انتظار میں تھا کہ خان سے رخصتی ہاتھ ملاؤں گا حد حافظ کہوں گا۔ مگر خان
غائب تھا جیسے ہیں وہ جانتا ہی نہ تھا۔

تھوڑی دور ڈھال پر چلنے کے بعد نیچے وادی میں ہمیں لٹری خانہ
نظر آنے لگا۔ یہاں ریل کی لائن ختم ہو جاتی ہے۔ ہم تھوڑی دیر میں تورخم
پہنچ گئے۔ یہ ہمارے سفر کی آخری منزل تھی۔ ایک پہاڑی نالے کے کنارے
پاکستان کی آخری چوکی بتی تھی۔ پیر بے (BAREAR) لگا کر سڑک روک
دی گئی تھی۔ اور ایک بورڈ لگا ہوا تھا جس پر انگریزی میں لکھا ہوا تھا۔
”پاکستان اور افغانستان کی سرحد“

”اس سرحد سے بغیر پاس پورٹ دکھائے کوئی نہیں گذر سکتا“
ہم ڈیورٹیڈ لائن یعنی پاکستان اور افغانستان کی سرحد پر کھڑے تھے
حد بندی کے تار دور تک نظر آتے تھے۔ اس طرف ایک جوان ملیشیا

لباس میں پہرہ دے رہا تھا۔ دوسری طرف ایک چھوٹے سے کپن میں
 پستہ قد فاکی لباس پہنے۔ بریشٹن ہیٹ لگائے ہوئے رائفل کا مندرھے پر رکھے
 چپ چاپ۔ خاموش۔ ایک افغان سپاہی کھڑا ہوا، ہمیں گھور گھور کر دیکھ رہا تھا
 "و ادھر تہ جائیے گا، یا! پاکستانی سپاہی تے بڑے محتاط لہجے میں اس
 طرح کہا گو یا ہم ذرا بھی ادھر گئے تو کسی خوفناک اندھیرے غار میں گر پڑیں
 گے اور جس میں سے شاید پھر کبھی نہ نکل سکیں یا افغان سپاہی کے راتقل کی
 گولی ہمارے سینوں کے پار ہو جائے گی۔"

سپاہی نے کہا "آپ ادھر اس پہاڑی پر چڑھ کر دیکھ آئیے!"
 ہم ڈرتے ڈرتے پہاڑی پر چڑھ گئے۔ ہمیں دوڑ تک افغانستان کے دھندلے
 دھندلے بخر۔ خشک۔ دھوپ سے بھلے ہوئے اور تپتے ہوئے سنگین
 پہاڑ دکھائی دیتے تھے۔

ہم مشکل سے دس منٹ بھی نہ کھڑے ہوئے تھے کہ ڈرائیور
 نے ہمیں آواز دی ہم پہاڑی سے اتر آئے۔ رائیل افغان میل کو ڈاک
 دے دی گئی تھی، میل ہم سے پہلے یہاں آچکا تھا۔ اور پاسپورٹ کی دیکھ
 بھال کر کے ہمارا انتظار کر رہا تھا۔ سیریر ہٹا دیا گیا اور رائیل افغان میل
 افغانستان میں داخل ہو کر کچی سڑک پر دھول اڑاتا ہوا ہماری نظروں سے
 اوجھل ہو گیا۔ ہم نے افغانستان سے آئی ہوئی ڈاک لی اور واپس روانہ
 ہو گئے۔

(۲)

واپسی

واپسی

ہمارا یہ سفر منوڑہ (کراچی) سے تورخم (درہ خیبر) تک تقریباً ایک ہزار پچاسی میل کا ختم ہو گیا تھا اور اب ہم واپس ہو رہے تھے ہمارے ساتھ افغانستان کے چند حاجی بھی سوار ہو گئے۔ جو واپس میں کبھی لڑنے لگتے تھے۔ معلوم ہوتا تھا کہ کئی چٹائیں آپس میں ٹکرا رہی ہیں ہم تھوڑی دیر میں لنڈی کوتل پہنچ گئے میں کھڑکی سے جھانکتا رہا کہ شاید خان سے ملاقات ہو سکے مگر خان کا کوئی پتہ نہ تھا۔ ایک چھوٹا سا بچہ مو بھیا کے پاس کھڑا ہو گیا مو بھیا فقیر سمجھ کر اس کو کچھ پیسے دینے لگے۔ ہمارے ڈرائیور خان نے جب یہ سنا کہ ہم لوگ بچے کو کچھ پیسے دینے والے ہیں تو اس نے بچے کو پشتوں میں بڑی طرح ڈانٹا اور ہم سے بھی تحقیق میں کہا۔

”پیسے نہیں دے گا۔ یہاں یہ قاعدہ نہیں ہے۔“

غریب بچے نے سوال بھی نہ کیا تھا کوئی ایسا اشارہ بھی نہ کیا تھا۔ جس سے بھیک مانگنے کا اظہار ہوتا ہو۔ وہ تو صرف ہمیں کھڑا ہوا دیکھ رہا تھا۔ مگر ایک عینور پٹھان کی غیرت و حیثیت اس بات کو کب گوارا کر سکتی تھی کہ اس کی قوم کا یہ شاہین بچہ جس کو راسخقل کا ندھے پر لٹکا تا ہے۔ سینے کو کارٹوس کی پیٹیوں سے سجانا ہے۔ چٹا توں پر بیٹھ کر خوشحال خاں نٹک کے آزادی کے لقمے الاپنا ہیں۔ کسی کے آگے ہاتھ پھیلائے وہ بابا اللہ کی راہ پر دو ماہ اس طرح بھیک مانگ کر زندگی گزارے۔ غیروں کے ٹکڑوں

پر گذرا وقت کرے۔ اور باپ دادا کے ناموں کو بیٹہ لگائے۔

ہم چڑھتے چلے جا رہے تھے۔ وادیوں میں کہیں کہیں چشمتے تھے۔ جن کے کنارے ایک ادھ بارغ تھا اور آبادی بھی معلوم ہوتی تھی۔ ایک جگہ بس ٹھہر گئی کچھ لوگوں کو بس میں بیٹھنا تھا اور دو ڈھائی سو فیٹ گہری وادی میں ایک چشمتے کے کنارے کچھ گھر بنے ہوئے تھے۔ ایک لڑکے نے ملک صاحب کو ایک کار ڈر دیا تاکہ وہ اس کو ڈاک میں ڈال دیں۔ ڈاک میں جانے والے خطوط بس پر دے دیئے جاتے ہیں۔ کار ڈر دوہیں لکھا تھا میں نے پوچھا ”یہ کار ڈر تم نے خود لکھا ہے“؟

”ہاں ہم نے خود لکھا ہے“ لڑکے نے جواب دیا۔

”تمہارے گاؤں میں اسکول ہے“؟

”نہیں۔! شاہ گئی میں ہے وہاں جاتے ہیں“

شاہ گئی سامنے کے پہاڑ پر چھوٹی سی پوسٹ تھی۔ شاہ گئی تک کتنی اونچائی تھی کتنی ڈھال تھی۔ کتنا دشوار راستہ تھا اگر کوئی پھسل جائے تو نہ جانے کہاں؟ گھر سے کھڑے ہیں گرسے۔ ہر سال ہزاروں بچے شاہ گئی کی چڑھائی چڑھتے ہیں۔ بہت سے جی ہار دیتے ہیں۔ پھسل جاتے ہیں اور کھڑے نہیں گرسے معلوم کہاں ٹائپ ہو جاتے ہیں۔ کون جانے؟ کب وقت آئے گا۔؟ جب شاہ گئی تک سیدھا ہموار۔ بقیہ اونچ نیچ راستہ بنا دیا جائے گا اور پھر ہر بچہ شاہ گئی تک بلا خوف۔ بلا جھجک۔ آسانی سے جلدی جلدی چڑھ جایا کرے گا۔؟

ہمارے قریب سے ایک موٹر گزر گیا جو افغانستان سے آرہا تھا اور
پشاور جا رہا تھا۔ موٹر میں انگریز بیٹھے ہوئے تھے۔ انگریزوں کے ساتھ ان
کی عورتیں تھیں مگر کوئی محافظ دستہ نہ تھا۔ اب تو اس انگریز کی حکومت ختم
ہو چکی تھی۔ جس کی تاک میں ہر چٹان پیڑی کی آڑ میں۔ چٹان کی اوٹ میں چھپا
بیٹھا رہتا تھا اور ڈز کی آواز کے ساتھ ایک سفید فام لٹکھڑا کر گر جاتا تھا
اب اس ہدایت کی بھی کوئی اہمیت نہیں رہ گئی تھی۔ کہ عورتوں کے ساتھ محافظ
دستہ ہوتا چاہیے۔

ہم یہاں سے پل کر شاہ گئی پہنچے ایک موٹر سے نکل کر درے میں سے
دور۔ دھندلا دھندلا پشاور نظر آ رہا تھا اور پیڑی کے دامن میں
جمرو دار اس کا قلعہ دکھائی دیتے تھے ہم سطح سمندر سے تقریباً تین ہزار
فٹ کی بلندی سے یہ منظر دیکھ رہے تھے۔ بس رفتہ رفتہ چکر کھاتی ہوئی
پیڑی سے اتر گئی اور جمرو دار آ کر ٹھہر گئی۔ یہاں پاس کا دوسرا حصہ جمع کرا
دیا ہم تھوڑی دیر ٹھہر کر دوبارہ چلے پئے اور اسلامیہ کالج ہوتے ہوئے
پانچ بجے کے قریب جی۔ پی۔ او پہنچ گئے۔

میرا سر چکرا رہا تھا ہم ہوٹل پہنچتے ہی گھوڑے سے زچ کر خوب سوئے
اور سات بجے تک کوئی خبر نہ لی۔ دوسرے دن ہم کہیں نہیں گئے صرف
شام کو میوزیم دیکھنے گئے۔ میوزیم کی عمارت کافی خوبصورت تھی ایک
بائین باغ بھی تھا۔

لارڈ کرزن تھا تو تنگ مزاج مگر ARCHEOLOGICAL

محکمہ آثار قدیمہ قائم کر کے

DEPARTMENT

نام کر گیا، دھمو بھیا میوزیم کی عمارت دیکھ کر بولے۔
 ”ہوں۔ میں نے تصدیق کی۔“

ہم میوزیم میں داخل ہو گئے۔ میوزیم بند ہونے والا تھا۔ لہذا ہم
 جلدی جلدی چیزوں پر نظریں دوڑانے لگے۔ زیادہ تر چیزیں تخت بہانی،
 صلح مردان سے کھود کر لائی ہوئی رکھی تھیں۔ درہ چیریں سڑکوں کی تعمیر کے
 زمانے میں کھلائی ہوتے وقت جو چیزیں ملی تھیں وہ بھی یہاں رکھی تھیں۔
 ہاتما بدھ کے چھوٹے بڑے مجسمے تھے۔ مہاراجہ کنشک کے زمانے کے
 قیمتی سکے اور کئی نادرا شیا جمع کی گئی تھیں۔ کچھ ماڈل میپ بھی تھے جو قابل
 تعریف تھے۔ ہم اوپر کی منزل پر نہ جاسکے کیونکہ وقت ختم ہو گیا تھا۔
 ہم پرانے شہر چلے گئے اور شام تک شہر میں گھومنے رہے یہاں
 معلوم ہوا کہ چرات کی پہاڑیوں پر بارش ہونے کی وجہ سے ریلوے لائنیں
 اور پتھر دوڑوں جگہ جگہ سے بہ گئی ہیں۔ نہ تو ریل جاسکتی ہے اور
 نہ یس ہم ہوٹل آگئے رات کا کھانا کھا کر میں تنہا ٹہلنے لگیں۔

میں مال روڈ پر چلا گیا۔ پشاور کی مال روڈ مجھے بہت پسند تھی دور
 بڑے گھنے اور اونچے اونچے درخت تھے تنگے پھولوں کی سیلوں سے لدا
 ہوئے تھے ساری سڑک خوشبو سے معطر ہو رہی تھی۔ سیما پی قمقموں کی ہلکی ہلکی
 روشنی اور بھی خوبصورت معلوم ہوتی تھی۔ سڑک پر دور دور تک انسان کا
 نشان نہ تھا۔ بڑی پرسکون۔ خاموش۔ زندگی کی تنگ و دو سے دور

’رکینٹ اسٹیشن کے قریب‘ وہ مجھے پردہ لسی سمجھ کر پوچھنے لگے کہ
 آپ کس لئے آئے ہیں۔ جب میں نے بتایا کہ میں کراچی سے سیر کرنے آیا ہوں
 تو بڑی حیرت سے سے کہتے لگے ’وہ آپ یہاں، سیر کرنے آئے ہیں؟ یہاں
 کیا رکھا ہے؟ یہاں کیا چہل پہل ہے‘

میں مسکرایا۔ ’میں چہل پہل ہی سے تو اکتا کر بھاگا ہوں۔ کراچی
 میں ہر وقت کاسٹور و غل تھا۔ یہ سکون وہاں نہیں ہے! یہ اطمینان نہیں
 ہے جو یہاں ہے!‘

میں اسٹیشن گیا دفتر معلومات میں معلوم ہوا کہ آج اس وقت جانے
 والی گاڑی نہیں گئی کیوں کہ ریلوے لائن ابھی تک درست نہیں ہو سکی ہے۔
 رات میں پھر بڑے زور کی بارش ہو گئی اور صبح تک ہوتی رہی۔ ہم سامان
 درست کر کے بھگتے ہوئے اسٹیشن پہنچے اور ٹکٹ لے کر گاڑی میں بیٹھ گئے۔
 ’وہ سامان اتار بیٹے گاڑی نہیں جائے گی‘ زندگی میں پہلا موقع
 تھا کہ ٹکٹ لے کر گاڑی میں بیٹھے اور پھر ٹکٹ واپس دے کر کرایہ واپس لیا
 ہو۔ معلوم ہوا راستہ درست ہونے کی جو امید تھی۔ رات کی بارش نے وہ بھی
 ختم کر دی۔ عجیبوراً ہوٹل آئے۔ ہوٹل کے نیچے ہی گورنمنٹ بس سروس
 کا اسٹینڈ تھا۔ یہاں معلوم ہوا بس بھی نہیں جاسکتی۔ دن بھر ٹیلیفون پر
 اسٹیشن سے پوچھتے رہے بس اسٹینڈ بھی گئے مگر کوئی سبیل نہ نکلی
 میں شام کو ٹہلتا ہوا مال روڈ پر نکل گیا وہاں سے تانگہ کر کے پرانے
 شہر چل دیا۔ تانگے والے ادھیر عمر کے پھال تھے اردو اتنی صاف اور

شستہ بولتے تھے کہ میں نے اب تک پشاور میں اتنی اچھی اردو بولنے
والا کوئی نہ پایا تھا۔ آخر مجھ سے رہا نہ گیا اور میں نے بڑے تعجب سے
اُن سے کہہ ہی دیا وہ مجھے معلوم نہ تھا کہ یہاں بھی اتنی اچھی اردو بول سکتے
ہیں۔“

”و تو کیا آپ یہ سمجھتے ہیں کہ صرف آپ ہی لوگ اردو بولنا جانتے
ہیں۔؟ میں نے باقاعدہ اردو پڑھی ہے۔ میں میٹرک ہوں۔“
میں اور بھی دنگ رہ گیا ”پھر آپ۔؟ تو پھر آپ۔؟ یہ تانگہ کیوں
چلاتے ہیں؟“

ایک ٹھنڈی سانس بھر کر بولے ”باہو صاحب۔! یہ بڑی دردناک
کہانی ہے۔ میرے باپ گورنمنٹ کے ملازم تھے کافی کھاتے پلتے اور
صاحبِ جائیداد تھے۔ وہ چاہتے تھے کہ میں بھی پڑھ لکھ کر کسی اچھی جگہ ملاز
م ہو جاؤں۔ باہو صاحب؟ ملازمت بڑی اچھی چیز ہوتی ہے۔ مگر
باہو صاحب! جیب بد قسمتی ساتھ ہو تو پھر کیا ہو سکتا ہے۔؟ میں
آپ سے بھی کہوں گا کہ آپ بھول کر بھی بڑی باتوں میں نہ پڑ پڑے گا۔
میں باہو صاحب خدا کا کرتا ایسا ہوا ہے کہ شیطان نے اُنکلی دکھا
اور میں بڑی عادتوں میں پڑ گیا۔ مگر جیسے تیسے بن پڑا میں نے میٹرک
کر لیا تھا۔ باپ کا سایہ سر پر تھا۔ کوئی فکر نہ تھی۔ میں نے ملازمت بھی
نہ کی۔ بڑا وقت جیب آتا ہے تو کہہ کر نہیں آتا۔ باپ کا انتقال
ہو گیا۔ کچھ عرصے بعد مال کا بھی ہو گیا۔ آگے پیچھے کوئی نہیں تھا۔

جائیداد میرے نام ہوئی مگر میں اڑا گیا۔۔۔ جب کوڑیوں کو محتاج ہونے لگا تو پھر میری آنکھیں کھلیں۔ جو کچھ گھر میں رہ گیا تھا اس کو جوڑ جاڑ کے تین تانگے بنائے جن سے گزارا ہو جاتا تھا۔ قیام پاکستان سے قبل۔ میں راولپنڈی میں تانگہ چلایا کرتا تھا۔ ایک سکھ کی سولہ برس کی لڑکی میرے تانگے کے نیچے آکر مر گئی۔ مجھ پر مقدمہ چلا۔ بڑی کوشش کی مقدمہ بازی میں ساری جائیداد بک گئی۔ پھر بھی جیل کاٹی۔ اب یہ ایک تانگہ بنا لیا ہے اور ایک گھر رہ گیا ہے۔ گذر بسر ہو جاتی ہے۔“

میں ان کی اس آپ بیتی سے بہت متاثر ہوا۔ تانگے قصہ خوانی بازار کے کمر پر پہنچ چکا تھا۔ جہاں مجھے اترنا تھا۔

میں کئی بازاروں سے ہوتا ہوا تحصیل کی عمارت دیکھتے گیا عمارت کافی بڑی تھی اور ایک قلعہ کی طرح معلوم ہوتی تھی۔ اندر تھانا تھا اس لئے سیاہی نے دروازے ہی پر روک دیا۔ میں واپس ہو گیا اور بڑی دیر تک شہر میں گھومتا رہا شہر کی بعض عمارتیں کافی پرانی تھیں۔

میں شہر کے باہر فردوس سینما کے قریب ایک پارک میں گیا۔ کافی لمبا چوڑا پارک تھا اس لئے کوئی روتی نہ تھی سینما کے سامنے بس کا اسٹینڈ تھا۔ یہاں سے راولپنڈی۔ نوشہرہ اور مردان کو بسیں جاتی تھیں۔ یہاں معلوم ہوا کہ اب صرف پختہ سڑک اس قابل ہو سکی ہے۔ کہ ٹریک گزر جائے ایک بس بھی آئی۔ مسافروں سے حالات معلوم ہوئے ہیں ہوٹل آگیا۔ ہم نے یہ طے کر لیا کہ صبح چاہے کچھ ہو پشاور چھوڑ

دیں گے۔ کیوں کہ ہوٹل میں مزید۔۔۔ ایک دن قیام کابل تو رو پیٹے آیا
 مری کا پر و گرام بھی منسوخ کر دیا۔ میرے پاس روپیہ بھی ختم ہو چکا تھا۔
 صرف نمونہ بھیا کے پاس اتنا رہ گیا تھا۔ کہ ہم دونوں لاہور تک پہنچ جائیں
 اور راستے کے اخراجات بھی پورے ہو جائیں اس کے علاوہ ہم چاہتے تھے
 کہ ۱۴ اگست یوم آزادی کی پریڈ اور جلوس لاہور میں دیکھیں۔ اب ہمارے
 پاس صرف ایک دن رہ گیا تھا۔ جو سفر کا تھا۔

ہم نے ارادہ کر لیا کہ اب بس سے جائیں گے۔ نوشہرہ تک گاڑیاں
 آتی تھیں اور وہیں سے واپس ہو جاتی تھیں۔ لہذا ہم نے اس بس میں جو
 نوشہرہ ہو کر مردان جاتی تھی۔ سیکنڈ کلاس کی دو سیٹیں بک (B 00K) کرائیں
 بس میں ہمارے ساتھ زیادہ تر وہ لوگ تھے جو ریل سے تہ جاسکے
 تھے اور اب نجیور ہو کر بس سے سفر کر رہے تھے۔ شہر تکل جانے کے
 بعد ہماری بس باغوں میں سے جا رہی تھی سڑک کے دونوں طرف باغات
 تھے۔ سڑک پر بھی دورویہ اونچے اونچے سایہ دار درخت لگے تھے۔ کہیں
 کہیں باغوں میں چھوٹی چھوٹی فیکٹریاں بھی تھیں جن میں پھلوں سے اپار چلنی
 مریہ وغیرہ تیار کرتے ہیں۔ ہمارے ساتھ ریل کی لائن بھی جا رہی تھی۔

دو اسٹیشن گزرتے کے بعد وہ علاقہ آگیا جو سیلاب سے متاثر تھا
 بڑے بڑے درخت بڑے بڑے اکھڑے پڑے تھے گاؤں بہہ گئے تھے۔ اور
 ان کے رہنے والے اونچی جگہوں پر ڈیرے ڈالے پڑے تھے۔ سامنے
 چرات کی پہاڑیاں تھیں اور پانی ابھی تک نالوں میں بڑی تیزی سے بہ رہا

تھا۔ ایک جگہ کچھ مزدور اور انجینئر سڑک درست کر رہے تھے۔ یہاں پانی
نے کئی جگہ سڑک میں شکاف ڈال دیئے تھے۔ چھوٹے چھوٹے شکاف تو بند
کر دیئے گئے تھے۔ صرف دو بڑے شکاف رہ گئے تھے جو پانی کی تیزی اور
گہرائی کی وجہ سے بند نہ ہو سکے تھے۔ ان پر تختے بچھا کر پل بنا دیئے تھے
اور ٹریفک جاری کر دی تھی۔

یس رک گئی۔ انجینئر صاحب آئے۔ انہوں نے ہم لوگوں سے اسٹریٹ
کی کہ آپ لوگ یس سے اتر جائیں تو اچھا ہے۔ ہم سب یس سے اتر
پڑے اور خالی یس دھیرے دھیرے دونوں عارضی پلوں پر سے گزر گئی
ہم پھر یس میں بیٹھ گئے۔

موسم نہایت صاف تھا۔ بادل کھل گئے تھے اور دھوپ چمک رہی
تھی اور آئندہ بارش کا کوئی امکان نہ تھا۔ سامنے دریائے کابل پوری
روانی سے بہ رہا تھا۔ دریا تو شہر کے قریب سے ہو کر گذرا ہے۔ ہمیں
کشتیوں کا وہ پل نظر آ رہا تھا۔ جو تو شہر کے قریب مردان اور رسالپور
حانے کے لئے بنا دھا گیا تھا۔

ہم شہر میں یس اسٹینڈ پر اتر گئے۔ اسٹیشن ایک میل دور تھا۔ فوراً ٹانگہ
کر کے اسٹیشن روانہ ہو گئے۔ نوشہرہ چھوٹا سا شہر تھا۔ ہم شہر کے جس حصے
سے گذرے وہ نہ تو بہت اچھا ہی کہا جاسکتا ہے اور نہ بہت بُرا۔ گاڑی
تیار کھڑی تھی۔ میں ٹکٹ لینے بھاگا۔ یہاں ٹیکس میبل بھی کھڑا تھا۔ جس
کو صبح پشاور پہنچنا تھا۔ ہم ایکسپریس کے تھرڈ کلاس میں بیٹھ گئے۔

کچھ دیہاتی عورتیں اور بچے ہمارے چھوٹے سے ڈبے میں گھسنے لگے
ان کے ساتھ پلنگ پٹی پائے۔ بڑی بڑی پھٹے پانے کپڑوں کی گھڑیاں
توا۔ چمٹا۔ پھکنی۔ چرخا۔ چکی۔ جاتا۔ چھوٹے چھوٹے بچے۔ روتے
متہ لیسورتے۔ چھایتوں سے چمٹے۔ دودھ پیتے۔۔۔۔۔

میں غصے سے پاگل ہو رہا تھا۔ ”لاؤ۔ لاؤ مکان کی ارنٹیں بھی
کھود لاؤ۔ پھر بھی لے آؤ۔ گائے اور بھلیسیں بھی لا کر اس حقرد کلا
میں بھرو۔۔۔۔۔ ایک صاحب مجھے سمجھانے لگے ”اپ ہنیں
جاتے۔ اگر آپ کے پیچھے یہ پڑگیں تو پتھانہ چھوڑیں گی“ میں غصے
میں چلایا ”یہ زنانے ڈبے میں کیوں نہیں جاتیں؟“

زنانہ ڈبے مردانہ نہیں ہو سکتا۔ مردانہ ڈبا زنانہ بنا لیا جاتا ہے۔ کوئی
مرد زنانے ڈبے میں مجبوراً پتاہ لینے کے لئے وقتی طور سے گھس جائے
تو شامت آجاتی ہے ”اے موا۔ اللہ مارا۔ دیدوں پھوٹا۔ گھسا چلا آتا
ہے۔ اے بہن۔ دیکھتی ہو ذرا۔ کتا لمبا ترنگا۔ جوان جہاں ہے۔
اندھے کو دکھتا بھی نہیں۔ زنانے مردانے کی تیر بھی نہیں۔ بلاؤ گارڈ با بو کو
۔۔۔۔۔ اور کوئی اپنے ”ان“ کو بلانے کی دھمکی دیتی ہے۔ کوئی اپنے
”بھیا“ کو بلاتی ہے کوئی ہمت کر کے گارڈ کو آواز دیتی ہے۔ اور یہ ذات
شریف ”چیکے سے کان دبا کر۔ بھگی بلی کی طرح“ ”اللہ مارے“ ”دیدوں پھو
تے ہیں۔ بھاگ کر جان بچانے پر مجبور ہوتے ہیں اور کسی قنٹ بورڈ سے
چپک کر کھڑے ہو جاتے ہیں۔ اور یہ بڑے بڑے موٹے موٹے

دیدے رکھتی ہوئیں بھی مردانے ڈبے میں دندنا آتی ہیں۔ ہماری شرافت دکھنے کوئی لیٹا ہے تو اٹھ کر بیٹھ جاتا ہے و محترمہ کے لئے جگہ نہیں ہے تو خود کھڑا ہو جاتا ہے جگہ دے دیتا ہے اور یہ ”ذات شریفہ“ دندنا کر بیٹھ جاتی ہیں شکوہ کے لئے لب بھی نہیں کھولتیں۔ ہونٹ سی لیتی ہیں۔ وہ زور جو زنانے ڈبے میں ”السد مارا“ ”مویدول پھوٹا“ کہتے سے نہ چوکتا تھا یہاں سرد ہو چکا ہے۔ راکھ ہو گیا ہے۔ ہونٹ سل گئے ہیں۔ گاڑی چلیدی لاہور کی طرف نہیں بلکہ پشاور کی طرف۔ معلوم ہوا پشاور سے جو گاڑی صبح روانہ ہوئی ہے وہ اس مقام تک آئی ہے جہاں سے لائین بہہ گئی ہے اس گاڑی کے مسافر اس گاڑی میں بٹھائے جائیں گے۔ میل اور ایکسپریس آگے چھے چوڑے دیئے گئے۔ ہم اس مقام پر پہنچے جہاں سے لائین بہہ گئی تھی۔ یہاں لائین میں ایک بہت بڑا شکاف پڑ گیا تھا۔ انجنیئر اور مرد و رڑی مستعدی سے کام کر رہے تھے۔ شکاف کے دوسری طرف پشاور سے آئی ہوئی گاڑی کھڑی تھی۔ اس گاڑی کے مسافر ہماری گاڑی میں اور میل کے مسافر اس گاڑی میں بیٹھنے لگے۔ اس عرصے میں میں گاڑی سے اتر کر شکاف تک گیا۔ میرے ہاتھ میں کیمرو لٹک رہا تھا۔ جب انجن کے سامنے سے گذرا تو ایک ڈائمنور نے مجھ سے پوچھا ”کیا فولو لے گا۔“ اختیار والا ہے؟

”ہاں۔ اختیار والا ہوں! میں بھی اختیار والا بن گیا۔“

”پھر دیکھتا کیا ہے جلدی لے!؟“

میں نے فوٹو لئے اور اٹے پاؤں واپس ہوا کیوں کہ گاڑی کے چلنے میں زیادہ دیر نہ تھی۔ گاڑی کے اس مزید آنے جانے میں ایک بیچ گیا اس طرح نو شہرہ سے پاتریخ گھنٹے لیٹ چلے۔

دو بچے اٹک پیچھے ہم سب سے اگلے ڈبے میں بیٹھے تھے۔ اس لئے کینگ یا بوسے ملاقات نہ ہو سکی۔ گاڑی ٹھہری بھی بہت کم کیمبلپور اور حسن ایدال گذر گیا۔ حسن ایدال نکلنے کے بعد پہاڑ کے دامن میں دو واہ واقع تھا۔ سینٹ کے کارخانے آنا شروع ہو گئے تھے۔ سامنے پہاڑ کا سفید پتھر سینٹ بنانے کے لئے کاٹا جا رہا تھا۔ چھوٹا سا اسٹیشن تھا۔ گاڑی بہت کم ٹھہری۔ ٹکسید گذر گیا۔

ہماری گاڑی سرنگوں میں ہو کر ایک پہاڑی علاقے میں جا رہی تھی۔ ہالیہ کے اونچے اونچے سلسلہ ہائے کوہ حد نگاہ تک پھیلے ہوئے تھے۔ کالے کالے بادل چھائے تھے اور دور کے پہاڑوں پر بارش ہو رہی تھی۔ راولپنڈی چھ بچے شام کو آیا۔ چک لالہ سے چل کر بارش ہونے لگی۔ دھوپ میں بارش۔ گیڈروں کا بیاہ ہو رہا تھا۔ بارش رُک گئی۔ گاڑی پہاڑوں کی گھاٹیوں میں سے جا رہی تھی۔ دور تک

خو قناک جنگل۔ تندی تالے۔ وادیوں اور کیتیان دکھائی دیتے تھے۔ شام ہو چکی تھی۔ اقل پر سورج ڈگمگاتا ہوا۔ تھک کر گر پڑا تھا۔ اور میں کرکشن چنڈر کے ایک افسانے میں کھویا ہوا تھا۔ میرا گاؤں ابھی دس کو س دور تھا۔ سہ پہر کے سائے لمبے ہو گئے تھے۔ خیر کے قدم

سست پڑ گئے تھے اور ڈھلواں پکڑ نڈی کے دورویہ سنبیلو بنا تھا اور
بھیکڑ کی جھاڑیوں میں بیٹروں۔ منسیوں اور رت چڑیوں نے سرکتا چھدکنا
اور شور مچانا شروع کر دیا تھا۔ کہیں کہیں کوئی مھنیکر خوش الحانی سے
پکارا اٹھتا اور پھر ایک دم چپ ہو جاتا۔ شاید اس نے بھی سہ پہر کی گھٹی
ہوئی دھوپ اور مٹی ہوئی حدت میں شام کے سہانے تنک آئینز معطر
سانس کو چھو لیا تھا۔ اور اسی لئے بیقرار ہو کر چیخ رہا تھا۔ پھر وہ یکا یک
چپ ہو جاتا جیسے اُسے ابھی شام کی آمد کا یقین نہیں ہے ابھی نہیں۔
ابھی نہیں۔ شاید شام ابھی نہیں آئے گی۔ پھر کہیں سے ہوا کا کوئی لطیف
بھونکا اس کے قریب سے گزر جاتا اور اُسے اپنے محبوب کی آمد کا
یقین ہو جاتا اور وہ جھاڑیوں کی ٹہنی سے لگا ہوا وہیں مسرت سے چیخ
اٹھتا آئے گی، آئے گی، شام ضرور آئے گی۔ اسی آس یاں کے درمیان
کہیں خوشی کی منتر ہے۔۔۔۔۔ لیکن میرا گاؤں تو ابھی دس کوس دور
تھا اور میرا فخر تھک چکا تھا اور بھوک سے بیتاب ہو کر بار بار کان ہلاتا
رک جاتا نکتے پھٹچا سنا اور ادھر ادھر دیکھنے لگتا ہے شاید منتر کا سراغ
ملے، مگر میں تو گاڑی میں بیٹھا تھا اور گاڑی فراٹے بھرتی چلی جا رہی تھی۔
اب اندھیرا چھا چکا تھا اور بہت کم دکھائی دیتا تھا۔ جہلم اور جہلم کا
پل آیا۔ گجرات آیا۔ ہم نے کھانا کھایا۔ گاڑی پھر چلیدی چناب کا پل
اور وزیر آباد آیا لالہ موئے آیا اور گزر گیا۔ شاہدہ بارغ۔ ہماری
گاڑی راوی کے پل پر گھڑ گھڑاتی ہوئی گزر رہی تھی۔ اور دور۔ لاہور
کی روشنیاں جگمگا رہی تھیں۔ لاہور قریب آ رہا تھا۔ بادامی بارغ آیا

رات کے ایک بجے ہم لاہور کے پلیٹ فارم پر کھڑے تھے۔

کنار راوی

لاہور

لاہور میں مال روڈ سے لانس گارڈن ہے۔ انارکلی بازار ہے شاہی مسجد ہے قلعہ ہے رنجیت سنگھ کا گردوارہ اور مقبرہ ہے منٹو پارک ہے شاہدرہ ہے نور جہاں کا مزار ہے کامران کی بارہ دری ہے۔ انارکلی کا میٹر ہے ماڈل ٹاؤن ہے۔ یونیورسٹی گراؤنڈ ہے۔ گورنمنٹ کالج۔ میڈیکل کالج اور نیٹیل کالج اور فورین کرسچین کالج ہے، داتا، کامران ہے۔ بھاٹی گیٹ ہے موری گیٹ ہے، شاہ عالمی گیٹ ہے اور بہت سارے گیٹ ہیں۔ اور۔ اور پٹی بازار ہے ہیرا منڈی ہے۔

ہمیں اپنے ایک چچا داد بھائی کے یہاں ٹھہرنا تھا۔ میری رائے تھی کہ رات اسٹیشن ہی پر گزاری جائے اور اس وقت گھر نہ چلا جائے۔ گھر والوں کو تکلیف ہوگی اور بہت ممکن ہے کہ اتنی رات کو وہیں گھر بھی نہ ملے مگر موبھیہا کہتے تھے "ہیں۔ ہم تو اسی وقت گھر جائیں گے۔ اور وہیں سوئیں گے"

میں موبھیہا کا موڈ بھانپ گیا "موبھیہا اس وقت میری نہ ماہیں گے،" تاکہ کیا اور تارک سڑکوں پر ہوتے ہوئے بھاٹی گیٹ پہنچے اور اس بلڈنگ کا پتہ پوچھنے لگے جس میں ہمارے بھاٹی رہتے تھے۔ ایک گھنٹے تک ہم اصل مکان کے سامنے لا علمی میں پریشیاں ہوتے رہے

— میرا پارہ پڑھنا چاہتا تھا تاکہ والا الگ بڑبڑا رہا تھا۔ میں نے غصے میں
 آکر ممو بھیا سے پوچھا۔ اب کیا کریں،،،؟

ممو بھیا نے نہایت اطمینان سے اپنے مخصوص انداز میں جواب دیا
 ”بیٹھ کے سوچا جائے،“

پارے کی نلی پھٹ چکی تھی اور میں کھول رہا تھا۔ میں نے تانگے والے
 سے چلا کر کہا۔ ”رچلو اسٹیشن۔“ اور تانگے میں کود کر بیٹھ گیا۔ ممو
 بھیا بھی چپ چاپ تانگے میں بیٹھ گئے۔ ہم دوبارہ اسٹیشن آئے مسافر
 خانہ میں زمین پر لیٹر کھول دیئے اور صبح تک خوب سوتے رہے۔

صبح اٹھ کر دوبارہ تانگہ کیا اور پھر اسی جگہ آئے۔ اب کی ہیں
 آسانی سے مکان مل گیا۔ ہم نے پشاور سے اپنی آمد کی اطلاع دے دی
 تھی۔ اس لئے کسی کو کچھ تعجب نہ ہوا۔ گھر کا دروازہ کھلا۔ بچے دوڑتے ہوئے
 آئے اور ہم سے لپٹ گئے۔

چاکو میاں، ایک تہمد باندھے۔ بیباں پہنے۔ دانتوں میں برتن کرتے
 ہوئے نمودار ہوئے۔

”آقاہ۔!“

انہوں نے اور ہم دونوں لپٹ گئے۔ چاکو میاں عمر میں مجھ سے بہت
 چھوٹے تھے مگر کھائی ہونے کے علاوہ وہ میرے بڑے گہرے دوست
 بھی تھے۔ چاکو میاں ہماری پارٹی کے ممتاز میروں میں تھے۔ ان کے نہ
 ہونے کی وجہ سے پارٹی سوتی ہو جاتی تھی۔ حد درجہ خوش مزاج۔

نقل باز۔ ظرافت طبع اور بڑی دلچسپ شخصیت تھے ہم دونوں جب بھی آپس میں گفتگو کرتے اور موضوع بحث سیاسی۔ علمی۔ ادبی ہوتا تو وہ نہایت سنجیدہ پُر از معلومات اور مدلل گفتگو کرتے تھے۔ ہمارے دل پسند موضوع زیادہ تر ادب۔ شاعری اور افسانہ نگاری ہوا کرتے تھے۔ چاکومیال کے ساتھ بہت سی حسین یادیں وابستہ تھیں۔ میں نے اور انہوں نے بہت سے حسین لمحات ایک ساتھ گزارے تھے۔ چاندنی راتوں میں پہاڑوں پر بیٹھے ہیں۔ ویران سڑکوں پر چکر لگا رہے ہیں۔ شام کو کھیتوں میں تفریح کر رہے ہیں۔ بارش کے زمانے میں تالابوں اور ندیوں میں کود کود کر نہا رہے ہیں۔

آج مدت کے بعد دوپہر سے ہوئے ساٹھی گھنٹے مل رہے تھے۔ چاکومیال اب بہت بدل چکے تھے۔ غم جاناں سے بڑھ کر غم دوران نے انہیں کچھ کچھ متین۔ سنجیدہ اور فکر مند بنا دیا تھا اب وہ پہلی سی بات نہ رہی تھی۔ چاکومیال کی باتوں میں ظرافت سے زیادہ جگہ سنجیدگی نے لے لی تھی۔ اگر ہم میں سے کوئی کہتا کہ چاکومیال تمہارے لئے تو یہ حلوہ پکا ہی نہیں۔ چاکومیال ایک سنجیدہ مسکراہٹ کے ساتھ دو تین بار سر کو ہلا کر ”ہوں“ ”ہوں“ کہتے اور دھیرے دھیرے حلوے کی پلیٹ کی طرف ہاتھ بڑھاتے۔

گھر میں ہماری آمد سے سب کو بہت خوشی ہوئی خصوصاً ہمارے بڑے بھائی جن کے یہاں ہم پھرے تھے اور ہماری بہن جو ہماری بھانج بھی تھیں۔ بہت خوش تھیں ہم جلد جلد تہائے کپڑے بدلے۔ ناشتہ کیا

اور یوم آزادی کا جلوس دیکھتے مال روڈ چل دیئے۔

آج میں پورے تیرہ برس کے بعد دوبارہ مال روڈ پر وائی۔ ایم۔ سی۔ اے۔ (Y.M.C.A.) کے سامنے کھڑا تھا۔ یہ جگہ بینک اسکوائر کہلاتی ہے۔ سامنے الہ آباد بینک اور لائبریری بینک کی عمارتیں تھیں اور پشت پر وائی۔ ایم۔ سی۔ اے کی گہرے کھٹی رنگ کی عمارت تھی۔ ہم دھوپ میں کھڑے تپ رہے تھے۔ ہمارے ساتھ ہزاروں تماشا بین حضرات کی بھی یہی حالت تھی۔ گرمی۔ گھٹن۔ دھوپ۔ پسینہ۔۔۔ مگر ہم شوق دید میں کھڑے تھے۔ بہت انتظار کے بعد جلوس نکلنا شروع ہوا۔ بکتر بند گاڑیاں۔ ٹینک۔ چھوٹے ٹینک۔ بڑے ٹینک۔ توپیں۔ آئیٹھ ایئر کرافٹ گن۔ پیدل فوج۔ بری۔ بحری اور ہوائی فوج۔۔۔۔ کوئی دو گھنٹے تک مسلسل جلوس نکلتا رہا۔ جلوس ختم ہو گیا۔ پھر میں سب ہمراہی پھڑ گئے۔ صرف میں اور چاکومیاں ساتھ رہ گئے۔ گرمی اور پیاس کے مارے بڑا حال تھا۔ میں نے کہا، "چاکومیاں کچھ پیئیں گے،" انارکلی کے ٹکڑے پر ہم دونوں نگینہ بیکری میں گھس گئے نگینہ بیکری میاحتوں کا اکھاڑہ ہے۔ یہاں بڑے بڑے پہلوان لنگر لنگوٹا کسے آتے ہیں۔ لیگی۔ احراری۔ کانگریسی۔ جماعت اسلامی کے کارکن۔ کمیونسٹ سوشلسٹ۔۔۔۔ ترقی پسند۔ دقیانوسی۔ ادیب۔ شاعر۔ افسانہ نگار تنقید نگار سوڈ بوڈ جنائیل۔ کٹر ملا۔ سب ہی آتے ہیں۔ چائے کے دور چلتے ہیں۔ گھنٹوں بحثیں ہوتی ہیں۔۔۔۔ چھوٹی سی جگہ ہے۔ ہوا

گھٹتی ہے۔ بجلی کا پنکھا بھی ایک ہی ہے۔ ایک قسم کی تلخ سی بو آتی رہتی ہے
 مگر پھر بھی لوگ آتے ہیں۔ کلب کا سائٹف اٹھاتے ہیں اور گیس ہانکتے ہیں
 — ہم نے بھی دو گلاس لیمن کا آرڈر دے دیا۔ ہم لیمن پیتے رہے۔ چاکو
 میاں سفر کے اور ادھر ادھر کے حالات پوچھتے رہے۔ یہاں سے اٹھ
 کر ہم اتار کلی بازار میں گھس گئے۔ بازار زیادہ چوڑا نہیں ہے۔ اس لئے
 ایک طرف (ONE WAY) ٹریفک چلتی ہے۔ بڑا پروتق بازار ہے
 ”یہ بھلے دی ہوئی تھی۔ وہ کرنال شاپ ہے“ چاکو میاں بتاتے
 جاتے تھے ”یہ بلی رام کا دواخانہ ہے۔ کہتے ہیں جیب لوگ اس دواخانے
 کو آگ لگانے آئے تو بلی رام نے لوگوں سے کہا ”لگا دو آگ۔
 اتنا بٹا دو اول کا اسٹاک ملک بھر میں نہ ملے گا۔ سب بیمار ہو کر مر جاؤ
 گے۔“ لوگ واپس چلے گئے۔

تاریخ کا یہ پہلا واقعہ ہے کہ مجمع نے کوئی بات مان لی ہو۔
 ہیں تو۔ مجمع کا کوئی دماغ نہیں ہوتا اس کے دماغ میں عنڈ گیت سمائی
 ہوتی ہے۔ اور عنڈ گیت۔؟ عنڈ گیت کا کوئی مذہب نہیں ہوتا کوئی
 اخلاق نہیں ہوتا۔ کوئی قانون نہیں ہوتا۔!

ہم پیسہ اختیار، اسٹریٹ سے ہو کر موہن لال روڈ پر نکل گئے۔
 اس موہن لال روڈ پر ہی کیا منحصر ہے۔ لاہور کے گلی کوچوں میں طالع و
 ناشر۔ پرنٹرز اینڈ پبلیشرز کے بورڈ نظر آئیں گے۔ کراچی میں ولیڈ پرنٹرز
 جینٹلمین، سول اینڈ ملٹری ٹیلرز، رمضان دین ٹیلرز آر سی اینڈ

نیوی کنٹرکچر، بدھو شاہ ایڈ کو اسپیشل لیڈرز ڈریس میکر۔ زینے کے نیچے۔ فٹ پاتھ پر لکڑی کے کپڑے میں۔ ٹاٹ کے پردوں میں گلی کے ٹکڑے پر۔ سول ایڈ ملٹری ٹیبلر صاحب، جو ناما کرپٹ سے یا نیلام سے خریدی ہوئی مشین چلا رہے ہیں۔ رنگ برنگ کا کپڑا ان کی آنکھوں کے سامنے سے پھسل رہا ہے۔ سل رہا ہے۔ زیب تن ہو رہا ہے۔ کراچی میں درزیوں کے بعد، سبحان اللہ ہوٹل، ماشا اللہ کیفی توکل ہوٹل، اللہ کی رحمت کا محمدی ہوٹل کا نمبر آتا ہے۔ لاہور میں ویرستان بک ایجنسی، دنی کتای دنیاد کا لچ ایڈ اسکول بک اسٹال، ودقتر رسالہ عاشقستان۔۔۔۔ اور جانے کیا کیا؛ پتلی پتلی تنگ گلیوں میں چھاپے خانے ہیں۔ چھپائی ہو رہی ہے۔ ایک طرف جلدیں تیار ہو رہی ہیں کاغذ کی کترنوں کا ڈھیر ہے۔

ہم گھر آگئے کھانا کھایا اور سو گئے۔ شام کو تہائے۔ چائے پی اور لارنس گارڈن چل دیئے۔ لارنس گارڈن افسانوی دنیا میں اور خیر شیرانی کی نظموں اور غزلوں میں آکر حیات جاوید حاصل کر چکا ہے۔ ہم گورنمنٹ کالج کے چوراہے سے چیرنگ کراس کا ٹکٹ لے کر بس میں بیٹھ گئے۔ بسوں میں سیٹوں کی ترتیب زیادہ اچھی نہیں ہے اس کے علاوہ بھڑکے لوگوں کی طرح سواریاں بھری جاتی ہیں۔ کراچی میں ایسا نہیں ہے جتنی سیٹیں ہوتی ہیں اتنی سواریاں بھٹاتے ہیں اور بسوں کا انتظام بھی قدرے اچھا ہے۔ ہماری بس گول باغ میں ہو کر جاری

تھی۔ ترکوں کی توپ۔ یہ توپ انگریزوں نے ترکوں سے کسی جنگ میں چھین کر یہاں رکھ دی ہے۔ لاج پت رائے کا مجسمہ۔ لالہ جی کا مجسمہ اب یہاں نہیں رہا جس چبوتزے پر مجسمہ نصب تھا وہ باقی رہ گیا ہے۔ لالہ جی اب شملہ میں رتج RIDGE پر براجمان ہیں۔ زمرہ یا بھنگیوں والی توپ۔ دلنر کا اسپٹھو۔ ڈپلومہ گون پینے۔ سنجیدہ۔ میتن پودقا کسی گہری سوچ میں غرق۔ پرنسپل ولنر۔ آپ سنکرت کے بہت بڑے عالم اور مستشرق تھے۔ پنجاب یونیورسٹی کے وائس چانسلر اور قیلو بھی تھے۔ آپ کی پشت پر ولنر ہال، اور کسی تجربہ گاہ کی عمارتیں ہیں۔ اور سامنے لاہور آرٹس اسکول اور میوزیم ہے، یونیورسٹی ہال، مارکیٹ، انڈیا کافی ہاؤس نام کا تو کافی ہاؤس ہے۔ مگر علمی۔ ادبی کلیہ ہے، واٹی۔ ایم۔ سی۔ اے، بینک اسکوائر، جی۔ پی۔ او، ہائی کورٹ، فیڈرل کورٹ۔ لارنس کا مجسمہ۔ لارنس۔ فاتح پنجاب۔ ایک ہاتھ میں قلم۔ ایک ہاتھ میں تلوار۔ میں تم پر قلم اور تلوار سے حکومت کروں گا۔ یہی لارڈ میرے آقا۔ تمہاری تلوار کی حکومت ختم ہو چکی ہے میں چاہتا ہوں کہ تم بھی اپنا بوریا بستر ابا ندھ کر واپس چلے جاؤ۔ دور۔ سات سمندر پار۔ جہاں سے آئے تھے۔ وہیں۔ اب ہم آزاد اور خود مختار ہو کر اور مزید تمہاری ناک کان کاٹ کر تمہاری بے عزتی نہیں کرنا چاہتے، ایک ہفتے بعد میں نے امروز، میں پڑھا کہ لارنس کا بت ہٹا دیا گیا ہے، اخبار سول اینڈ ملٹری گزٹ کا آفس،

ریگل سینما، چیرنگ کراس۔ ہم بس سے اتر گئے۔ تھوڑی دور تھی۔
سفید عمارت اسمبلی ہال کی ہے۔ سامنے وکٹوریہ کا مجسمہ ہے۔ وکٹوریہ
کے مجسموں میں سب سے زیادہ خوبصورت کراچی میں ویربر ہال، کا ہے
جو عہد شباب کا ہے اور جہاں جہاں بھی میری نظر سے گزرے وہ
سب بڑھاپے کے تھے۔ یہ بھی بڑھاپے کا ہے۔

ہم چڑیا گھر کے سامنے سے ہوتے ہوئے لارنس گارڈن میں
BOTANICAL GARDEN حاصل ہو گئے۔ یہ پنجاب یونیورسٹی کا نباتاتی باغ
بھی ہے۔ درختوں پر ان کے نام لکھے ہیں۔ بڑے گھٹے اور اونچے اونچے درخت
ہیں۔ باغ کے درمیان میں دو تین چھوٹی چھوٹی پہاڑیاں اگئی ہیں۔ جن پر
ٹپڑھے میڑھے۔ اونچے نیچے راستے بنے ہیں ایک پہاڑی پر OPEN AIR
THEATRE (کھلا تھیٹر) بھی بنا ہے۔ کھیلوں کے میدان اور بڑے
بڑے افسروں اور امیروں کے لئے ایک کلب بھی ہے۔

گلستانِ فاطمہ۔ باغ کا سب سے زیادہ حسین گوشہ ہے گھاس
بڑی دبیر اور نرم ہے معلوم ہوتا ہے کہ زمین پر سبز مٹھلیں قالین بچھا دیئے
ہیں۔ ایک گول دائرہ تندر واز سے ہیں ہو کر ایک فوارہ ہے۔ شام
کے تھکے ہارے سورج کی سنہری کرنیں جب فوارے پر پڑتی ہیں تو نہایت
حسین، جھم جھم، کا منظر آنکھوں میں پھر جاتا ہے معلوم ہوتا ہے کہ کوئی
حسین و مہ جبین رقاصہ محورِ قص ہے۔
گلستانِ رستورنٹ، میں پاکستانی آرکسٹرا (رباب) تکی رہا تھا۔

ع! وکٹوریہ کا یہ مجسمہ بھی ہٹا دیا گیا۔

ایک جدت پیدا کی گئی تھی۔ ساز کے ساتھ گھنگر و ٹول کی جھنکار بھی سنائی دیتی تھی جو رقص کا احساس دلاتی تھی۔

ہم شام کو واپس ہوئے آج یوم آزادی کا چراغاں تھا۔ ایسی خوشی کے موقع پر مال روڈ معلوم نہیں کیوں ادا س اور نمکین معلوم ہو رہی تھی سرکاری عمارتوں پر توریوشی کی گئی تھی مگر دوسری عمارتوں پر بہت کم روشنی تھی۔ آج سے تیرہ سال پہلے۔ چار بج ششم کی تاج پوشی کے دن مال روڈ پر توریوشی اور سیاوٹ کی گئی تھی وہ مجھے آج بھی یاد تھی۔

ہم پیدل پھرتے ہوئے انارکلی پہنچے۔ آج 'انارکلی' کی برات تھی۔ انارکلی دہن کی طرح سچی ہوئی تھی۔ بقیہ توریوشی تھی۔ سارے بازار پر جھنڈیوں سے چھت سی بن گئی تھی۔ پیدل چلنا دشوار تھا۔ ہم کافی دیر تک گھومتے رہے پھر گھر آ گئے

آج آفس کا دن تھا۔ اس لئے چاکو میاں اور بھائی، آفس چلے گئے میں اور مو بیجا گھر پر رہ گئے۔ چار بجے شاہدرہ جاتے کا پر و گرام بن چکا تھا۔ ہم سب بس میں شاہدرہ روانہ ہوئے۔

ہماری بس سرکلر روڈ پر بھائی گیٹ۔ ٹکسالی گیٹ ہوتی، ٹوٹی شاہی مسجد کے عظیم الشان عمارت کا چکر لے کر حصوری باغ سے گزر کر جا رہی تھی۔ منٹو پارک اور راوی روڈ ہوتی ہوئی راوی کے پل میں داخل ہو گئی۔ دریا چڑھا ہوا تھا۔ دوڑنگ پانی ہی پانی نظر آتا تھا۔ دریا کے دونوں کنارے انتہائی سرسبز تھے۔ دوسری طرف ریل کا پل تھا۔ راوی کا پل گذر

جانے کے بعد ہم اس سڑک کے نکلنے پر اتر گئے جو اصل مقبرے کو جاتی تھی مقبرے کے دروازے پر ہم نے ناخن خریدیں اور ان میں نمک مترح چھڑکوا لیا۔ ہم نے شہر سے انگوڑی بھی خرید لے تھے۔

ہم ایک پارک اور دروازے سے نکل کر ایک خوشنما باغ میں پہنچے۔ سامنے جہانگیر کا مزار تھا ہم جوتے اتار کر مزار کے اندر چلے گئے۔ مزار میں کافی تاریکی سی تھی۔ قبر پر خدا کے تنانوے^{۹۹} سے نام کندہ تھے۔ یہاں ہم تھوڑی دیر بٹھہرے پھر باہر نکل آئے اور چھت پر چڑھ گئے۔ منار پر چڑھ کر ہم اطراف کا منظر دیکھ رہے تھے۔ دور شاہی مسجد کے تین منار نظر آتے تھے۔

سامنے راوی شاہدرہ کا چکر لگا کر سانپ کی طرح بہا جا رہا تھا۔ ریل اور پختہ سڑک کے بل صاف نظر آ رہے تھے۔ قریب ہی پشاور جانے والی ریل کی لائن چمک رہی تھی۔ شاہدرہ باغ اسٹیشن دھنواں اڑاتا ہوا دیا سلائی کا کارخانہ۔ پشت پر شاہدرہ شہر۔ اور افق پر جھلانا ہوا سورج
۔۔۔۔ ایک منار عورتوں کے لئے مخصوص تھا تہذیب دان لاہور نے کچھ ایسی حرکتیں کی تھیں۔ جن کی وجہ سے یہ تخصیص کرنا پڑی۔۔۔۔

شاہدرہ اور شاہی مسجد کے مناروں میں کوئی ایسی صنعت رکھی ہے کہ اگر شاہی مسجد کے کسی منار سے شاہدرے کے منار دیکھیں تو صرف تین منار نظر آئیں گے اور ایک غائب رہے گا۔ اسی طرح شاہدرے سے شاہی مسجد کے تین منار نظر آئیں گے اور ایک چھپ جائے گا۔ یہی بھی شاہی مسجد کے صرف تین منار نظر آ رہے تھے۔

ہم نے مزے لے لے کر انگور اور تمکین ناخیں کھائیں اور کافی دیر تک گپیں ہانکتے رہے۔ اندھیرا ہو چلا تھا۔ اس لئے نیچے اتر آئے اور آصف خان کے مزار میں گھس گئے۔ مزار کے گنبد پر گد اور چمکا ڈریں بیٹھی تھیں۔ بڑی پڑ ہول اور ڈراونی جگہ تھی۔ چاروں طرف بڑی بڑی گھاس کھڑی تھی۔ باہر نکلنے کا دوسرا راستہ کانسٹے لگا کر بند کر دیا گیا تھا۔ ہم کانسٹے ہٹا کر بڑی مشکل سے باہر نکلے اندھیرا ہو جانے کی وجہ سے تو جہاں کے مزار پر نہ جاسکے اور گھر چلے آئے۔

آج ہم میوزیم دیکھنے گئے عمارت خوبصورت اور شاندار تھی۔ دروازے میں داخل ہوتے ہی ایک طرف کپور تھلہ کی مسجد کا ماڈل اور دوسری طرف امرت سر کے سنہری مندر کا ماڈل رکھا تھا۔ ہم تقریباً دو گھنٹے تک میوزیم دیکھتے رہے۔

میوزیم میں اکثر اشیاء بڑی نادر اور قیمتی ہیں۔ موہن جو ڈارو اور ہڑپا کی چیزیں رکھی ہیں۔ یہاں بھی تصویروں کا اچھا قاصد ذخیرہ ہے مگر لکھتو کے میوزیم سے زیادہ اچھا نہیں ہے۔ یہ میرا ذاتی خیال ہے کہ وہ میوزیم جو میں اب تک دیکھ چکا ہوں ان میں کلکتہ کے میوزیم کے بعد بے پور کا میوزیم بہ لحاظ عمارت اور ذخیرہ سب سے اچھا ہے میوزیم کے پاس ہی لاہور آرٹس اسکول تھا جو تعطیلات کے سبب بند تھا۔ اب یہیں پنجاب سکرپٹریٹ میں "انارکلی" کا مزار دیکھنا تھا وہاں ہمارے ایک بھائی ملازم تھے انہوں نے دکھانے کا وعدہ کر

لیا تھا۔ مزار سکر ٹریٹ کے احاطے کے درمیان آگیا ہے اس لئے عام لوگ جانتے بھی نہیں۔

ہم بھائی کو دھونڈتے ہوئے ان کے آفس پہنچے۔ وہ ساتھ ہو گئے۔

سکر ٹریٹ کے بالکل پیچھے ایک بڑی خوبصورت سفید عمارت ہے۔ یہی بد نصیب انارکلی، کا مزار ہے جو کھلنے بھی نہ پائی تھی کہ مر جھا کے رہ گئی۔

یہاں درمیانی ہال میں پنجاب کے گورنروں کی تصاویر قریب کی ہوئی دیواروں پر آویزاں تھیں۔ اس کے علاوہ پنجاب کی مشہور جنگوں کی تصاویر بھی دیواروں پر اور لکڑی کے اسٹینڈوں پر لگی تھیں۔ صلح ناموں۔ عہد ناموں اور اہم خطوط کے مجموعے بھی رکھے تھے۔ چھوٹا سا تاریخی میوزیم تھا۔ انارکلی کی قبر کا تعویذ اپنی اصل جگہ یعنی درمیانی ہال، سے ہٹا کر ایک بھرو کے کے نیچے رکھ دیا تھا۔ اصل قبر تہہ قاتے میں تھی جو بتد تھا تعویذ پر نہایت اعلیٰ نقش و نگار تھیں کھود کر بنائے گئے تھے۔ مسٹر ایٹوک کی یہ رائے ایک تختی پر درج تھی۔ اور ساتھ میں یہ عبارت بھی۔

”یہ تعویذ دنیا میں سنگتراشی کے بہترین نمونوں میں سے ہے“
نادرہ بیگم یا شرف النساء بیگم عورت انارکلی شہنشاہ اکبر کے حرم سرا کی ایک کتیر تھی۔ جس پر جہانگیر ایام شہزادگی میں دل و جان

سے فریقہ تھا۔ اور وہ بھی شہزادے سے پر جان و دل سے تثار تھی جیب
اکبر کو اس بات کا علم ہوا تو اس نے غصے میں آکر بیچاری اُتار کھلی، کو
زندہ دیوار میں چبوا دیا۔ جہاں گیسر اس وقت باپ کے ڈر سے قاموش ہو
گیا مگر بعد میں شہنشاہ ہوتے پر اپنی بد نصیب محبوبہ کی یاد میں یہ حسین و جمیل
منظرہ تعمیر کرا دیا۔

”تا قیامت شکر گویم کردگارِ خویش را

آہ! اگر من باز یتیم روسے یا خویش را“

”در مجنوں سلیم اکبر“

اس واقعہ کی تاریخی نوعیت کچھ ہی ہو مگر بڑا دردناک حسرت انگیز
قصہ ہے۔ ہم کافی دیر تک تصاویر۔ صلح نامے اور نایاب خطوط دیکھتے
رہے پھر گھر آ گئے۔

شام کو ہمیں پلانے شہر میں کسی سے ملنے جانا تھا۔ ہم تہایت
تنگ و تاریک۔ پڑ پیچ۔ گندی اور سیلی ہوئی گلیوں میں سے جا رہے
تھے کہیں کہیں فسادات کی تباہی میں مکاں گر گئے تھے اور اونچے اونچے
مکانوں کے درمیان میدان سے آجاتے تھے۔ ہم مختلف گلیوں میں ہو کر
ملاقاتی صاحب کے مکان تک پہنچے۔ بڑے تاریک اور قدیم طرز کے مکان میں
صاحب موصوف رہتے تھے۔ صاحب تو نہ تھے مگر بیگ صاحب سے ملاقات
ہوئی۔ کافی خاطر کے بعد ہم رخصت ہوئے۔

ایک ہی ہم ایک دوسرے راستے سے واپس ہوئے۔ ہم ایک بازار میں

چارہ ہے تھے۔ یہ بازار یہاں کا 'فارس روڈ'، سوٹا گاچی، تھا۔ طبلے پر
تھا پڑ رہی تھی۔ پائیل کی مست جھنکار فضا میں گونج گونج کر بھر رہی تھی۔
نوٹ برس رہے تھے۔ بڑی چہل پھل اور رونق تھی۔

ہم نے پورے بازار کا چکر لگایا اور ایک دوسری گلی میں گھس گئے۔
ہماری تنگ و تاریک گندی اور غلیظ تعفن آلود سیلی ہوئیں۔ دور وہ کوٹھرا
بتی تھیں۔ کہیں مٹی کے تیل کے دیئے۔ کہیں موم بتی اور کہیں پانچ نمبر کابل
ٹمٹما رہا تھا اور شوکیس SHOW CASE میں ایک چلتی کی گڑیا بیٹھی تھی۔
ہم اس گندی تاریک اور متعفن گلی میں سچی ہوئی دوکانیں دیکھتے ہوئے
چارہ ہے تھے "اُف بڑی گرمی ہے"، ایک شخص قمیص کے دامن سے ہوا
کرتا ہوا ہمارے قریب سے گذر گیا۔

یہ پُر بیچ تاریک اور بدبودار گلیاں۔۔۔ کوئی اتنی صاف نہیں
کراتا۔ کوئی ان میں بجلی کے سیمانی قمتے نہیں لگوا دیتا۔ تاکہ یہ روشن ہو کر جگمگا
اٹھیں۔ بیچارے سحرانہیں گلیوں میں مارا مارا پھرتا تھا۔ یہ اندھیرا۔ یہ تاریکی
یہ گندگی، یہ غلاظت۔ یہ بدبو۔ یہ سیلن۔ یہ گھٹن اس سے برداشت ہونہ سکی۔
اس کی چھاتی مچھٹ گئی۔ اور وہ چلا اٹھا۔

مدد چاہتی ہے یہ خواکی بیٹی یسودھا کی ہم جنس رادھا کی بیٹی
یہاں حضرت خواکی بیٹی یسودھا اور رادھا کی سبتری۔ وہ جان کائنات رہتی
تھی۔ جس کی تخلیق فطرت کا اعلیٰ شاہکار ہے۔
ہم نے چاکو میاں کو پیٹی پڑھانی۔ چاکو میاں! ایک دن کی چھٹی لو

پھر واہگہ چلیں۔ اور اگر چھٹی نہ ملے تو پھر پیٹ میں درد ہونا چاہیے۔
 چاکو میاں پیٹ کے درد کے لئے تیار ہو گئے۔ "آفس جاتے کے ایک
 دو گھنٹے بعد پیٹ پکڑ کر بیٹھ جاؤں گا۔ بس۔" اچھی یقینی ہے۔ "چاکو میاں
 نے حکیم دے دلا کے چھٹی حاصل کر لی اور ہم لوگ اسٹیشن سے واہگہ جاتے
 والی بس میں بیٹھ گئے۔ ہم جس سڑک پر جا رہے تھے اس پر اقبال کا مکان بھی آتا
 تھا۔ معمولی سادا سا مکان تھا۔

ہم ریوے پل پر سے گزرنے کے نیچے لائنوں کا جال بچھا تھا۔ اور
 متلیپورہ ورک شاپ کے شدید دوزخ پھیلے ہوئے تھے۔ متلیپورہ اور باغبان
 پورہ ہوتی ہوئی ہماری بس شمال مار باغ کے سامنے سے گزر گئی۔ ہم امرتسر
 کی طرف جا رہے تھے۔ سڑک کے دونوں طرف سایہ دار درخت لگے تھے
 اور کہیں کہیں فیکٹریاں بن رہی تھیں۔

ہماری بس و باٹاپورہ کی چار دیواری کے سامنے سے گزری۔ سفید
 چار دیواری پر انگریزی اور اردو میں بڑے دلچسپ مقولے لکھے تھے "ابھی
 دنیا کو تین ارب جو تلوں کی ضرورت ہے" یہ مجھے سب سے زیادہ دلچسپ لگا
 جو یاد رہ گیا۔

باٹاپورہ میں و باٹا، کے مشہور جوتے بنتے ہیں۔ ہمارا اردہ فیکٹری دیکھنے
 کا تھا۔ مگر فیکٹری میں اسٹرائیک ہو رہی تھی۔ اس لئے ارداہ ملتوی کر دینا پڑا
 باٹاپورہ اور جلو کے درمیان ایک تٹی نہر نکالی گئی۔ اسے نہر کاتی کہہ رہی
 اور پختہ تھی۔ یہاں سے واہگہ چار میل رہ جاتا تھا۔ جلو سے گزر کر یو۔ پورہ

پولس کا ہیڈ کوارٹر (H. O.) آیا۔ اور ایک چھوٹی سی نہر کے پل سے گذر کر ایک جگہ بس ٹھہر گئی۔ یہ واہگہ تھا۔ سڑک کے کنارے ایک طرف خیمہ لگا ہوا تھا۔ جہاں پاسپورٹ کی دیکھ بھال ہوتی تھی ہمیں اصل سرحد سے دو فرلانگ ادھر ہی روک دیا گیا۔ ہم لوہے کی ایک بیڑی پار کر رہے تھے۔ کہ پولیس والے نے کہا "ٹھہر جا بیٹے۔ آگے نہیں جاسکتے۔"

ہمیں بڑا تناؤ آیا۔ ہم خیمے کے اندر گئے معلوم ہوا جس جگہ ہمیں روکا گیا تھا وہاں سے اور اصل سرحد تک NOMAN LAND یا مشترکہ زمین تھی جس میں ہندوستانی باشندے بھی آجاسکتے تھے۔ اس مشترکہ زمین میں جانے کے لئے اجازت نامہ حاصل کرنا پڑتا تھا۔ اس لئے ہم مجبور تھے، دور۔ ہمیں دو مہینڈے نظر آ رہے تھے۔ ایک پاکستانی۔ دوسرا ہندوستانی ہم پھر اسی بس میں آکر بیٹھ گئے جس سے آئے تھے اور واپسی میں شمالا مار بارغ کے دروازے پر اتر گئے۔

شالا مار۔ لاہور کی بہترین سیر گا ہوں میں سے ایک ہے ہماری قسمت سے اس وقت قوارے چل رہے تھے نہیں تو عام طور سے بند رہتے ہیں۔ دھوپ میں جھپٹھم، پریاں تاہو رہنی تھیں۔ دو تک پریاں ہی پریاں۔۔۔۔۔

ہم بارہ دری میں پتھے بارہ دری کے نیچے ایک مصنوعی جھرنابہتا ہے اور جھرنے کے سامنے سنگ مرمر کا ایک تخت بچھا ہے جس کے نیچے سے جھرنے کا پانی بہہ کر ایک بڑے حوض میں گرتا ہے اور حوض کے بیچ

میں ایک تخت گاہ بنی ہے۔ جس پر دو راستے دونوں طرف سے گئے ہیں۔
ہم نے بھرتے ہیں ہاتھ پیر دھوئے۔ مجھے مذاق سوجھا۔ میں سنگ مرمر
کے تخت پر اکڑ کر بیٹھ گیا اور پر عرب اور گرجدار آواز میں چلایا۔
”وہایت خان۔؟ عابدولیت حکم دیتے ہیں۔ کہ اصف خان کو گرفتار
کیا جائے اس نے ہمارے خلاف بغاوت کی ہے۔“

”جہاں پناہ کا جو حکم“!۔ چاکو میاں نے ہاتھ باندھ کر تیجی نگاہ کر کے
ہتایت ادب سے کہا۔ ”اعلیٰ حضرت کے حکم کی پوری پوری تعمیل کی جائے گی“
ایک شہنشاہ نے دولت کا سہارا لے کر
ہم غریبوں کی محبت کا اڑایا ہے مذاق

شاہ جہاں نے دولت کا سہارا لے کر تاج، ہتوایا اور غریب ساغر
کی محبت کا مذاق اڑایا مگر آج میں اس تخت کا سہارا لے کر شاہ جہاں کے پاس
جہانگیر کی عظمت کا۔ اس کی حکومت کا۔ اس کی شہنشاہیت کا مذاق اڑایا تھا
متہ چڑا رہا تھا۔ مسخرہ پن کر رہا تھا۔

موم بھیا نے تالی پیٹی۔ واہ واہ واہ واہ واہ
اور چاکو میاں تخت پر دھم سے کودے۔ یہ متہ اور مسور کی دل
ڈراپ سین ہو گیا۔

ہم تے طے کر لیا کہ اب شام تک گھر نہ جائیں گے۔ اس لئے باغ سے
باہر آئے۔ لسی کی دوکان پر لسی پی ناخیں اور امرود خرید کر خوب نمک مزج
چھڑ کوایا اور ایک ٹوٹے ہوئے بوج پر بیٹھ گئے۔ مزے لے لے کر

بیہوش پٹی ناخیں اور امرود دکھائے۔ حوض کے کنارے ایک پارہ دری میں
پکے فرش پر بچہ کچھ بچھائے لیٹ کر سو گئے۔ عصر کو حوض کے اونٹنے ہوئے
پانی سے ہاتھ منہ دھوتے اور اس جگہ بیٹھ گئے جہاں بڑے حوض کا پانی چراغاں میں گرتا ہے۔

چراغاں کے چھوٹے سے حوض میں کہیں سے بھولی لٹکی ایک مچھلی آگئی
چند چھوٹے بچے اس کے پیچھے پڑ گئے۔ مجھ سے بھی نہ رہا گیا۔ میں بھی جوتے
اتار۔ پینٹ کے پائے تھے چڑھا حوض میں اتر گیا۔ کئی مرتبہ مچھلی کی وجہ سے
گرتے گرتے سچا۔ آخر حوض کے فوارے بند کر دیئے۔ پانی کم ہو گیا اور
مچھلی ایک بچے نے پکڑ لی۔

اب شام ہو چکی تھی ہم گھومتے پھرتے باغ سے نکل آئے اور بس
میں بیٹھ گئے۔ ابھی ہماری بس منچلپورہ درک شاپ کے درمیان سے ہو کر
جا رہی تھی۔ دونوں طرف ملازموں کے مکان اور بڑے افسروں کے
بنگلے بنے تھے۔ ہم شام کو گھر پہنچے۔

آج جمعرات تھی کھانا کھانے کے بعد میں اور چاکو میاں دامنا گنج بخش
چل دیئے۔ مزار پر بڑا ہجوم تھا۔ دروازے پر لٹکے لوٹے ایسا ہیج فقیر
جمع تھے۔ ”داتا ہتھاری مراد پوری کرے۔ دو خدا کی راہ پر“ ہم جوتے اتار
کر اندر گھس گئے،

مزار میں ایک جالی دار کوٹھری بتی ہے جو چلہ کہلاتی ہے۔ کہتے
ہیں خواجہ معین الدین چشتی نے اس کوٹھری میں چالیس دن کا چلہ کھینچا تھا۔
دامنا کی قبر کے چاروں طرف بھی جالی لگی ہے۔ ایک طرف دروازہ ہے

جس میں سے ہار پھول اور پڑھاوا، پڑھاتے ہیں۔
 مرد۔ عورتیں۔ بچے۔ بوڑھے۔ جوان۔ معتقد آتے تھے۔ قبر کو چھوتے
 پھر وہی ہاتھ آنکھوں میں ملتے۔ ایک صاحب قبر کی طرف منہ کئے ہوئے
 باقاعدہ نماز پڑھ رہے تھے۔ کئی ایسے تھے جو قبر کی جانب منہ کئے ہوئے
 قرآن شریف پڑھ رہے تھے۔

کالے اور سفید رقعوں میں نقابیں اٹھائے ہوئے۔ نقابیں کرائے
 ہوئے پردے دار۔ بے پردہ کم سن۔ تو جوان۔ بڑی بوڑھی عورتیں چاروں
 طرف بیٹھیں عبادت میں مشغول تھیں کوئی وظیفہ پڑھ رہی تھی کوئی مراقبے
 میں بیٹھی تھی۔ یہی حال مردوں کا بھی تھا۔ ایک طرف محفل قوالی جھی تھی۔
 قوال ڈھول پیٹ پیٹ کر گارے تھے۔ اور سامعین سے خراج تحسین
 وصول کر رہے تھے۔

قبر کے پچھے پتھر کا ایک بڑا پیالہ رکھا تھا جس میں داتا کی قبر دھو کر
 وہی پانی جمع کر دیا جاتا تھا۔ لوگ آتے اور پانی کو متبرک سمجھ کر اپنی آنکھوں
 میں لگاتے اور چہرے پر ملتے ہم لوگ گھوم پھر کر واپس آگئے۔

جمعہ کی وجہ سے افسوں میں آدھا دن HALF DAY تھا اس لئے
 ہم ماڈل ٹاؤن، بڑے مچھائی کے ایک دوست سے ملنے گئے جو مومو جیوا
 کے استاد بھی رہ چکے تھے۔

ماڈل ٹاؤن جانے کے لئے علیحدہ بس سروس قائم تھی۔ ہر آدھ
 گھنٹے کے بعد ایک بس آتی تھی۔ اور دوسری جاتی تھی۔ ہم ماڈل ٹاؤن بس

ایسٹنڈ سے بس میں بیٹھ گئے۔ ہماری بس میو ہا اسپٹل کے قریب گزری۔ مال روڈ کا چوراہا آیا۔ ریگل سینما کے بعد سرگنگرام میموریل ہا اسپٹل آیا۔ ہا اسپٹل کی دوسری طرف فاطمہ جناح میڈیکل کالج کی عمارت بن رہی تھی بس اچھڑ گئی۔ اور میاں میر کی نہر پارک کے تصور جانے والی سڑک پر جا رہی تھی۔ سڑک کے دونوں طرف فیکٹریاں تھیں کچھ بند پڑیں تھیں اور کچھ چل رہی تھیں۔ گارڈن ٹاؤن سے آگے بڑھ کر ہماری بس ماڈل ٹاؤن میں داخل ہو گئی۔

یہ نہایت سرسبز اور شاداب خطہ ہے درمیان میں ایک گول دائرہ ہے۔ دائرے کے چاروں طرف آٹھ بلاک بتائے ہیں اور ہر بلاک کو پلاٹوں میں تقسیم کر کے جدید اور نئے ڈیزائن کی کوٹھیاں بنائی ہیں۔ ہر بلاک میں سیدھی سیدھی سڑکیں ہیں اور ہر سڑک دائرے کو براہ راست... چھوٹی ہے دائرے کے اندر کھیلوں کے میدان، ہسپتال، ڈاک خانہ، کلب گھر، لڑکے اور لڑکیوں کے لئے علیحدہ علیحدہ ہائی اسکول بنے ہیں۔ بس دائرے کا پورا چکر لگاتی ہے اور ہر بلاک کے سامنے جہاں اس بلاک کا نام بورڈ پر لکھا ہوتا ہے ٹھہرتی ہے اور مسافروں کو لے کر جس راستے سے آتی ہے اس سے واپس ہو جاتی ہے۔

ہم (B) بی بلاک پر اتر گئے اور صاحب موصوف کی کوٹھی پر پہنچے موصوف ٹریگ کالج میں لیکچرار تھے۔ نہایت سادہ۔ بے تکلف اور

ہنس مکھ انسان تھے۔ ہم سے بڑی خندہ پیشانی سے ملے۔ تعلیم پر گفتگو چھڑ گئی اور بڑی دیر تک یہ گفتگو موضوع بحث رہی۔

چائے آگئی اور ہم چائے پی کر ماڈل ٹاؤن کی سیر کو نکل گئے۔ ہم پھرتے ہوئے دہلے، (A) بلاک میں ماڈل ٹاؤن کی مسجد کے سامنے سے گزرے یوں تو مسجد میں ہزاروں دیکھی ہیں۔ چار متار، تین گنبد اندر کی کار یا سنگ تراشی کا کام، اور بیل بوٹے۔ مگر اس جیسی سادا تو تصویر ت اور جدید نمونے کی مسجد صرف ایک دیکھی ہے۔ وہ بھوپال میں احمد آباد کی جامع صوفیہ ہے جامع صوفیہ قسطنطنیہ کی جامع ایسا صوفیہ کے نمونے پر بنائی گئی ہے نہایت حسین اور توکھی معلوم ہوتی ہے صرف ایک متار ہے اور دو گنبد۔ مسجد میں مغرب کی نماز کا سلام پھرا تھا اور نمازی دعا مانگ رہے تھے۔ گنتی کے سات نمازی تھے۔ ایک امام۔ چھ مقتدی۔ !!

ہم دائرے تاسٹرک پر جا رہے تھے اور موصوف ہیں ماڈل ٹاؤن کے حالات بتا رہے تھے۔ یہاں کے بڑے دلچسپ قصبے مشہور تھے۔ پناہ گزینوں نے بڑی دلچسپ حرکتیں کیں تھیں۔ اپنی گائیول اور بھینسوں کو تو انہوں نے ڈرائنگ روم میں باندھا اور خود برآمدے میں پڑ رہے بجلی کا پنکھا بند نہ ہو سکا تو لاٹھی پھنسا کر بند کرنے کی کوشش کی۔ چلے ریڈیو کو بھوت سمجھ بیٹھے۔

ہم نے تقریباً تین میل کا چکر لگا یا درختوں اور پھولوں کی جھاڑیوں میں بڑی کثرت سے جگنو چمک رہے تھے معلوم ہوتا تھا کہ چھوٹی چھوٹی

شمیں جل رہی ہیں۔۔۔ دور تک جگ جگ۔۔۔ جگ جگ۔۔۔۔۔
ہم ماڈل ٹاؤن کے دروازے پر پہنچ گئے۔ یہ بسوں کا صدر ^{سلسلہ} تھا۔ ہم رخصت ہوئے اور گھر آ گئے۔

اتوار کو قلعہ اور شاہی مسجد دیکھنے کا پروگرام بن چکا تھا۔ ہم پرانے شہر کی گلیوں میں ہو کر حضوری باغ پہنچے۔۔۔ یہ باغ شاہی مسجد کے صدر دروازے کے سامنے ہے۔ باغ کی دوسری جانب قلعے کا صدر دروازہ ہے جو سال ہا سال کے بعد اب ہر جمعہ کو کھلتا ہے۔ باغ کی شمالی سمت میں بہار چہرہ رنجیت سنگھ کا مقبرہ اور گردوارہ ہے۔ باغ کے درمیان میں ایک بارہ دری بنی ہے۔ کہتے ہیں یہ بارہ دری شاہدہ کی چھت پر بنی تھی۔ جسے سکھوں نے وہاں سے لاکر یہاں نصب کر دیا تھا۔ بارہ دری کافی خوبصورت ہے۔

شاہی مسجد کے صدر دروازے کی بیڑھیوں کے ایک پہلو میں اقبال کا مزار ہے اور دوسرے پہلو میں سرسکندر کی قبر۔

سنگ سرخ کی جدید ترین۔ نہایت حسین، چھوٹی سی عمارت۔ شاعر مشرق کی آخری آرام گاہ ہے۔ میں خوشی اور مسرت سے مسکرا رہا تھا کیوں کہ عمارت میں نقل فرسودگی اور قدامت نہیں تھی۔ جیسا کہ عام طور پر مقبروں کے لئے مخصوص ہو کر رہ گیا ہے۔ ایک اونچا۔

گنبد اور درمیان میں قبر۔ ٹھٹھ اور ملتان کے مقبرے تقریباً ایسے ہی ہیں۔ جن میں میرے نزدیک کوئی کشش۔ کوئی جدت۔ کوئی ندرت نہیں پائی جاتی۔

تعوید لحد عام طور پر جلیسا ہوتا ہے و سیاہی سنگ مرمر کا ہے
 سر ہاتے کا کتبہ سقید پتھر کا ہے جس پر یہ اشعار کتدہ ہیں۔
 نہ افتخایم، نئے ترک و تاریم جمن زادیم دازیک شاخساریم
 تمبر رنگ بوبر ما حرام است کہ ما پروردہ یک تو بہاریم
 یہ کتبہ انغان گورنمنٹ کا ہدیہ ہے۔ مزار کے اندر چھت کے قریب دیواروں
 پر حضرت علامہ کے چیدہ چیدہ فارسی اشعار لکھے ہیں۔ اردو کا ایک شعر بھی نہیں ہے۔

گیسوئے اردو ابھی منت پذیر شاتہ ہے
 شمع یہ سودائی دل سوزی پروانہ ہے

میں بڑی حسرت کے ساتھ کہتے پر فارسی کے اشعار پڑھتا رہا۔
 پھر خاموش۔ چپ چاپ سر ہانے کھڑا ہو گیا۔ دل میں ایک طوفان اٹھ
 رہا تھا۔ ایک تلاطم پیا تھا، جسے میں تحریر میں نہیں لاسکتا۔ میں نے
 کیمرو درست کیا۔ ایک۔۔۔۔۔ دو۔۔۔۔۔ تین۔۔۔۔۔ چار غول
 اندر اور باہر سے لے ڈالے۔

ہم قلعے کے چھوٹے دروازے پر پہنچے۔ سامنے ہمارا جہ رنجیت
 سنگھ کے گردوارے کا سنہری گلس دھوپ میں جگمگا رہا تھا۔
 ہم نے قلعے دار صاحب کا نام لے دیا اس لئے قلعے میں داخلے کا
 ٹکٹ بھی نہیں لیا اور بلا ٹکٹ ہی داخل ہو گئے ہم جس راستے سے قلعے
 کے اوپر چڑھ رہے تھے وہ ہاتھیوں کے لئے بنایا گیا تھا۔ سیڑھیاں
 بہت نیچی اور چوڑی تھیں قلعے دار صاحب بڑے بھائی کے دوست تھے ہم سے
 بڑے تپاک اور مسکراہٹ کے ساتھ ملے موصوف کو شعر و سخن سے بڑی دلچسپی ہے۔

ہم نے بتایا کہ ہم قلعہ دیکھنے آئے ہیں اس لئے انہوں نے ہم سے کہا مد آپ فوراً قلعہ دیکھ آئیے ورنہ پھر بند ہو جائے گا کیونکہ بند ہونے کا وقت ہو چکا ہے۔ ہم کسیدھے قلعے کے میوزیم مینجے یہاں پر لے تھیں۔ بند و ق پستول وغیرہ رکھے تھے اور پنجاب کی مشہور جنگوں کے فوٹو بھی لگے تھے۔ میوزیم کوئی خاص نہیں تھا۔

دیوان عام اور دیوان خاص دیکھا۔ مسجد بند ہو گئی تھی۔ چوکیدار سے دوبارہ کھلوا کر دیکھی۔ بڑی خوبصورت سنگ مرمر کی چھوٹی سی مسجد تھی یاہر سے مسجد کا گمان ہی نہیں ہونا تھا۔ کیونکہ بھدی۔ بد شکل کالی کالی دیواروں میں گھری ہوئی تھی۔ ہم شیش محل، نہ دیکھ سکے کیونکہ چوکیدار بند کر کے چلا گیا تھا۔ ہم پھر پھر اگر قلعے دار صاحب کے پاس آگئے اور بڑی دیر تک گپیں ہانکتے رہے۔

قلعے سے نکل کر ہم شاہی مسجد پہنچے۔ صدر دروازے کے اوپر کچھ درتبرکات، رکھے تھے اور ایک چھوٹا سا مذہبی میوزیم تھا۔ یہاں حضورؐ کے دندان مبارک تھے۔ حضرت علیؑ کی دستار تھی۔۔ حضور صلی اللہ علیہ وسلم کے بال..... حضرت عوثؓ کا کرتا..... ہم نیچے اترے اور پانی سے بھسکی ہوئی کپڑے کی پیٹی پر ہوتے ہوئے مسجد کی خاص عمارت میں پہنچے۔ مسجد کا صحن لوق و دوق میدان معلوم ہوتا تھا۔ پتھر کا فرش دھوپ سے تپ رہا تھا۔

خاص عمارت کی مرمت تقریباً ختم ہو چکی تھی۔ میں نے تیرا برس

پہلے اس حالت میں نہیں دیکھی تھی۔ اب تو نہایت حسین معلوم ہوتی تھی۔
سنگ مرمر کے گنبد اور مناروں کی پھرتیاں دھوپ میں چمکتی ہوئیں اور بھی
حسین لگتی تھیں۔

موکھیا اور بھائی، تو نیچے رہے میں دو آنے کا ٹکٹ لے کر
منار پر چڑھ گیا۔ یہاں سے میں دور۔ دور تک دیکھ رہا تھا۔ راوی
بل کھاتا ہوا دور تک دھوپ میں چمک رہا تھا۔ دھوپ میں چمکتے ہوئے
شاہدرے کے منار۔ دھواں اڑاتا ہوا دیبا سلائی کا کارخانہ۔ قریب
میں منٹو پارک اور قلعہ۔ شہر میں یوٹورسٹی ہال۔ گورنمنٹ کالج۔ کپڑے
کی مل۔ دور پس منظر میں دھندلا دھندلا اعتبار۔

سیری سب پونجی ختم ہو چکی تھی۔ بن پچاس روپوں کے متی آرڈر
کے انتظار میں تھا مگر متی آرڈر آج آتا تھا نہ کل۔ حالانکہ پشاور سے
دو خط کراچی لکھ چکا تھا۔ کہ میرے وہ روپے جو میں رکھ آیا ہوں۔
فوراً لاہور روانہ کر دیجئے اور لاہور پہنچ کر بھی دو خط لکھ چکا تھا مگر
جواب ندارو۔ میں تنگ آ گیا اور اس پریشانی میں نے بتا دی بیماری
کا ایکسپریس (EXPRESS) تاروے ڈالا۔ مگر پھر بھی جواب ندارو۔
اب تو مجھے ناؤ اگیا۔ میں نے بھابی کو دس کے، ایک خط لکھ ڈالا جس
کا تیسرے دن ہی جواب آیا کہ آپ کا متی آرڈر پشاور کا خط ملتے ہی
روانہ کیا جا چکا ہے۔ مگر متی آرڈر کو آنا تھا نہ آیا
ہم لاہور کے تقریباً سب اہم اور تاریخی مقامات دیکھ چکے تھے

اس لئے ہم نے روانگی کی ٹھانی مگر ہمیں ایک ہفتے کے لئے اور روک
 لیا گیا۔ میرا روز کا معمول تھا۔ صبح سب سے پہلے اخبار والے کی آواز پر
 اٹھنا۔ اخبار پڑھنا۔ ضروریات سے فارغ ہو کر ناشتے کے بعد دھوپ
 اور گرمی میں شہر کی گلیوں اور سڑکوں پر آوارہ گردوں کی طرح گھومتا پھرنا
 دوپہر کا کھانا کھا کر آرام کرنا۔ پھر شام کو نہا کر چاکو میاں کے ساتھ نکل
 جانا۔ انارکلی۔ مال روڈ۔ لارنس گارڈن۔ . .

آج میں اپنا پرانا مکان دیکھنے گیا جس میں تیرا برس پہلے آکر مقیم
 ہوا تھا۔ مال روڈ پر کمرشل بلڈنگ کے پیچھے ایک تنگ گلی میں یہ مکان
 تھا۔ مکان میں قدامت کے آثار اچلے تھے۔ اب معلوم نہیں کون رہتا تھا
 ساری روش پر چکیں پڑی تھیں۔ آج تیرا سال کی پتی ہوئی بائیس برس سے وہاں
 میں آ رہی تھیں۔

قد آور۔ بڑی بڑی مونچھوں والے چاند خان سامنے والے مکان میں
 رہتے تھے۔ چاند خان کی چاند سی بیٹی۔ گلی میں ٹاٹ کے
 پردوں میں ایک سرد درختان۔ دن بھر اس خاندان کی عورتیں آپس میں
 لڑتی رہتی تھیں۔ ہمارے مکان سے ملے ہوئے مکان میں ایک پٹھان
 خاندان رہتا تھا۔ ان میں کا ایک لڑکا بڑا پتنگ باز تھا۔ بستت،
 پتنگوں کا ہوا آیا۔ میں نے اس کی اڑتی ہوئی پتنگ توڑ لی۔ میرا باہر
 نکلنا مشکل ہو گیا آخر ایک مرتبہ میں اس کے ہتھے چڑھ گیا۔ اس
 نے میری ٹوپی چھین لی پتنگ دے کر ٹوپی واپس ملی۔

گلی کے ٹکڑے پر گلو پان والے کی دوکان تھی۔ گلو! تم بڑے
 سیدھے۔ بڑے نیک تھے جیسے گائے۔ تمہاری چندھیانی ہوئیں چھوٹی
 چھوٹی آنکھیں۔ تمہارے کتھے پوتے کے دائروں سے گل رنگ کپڑے۔
 تم اتنے سیدھے تھے کہ ہمارے یہاں کے لوگ کو ادھار پان دے دیتے
 تھے اور وہ پان کھا کر منہ رچا کر تمہاری دوکان کے آئیے میں اپنا چہرہ
 دیکھا کرتا تھا اور پھر جیب دیو داس، قلم دیکھ کر اتنا تو گھنٹوں بٹھ کر
 ردیا کرتا تھا۔ تم نے اُسے خوب پان کھلائے۔ سگریٹیں پلائیں۔ مگر
 ایک دن وہ بغیر تمہارا قرض چکائے بھاگ گیا۔ تمہاری منجی۔ تمہارا
 گائے پن۔۔۔۔۔

گلو! اگر تمہاری دوکان ہوتی تو میں ضرور پان کھاتا اور سگریٹ
 بھی پیتا۔ حالاں کہ نہ میں پان کھاتا ہوں اور نہ سگریٹ پیتا ہوں مگر صرف
 تمہاری خاطر۔۔۔۔۔ مجھے تمہاری تیگی اور سیدھے پن سے اُنسبت
 تھی۔ مگر آج نہ تم ہو۔ نہ تمہاری دوکان ہے۔۔۔۔۔
 معلوم نہیں تم ہندوستان میں کسی فٹ پاتھ پر دوکان لگانے ہو
 یا شہستان میں۔۔۔۔۔

میں گلی سے نکل کر شاہ علی گریٹ کے سامنے ایک رات والی، مسجد
 دیکھنے چلا گیا۔

مسجد تو بنیادی شب بھر میں ایماں کی حرارت والوں نے
 من اپنا پلا تاپا پی تھا، برسوں میں نمازی بن نہ سکا

اسی مسجد کے لئے اقبال کا یہ شعر ہے مسجد دوبارہ تعمیر ہوئی ہے
اور کافی خوبصورت بنائی ہے سامنے شاہ علی گٹ اور محلہ ہے۔ معلوم
ہوتا تھا کہ میں دوبارہ موہنجو دارو یا ٹکسیدا کی سیر کر رہا ہوں۔ بلے کو صاف
کر کے ایک چوڑی سڑک نکالی گئی تھی جو زیر تعمیر تھی۔

انارکلی میں ایک روڈ پر سلطان قطب الدین ایک کی قبر دیکھی
ایک بندگلی میں ہندوستان کا پہلا مسلمان تاجدار چین کی میٹھی بنید سو
رہا تھا۔

آج چاندنی کھلی تھی۔ میں اور چاکو میاں چاندنی کا لطف اٹھانے
گھر سے نکل گئے۔ گول باغ پہنچے۔ ترکوں کی توپ پر ایک جوڑا، جو
گفتگو تھا۔ ہم نے فحل ہوتا مناسب نہیں سمجھا رکھتے ہوئے یوٹورٹی
گراؤنڈ پہنچے۔ جنگلے کو پھانڈ گئے۔ قریب ہی موسمیات کی تجربہ گاہ تھی
(OBSERVATORY) تھی بہت بڑا گراؤنڈ تھا اور سارے گراؤنڈ
میں گھاس لگی تھی۔ ہم گھاس پر لیٹ گئے۔ بڑی رات تک گیس ہانکتے رہے
اور چاندنی کا لطف اٹھاتے رہے۔

اتوار کے دن کامران کی بارہ درہی جاتے کا پر وگرام بن چکا تھا۔ میں
نور جہاں کامران بھی دیکھتا تھا۔ اس لئے ہم بس سے شاہدرہ اتر گئے اور
پشاور جانے والی ریل کی لائین پر چلنے لگے۔ تھوڑی دور پر کھجوروں کے
جھنڈ میں ایک شکستہ سی بارہ درہی دکھائی دیتی تھی۔ یہی نور جہاں سابق
ملکہ ہندوستان کامران تھا۔

ادب اے دل! ادب کر روضہ نور جہاں ہے یہ
 مقدس خواب گاہِ ملکہ ہندوستان ہے یہ
 مگر یہاں تو بجائے ادب کے ڈھول پیٹا جا رہا تھا۔ ڈھول پیٹ
 پیٹ کر قوالی ہو رہی تھی۔ چند دہلی والے حضرت نظام الدین اولیاء کے
 مزار کی سنت تازہ کر رہے تھے۔

درمیان میں دو قبریں بنی تھیں۔ ایک نور جہاں کی دوسری اس کی
 بیٹی کی جو شرافت سے تھی۔ یہ تمیز کرنا مشکل تھا۔ کہ کون سی قبر نور جہاں کی
 ہے۔ اور کون سی اس کی بیٹی کی۔ اب تو مقبرے کی کافی مرمت کر دی گئی
 تھی اور باہر چاروں طرف گھاس لگا کر پارک سا بنا دیا تھا لوگ یہاں پک
 بک بھی کر سکتے تھے۔ مگر گزشتہ مرتبہ جب میں نے اسے دیکھا تھا تو یہ
 حالت نہ تھی۔۔۔۔۔ چمگاڈروں نے گھونسلے بنا رکھے تھے۔ انتہائی
 شکستہ ایک کھنڈر سا معلوم ہوتی تھی۔

ہم یہاں سے دو میل پیدل چل کر راوی کے کنارے سرسبز اور
 گھنے درختوں کے درمیان ایک بارہ دری میں پہنچے یہ کامران کی بارہ دری
 تھی۔ لاہور میں پک بک کرنے کے لئے اس سے بہتر جگہ کوئی نہیں ہے
 بارہ دری کی ادھی عمارت دریا میں گر کر دھنس گئی ہے اور ادھی باہر ہے
 یہاں دریا بارہ دری سے 'سیدھا' ٹکراتا ہے۔ دریا کے دونوں
 کنارے بڑے سرسبز اور شاداب ہیں۔

اتوار کا دن تھا اس لئے بہت سے لوگ پک بک پر آئے

ہوئے تھے۔ ایک طرف کچھ پہلوان درزش کر رہے تھے جب وہ لوگ
ایک چھوٹے سے بوڑھوں میں بیٹھ کر دوسرے کنارے جانے لگے
تو چند کالج کے لڑکوں نے جو پک نیک پر آئے ہوئے تھے اور چائے
ینا رہے تھے پہلوانوں سے پوچھا: "استاد کسرت کس طرح کرنا چاہیے؟"
"ڈنڈ اور بیٹھک ٹھوڑی ٹھوڑی کر کے جتنی لگا سکتے ہو لگاؤ،"

دوسرے نے پوچھا: "استاد! صحت کس طرح قائم رکھی جائے؟"
استاد نے چائے کی کیتلی کی طرف دیکھتے ہوئے کہا: "چائے پینا
چھوڑ دو۔ بڑی مُضر ہے،" اور بوٹ میں بیٹھ کر چل دیئے۔

کالج کے لڑکے چائے پیتے جاتے تھے اور پہلوانوں کا مذاق
اُڑاتے جاتے تھے: "واہ۔! خوب رہی چائے مت پیو۔ ۹۹!"
اور استاد وسیع دریا میں پہنچ چکے تھے۔

ہم کو دو دکھ خوب تھامے قریب ہی ایک چھوٹا سا جزیرہ تھا میں
اور چاکو میاں تیر کر اس پر گئے۔ ہم جزیرے کے قریب پہنچے بھی نہ تھے
کہ دلدل میں دھنسنے لگے۔ جدھر جاتے ادھر ہی دلدل۔ میں ہندوستان
کے بڑے بڑے دریاؤں گنگا جمننا یرہم پتر۔ سندھ۔ گوتی چنبل وغیرہ
میں نہایا ہوں مگر ایسا دلدل میں نے کسی دریا میں نہیں پایا۔ جب ہم گھٹنوں
گھٹنوں دھنسنے لگے تو واپس بھاگے اور تیر کر پھر کنارے آ گئے۔
۔ یہاں سے ہماری دو پارٹیاں ہو گئیں ایک پارٹی مع مو جھیا کشتی
کے ذریعے دوسرے کنارے پہنچ کر شہر چلی گئی۔ میں چاکو میاں اور

چاکومیاں کے بڑے بھائی گاماں پہلوان سے ملنے گئے۔

رستم زماں گاماں پہلوان — کامران کی پارہ درمی سے ادھو میل کے
 قاصلے پر ایتے بارغ میں رہتے تھے۔ ہم ایک شکستہ سی سڑک پر چلتے
 ہوئے گاماں کے بارغ پہنچے۔ دھوپ سیلی پڑھی تھی۔ اور ایک برگد
 کے درخت کے نیچے رستم زماں گاماں پہلوان ایک گرد آلود ٹوٹی پھوٹی
 چٹائی پر بیٹھے تھے۔ پاس تیترا کا بنجر رکھا تھا۔ وجہ اور شاندار چہرہ
 بڑی بڑی مونچھیں۔ بڑی سی توند۔ ایک دیہاتی سے جو سامنے
 کی دوسری گرد آلود چٹائی پر بیٹھا تھا۔ باتیں کر رہے تھے۔

ہم نے جاتے ہی سلام کیا۔ اٹھ کر بڑے تپاک سے ملے۔
 ہم بلا تامل اسی گرد آلود چٹائی پر بیٹھ گئے۔ جس پر دیہاتی بیٹھا تھا۔
 چاکومیاں نے لفظی شروع کر دی وہ آپ کی ذات گرامی پر ہم
 فخر کرتے ہیں۔ آپ نے غیر منقسم ہند کا نام دنیا میں سر بلند کیا۔
 اب پاکستان کو آپ پر ناز ہے (میری طرف اشارہ کر کے) یہ صاحب
 کراچی سے آپ سے ملنے آئے ہیں۔

”یہ سب خدا کا فضل و کرم ہے اور آپ لوگوں کی دعا ہے۔
 ورنہ میں کیا ہوں۔ میری کیا ہستی ہے۔“ اتنی عاجزی اتنی انکساری
 اتنی سادگی میں دنگ تھا۔ رستم زماں ہمارے سامنے گرد آلود چٹائی
 پر بیٹھا چلم کے کٹ لے رہا تھا اور ہم لوگ مٹھرنکا ہوں سے اسے
 ٹمک رہے تھے۔ بدن ڈھل چکا تھا۔ بازوؤں کا گوشت لٹک گیا تھا

تو نہ بھی زیادہ پھول گئی تھی مگر چہرے کا عیب و داب اسی آہ و تپا سے باقی تھا۔

چاکو میاں نے پوچھا ”آپ نے زیسکو کو کس طرح چیت کیا تھا؟“
 ”پلک چھپکانے میں، یعنی جس نے پلک چھپکانی وہ تو کشتی تہ
 دیکھ سکا اور زیسکو چیت تھا۔“

”واہ! — خوب“ یا

ہم لوگ ادھر ادھر کی باتیں کرتے رہے ہیں نے کہا اگر آپ سید
 کریں تو میں آپ کا ایک فوٹو لے لوں؟ اپنے بازوؤں کی طرف نگاہ ڈالتے
 ہوئے کہتے گئے ”اب میں کیا رہ گیا ہوں۔؟ کیا کچھ گے گا فوٹو لے کے؟“
 میں نے یقین دلایا کہ میں پریس رپورٹر نہیں ہوں اور نہ تصور کسی
 اخبار یا رسالے میں چھپواؤں گا۔ تو مونچھوں پر تاؤ دے کر تیار ہو گئے
 میں نے فوٹو لے کر شکریہ ادا کیا۔ ہم لوگ تھوڑی دیر اور بیٹھ کر چلے
 آئے۔

ہمیں الیت۔ سی (F.C) کالج دیکھنا تھا جو اب میاں میر کی نہر
 کے کنارے بنایا گیا ہے۔ اس کے علاوہ میاں میر کا مزار بھی دیکھا
 تھا۔ میں اور موبھی میاں میر جانے والی بس میں بیٹھ گئے یہ بس بجائے
 میاں میر کے مزار جانے کے میاں میر ریلوے اسٹیشن جاتی تھی ہم ریلوے
 اسٹیشن پر میاں میر کا مزار پوچھنے لگے۔ معلوم ہوا مزار یہاں سے دو میل
 ہوگا۔ ہم غلط نمبر کی بس میں آگئے ہیں۔ ہمیں اپنی اس دلچسپ غلطی پر غصہ

بھی آیا اور ہنسی بھی۔ بہر حال سزا جاتے کا ارادہ ترک کر دیا اور ایف سی
 کالج جانے کی ٹھانی۔ کالج نہر کے پل سے ایک میل کے فاصلے پر نہر
 ہی کے کنارے تھا۔ ہم نہر پار کر کے آئے تھے اور نہر کا پل یہاں سے
 دو میل تھا۔ ہم پھر اسی بس میں بیٹھ گئے اور نہر کے پل پر اتر گئے۔ نہر
 کے کنارے ایک میل پیدل چل کر کالج کی عمارتیں نظر آئیں۔ ہماری بد قسمتی
 تھی۔ تعطیلات کی وجہ سے کالج بند تھا۔ ہوسٹلوں میں وہ طلباء اور طالبات
 جو گھر نہ جاسکے تھے کھیل کود رہے تھے۔ گپیں ہانگ رہے تھے۔
 کچھ پڑھ رہے تھے۔ کلاس روم لیپورٹس ریز وغیرہ بند تھیں۔ ہمیں بڑی
 مایوسی ہوئی۔ دھوپ اور گرمی میں پیاس ستا رہی تھی۔ ایک جگہ نل کاپانی
 پیا اور تھوڑا دم لیا۔ ہمیں معلوم ہوا تھا کہ پتھولی آرٹس پکچرز کا اسٹیڈیو
 بھی۔ ایف۔ سی۔ کالج کے قریب ہی ہے لہذا پوچھتے ہوئے وہاں
 پہنچے، دھوپ میں نہر کے کنارے ایک میل اور چلنا پڑا۔ نہر کا دوسرا
 پل عبور کر کے ہم اسٹیڈیو کے دروازے پر پہنچے۔ جیسا پڑتے اور
 سنتے آئے تھے ایک خان، سے سابقہ پڑا خان نے کہہ دیا "مال
 روڈ پر دفتر سے اجازت لائے گا تو جانے دے گا۔ ورتہ نہیں۔ سنتے
 میں نے کہا، وہ خان ہم اکیٹر نہیں ہیں۔ ملازمت بھی نہیں کرنا چاہی،
 صرف اسٹیڈیو دیکھنا چاہتے ہیں، مگر خان، نہیں مانا۔ ہمیں بڑی کوفت
 ہوئی ہمارا آج کا سارا دن بیکار گیا۔
 ہم کر بلا میں مولانا محمد حسین آزاد کی قبر دیکھنے گئے پہلے تو ہم ایک

۶۱
 تہہ خانے میں گئے یہاں ایک تعزیہ رکھا تھا۔ تعزیے کے قریب ہی
 فرش پر ایک نوجوان بیٹھا ہوا بڑے پُراثر اور درد انگیز راگ میں مرتبہ
 پڑھ رہا تھا۔ اور ایک بڑی بی کالابرق پتے تعزیہ پکڑے زاہد و قطار
 رو رہی تھی۔ تہہ خانے سے نکل کر ہم آزاد کی قبر پر گئے۔ ان کی
 قبر پر ایک چھتری بتی تھی۔ قریبی سادی سی تھی۔ چھتری کے اندر قبر
 کا سہارا لے ایک کستھیری لڑکی کالے۔ میلے کچیلے اور تار تار کپڑوں میں
 اپنے تحت جگر کو دودھ پلا رہی تھی۔ بچہ چھپاتوں سے چمٹا ہوا
 مزے لے لے کر دودھ پی رہا تھا اُسے کیا خبر تھی کہ مادر۔ اور مادر
 وطن پر کیا بیت راسی ہے۔ ہمیں دیکھا تو وہاں سے اٹھ کر دوسری طرف
 چلی گئی اور زمین پر بیٹھ کر بچے کو پھر دودھ پلاتے لگی۔

مجھے تریح کی بڑی تکلیف تھی اور متی آرڈر اچھی تک نہیں آیا تھا۔
 ہماری روانگی کی تاریخ بھی قریب آگئی تھی۔ ہمیں پہلی تاریخ کو لاہور
 چھوڑ دینا چاہیے تھا۔ آخر تک اگر میں تے متی آرڈر کی امید چھوڑ دی
 اور چاکومیاں سے عہد نامہ کر لیا کہ وہ نتخواہ ملتے ہی قرص دے دیں گے
 تریح نہ ہونے کی وجہ سے ہم کتنا بھی نہ دیکھ سکے تھے۔

مگر آج میں اور چاکومیاں سینما چل دیئے۔ لاہور کی میکلوڈ روڈ
 اگر میکلوڈ روڈ کے بجائے "سنمستان" یا "نگارستان" روڈ ہی جائے
 تو زیادہ موزوں رہے گا۔ ایک ہی سڑک پر قریب ہی قریب کئی سینما ہیں
 میری یاد مجھے تیل برس پھیلے گئی۔ اس زمانے میں سینما

دیکھنا جیسے سنگین جرم تھا اور اس جرم کا مرتکب قابل گردن زدنی سمجھا جاتا تھا۔ مگر آج میرے لئے سینما دیکھنا جرم نہ تھا۔ اپنے سابقہ زمانے کی تلخیاں سینماؤں پر حسین اور رنگین بوڑھے دیکھ کر بھلا رہا تھا۔ کھیل شروع ہونے میں کچھ دیر تھی اس لیے ہم دونوں ایک ٹھیلے والے سے ٹرک کے کنارے کھڑے ہو کر شربت پینے لگے ٹھیلے والا جلدی کرنے لگا میں نے پوچھا ”آخر کیا بات ہے کیوں جلدی کر رہے ہو؟“

ایک لال پگڑی کی طرف اشارہ کر کے ”وہ چلائے گا صاحب! آج کل یہ خدا بے پھرتے ہیں۔ ہمارا ہی جی جانتا ہے۔“
 ”کچھ نہیں۔! ہم ہیں کھڑے کھڑے شربت پیں گے۔ دیکھا جائے گا؟“ اور مزے لے لے کر شربت پیتے رہے فلم اچھا تھا خوب لطف آیا۔

آج لاہور میں ہماری آخری شب تھی۔ دوسرے دن شام کو ہم روانہ ہو رہے تھے۔ میں اور چاکو میاں آخری بار لارنس گارڈن گئے۔ گلستان ’رسٹورنٹ‘ میں رباب بچ رہا تھا۔ اور گھنگھروں کی بھینکار چھا چھم گونج رہی تھی۔ ہم دونوں گرم گرم چائے پی رہے تھے اور اس رباب۔ اور چھا چھم کی بھینکار سے لطف اندوز ہو رہے تھے۔
 چاکو میاں نے غم دوران کی باتیں پھیر دیں ”چینی میاں۔“
 وہ مجھے چینی میاں کہتے ہیں ”ہم لوگوں کی بھی کوئی زندگی ہے؟۔ صبح سے شام تک افسوں میں بیل کی طرح جھتے رہے۔ شام کو گھر آگئے

رات کو سو گئے۔ زندگی ہے کہ کو لوہو کے پیل کی طرح ایک ہی نہج پر چل رہی ہے۔ پھر پیچھے کچھ زیادہ نہیں ملتے۔ ابھی تو بیوی بچے بھی نہیں ہیں اس پر یہ حال ہے۔“

میں نے ایک لمبی اور ٹھنڈی سانس بھری ”ہاں۔۔۔ چاکو! اب تو زندگی صرف اتنی ہی رہ گئی ہے۔ کیا کیا جائے؟۔۔۔ مگر یہ تم کیا لے بیٹھے؟۔۔۔ یہ نعمت۔۔۔ یہ ریاب۔۔۔ یہ گھنگھر وول کی جھنکار۔۔۔ یہ گرم گرم چائے۔۔۔ پیو۔ پیو! خوب پیو۔ تاکہ اس چائے کے گرم گرم گھونٹوں میں ہماری آخری ملاقات غیر فانی ہو جائے اور ہم تلخی دوران مچلا دیں۔۔۔؟ ہم دونوں بہت دیر تک بیٹی ہوئی باتیں یاد کرتے رہے پھر گھر آ گئے۔ صبح چاکو میاں کو تنخواہ ملنے والی تھی۔ وہ آفس چلے گئے۔ بعد میں میں بھی ان کے آفس پہنچا۔ آفس کیا تھا۔ ردی خانہ تھا۔ چاکو میاں رسیدوں کے انبار میں بیٹھے ہوئے تھے انہوں نے امید بندھائی کہ ایک بچے کھانے کے وقت ضرور تنخواہ لے کر آؤں گا۔

چاکو میاں جب کھانا کھانے آئے تو میں نے روپیوں کا مطالبہ کیا۔ بڑا متہ سکا کر جواب دیا ”چلتی میاں۔۔۔؟ تنخواہ تو ملی ہی نہیں۔“ اس انداز سے کہا کہ مجھے کچھ یقین سا ہو گیا۔ پھر خود ہی کہنے لگے ”اچھا۔۔۔ تم بھی کیا یاد کرو گے۔ کسی رئیس سے پالا پڑا تھا، اور جیب سے نوٹ نکالنے لگے۔ میں اچھل پڑا۔

عصر کو جیب چاکو میاں آئے تو سامان وغیرہ درست کرتے کے

بعد ہم دونوں اتار کلی گئے۔ ریل کے ٹکٹ خریدے اور اپنے ایک دوست کے لئے ایک بانسری خریدی۔ ہم دونوں ایک کتابوں کی دوکان پر ریلوے ٹائم ٹیبل خرید رہے تھے اسی دوکان پر ایک دیلے پتلے سے صاحب عینک لگائے بیٹھے تھے۔ چاکو میاں نے میرے چٹکی بھری ”یہ منٹو ہیں“ سعادت حسن منٹو۔ منٹو۔ انہ ترقی پسند ہے نہ فرسودگی پسند، وہ بو دہتک، د ٹھنڈا گوشت، لکھتا ہے۔ لطف یہ ہے کہ منٹو کے جن اقتاتوں پر بداعلاقی کا الزام لگایا جاتا ہے انہیں کوسب چھپ چھپ کر اور چٹخارے لے لے کر بڑھتے ہیں۔

ہم گھر آئے۔ کھانا کھایا اور مل ملا کر تانگے میں اسٹیشن روانہ ہو گئے۔ ایکسپریس ٹھیک وقت پر آیا۔ ہم نے اپنا سامان تھرڈ کلاس میں سب سے پیچھے کے ڈبے میں رکھا۔ آگے سے آنے والوں نے ڈبے کی ہر سیٹ پر قبضہ جما رکھا تھا۔ سب نے اپنے لیٹر کھول کر ایک ایک سیٹ پر جا دیئے تھے۔ میں نے کوشش کی کہ ایک ہی سیٹ پر کسی طرح قبضہ کر لوں مگر ناکام رہا ایک چلے دل مہا بھر جگہ نہ ملنے کی وجہ سے اپنے بکس پر بیٹھے تھے۔ کہتے لگے ”یہ پنجاب ہے۔ ایہاں ہتیں چلے گی“۔ ”ہاں“ ”مگر اس میں پنجابی۔ نان پنجابی کا کون سا سوال ہے؟“ میں نے جھنجھلاہٹ میں کہا۔

ہمارے ڈبے کے پیچھے ایک سیلون کارنگی۔ ایک لمبا تڑنگا انگریز آیا اور اس میں داخل ہو گیا۔ معلوم ہوا ریلوے کا جنرل منجر ہے اور

کوٹہ جا رہا ہے۔ اس کی وجہ سے اسٹیشن کے بڑے بڑے افسر بھاگ
دوڑ کر رہے تھے۔

گارڈ نے سیٹی دی۔ ہم نے چاکو میاں، بھائی، اور دوسروں
سے ہاتھ ملائے۔ اور گاڑی چلی۔

ہم لاہور چھوڑ رہے تھے لاہور کی روشتیاں دوتنک جگمگ رہی
تھیں۔ لاہور۔ لاہور میں میں نے یہ دن بڑی دلچسپی سے گزارے
تھے۔ لاہور میں کتنا اطمینان تھا کتنا چین اور سکون تھا۔ مگر یہ گاڑی
اب پھر مجھے اسی ہنگامی زندگی کے دلدل میں کھینچنے لگے جا رہی تھی
جس سے میں نکل کر بھاگا تھا۔

موجھا تو جگہ بنا کر بیٹھ گئے۔ بکس اور بکس پر بستر رکھا ہوا تھا میں
بستر پر لیٹ گیا۔ میرا سر ایک طرف جہکا ہوا تھا اور ٹانگیں دوسری
طرف زمین سے ٹکی ہوئی تھیں۔ بھلا ایسی حالت میں تندر کہاں ہے؟
وقت گزاری کے لئے میں نے تھیلے سے کتابوں کی فہرستیں نکالیں ان
میں بھی جی نہ لگا تو سویرا، کا کا تفرس نمبر نکال لیا اور ورق گردانی
کرتا رہا۔ مگر سویرا ابھی بہت دور تھا۔ اور منزل کا کوئی پتہ نہیں تھا
میں اونگھتے لگا مگر دھول کی زیادتی کی وجہ سے گھبرا کر اٹھ بیٹھا۔ حلق
ناک۔ کان اور آنکھوں میں دھول گھسی جاتی تھی۔ دم گھٹ رہا تھا کپڑے
دھول سے اٹ گئے تھے۔ اور بار بار جھاڑ جا پڑھتے تھے۔ ہر شخص
پریشان تھا۔ شاید ہم صحرائے اعظم افریقہ میں جا رہے تھے

اندھیری رات میں کچھ دکھائی نہ دیتا تھا ایک بجے رات میں منگھری آیا
ہم نیند میں بے چین رہے۔ اونگھتے۔ دھول پھانکتے رہے
اور گاڑی منزل کی جانب مچھا گئی رہی۔ ہم نے پلتاں چھوڑ دیا تھا اور
حیاتوال سے لودھراں مختصر راستے سے جا رہے تھے۔ تاریکی کم ہو چلی تھی
تارے جھلملا رہے تھے اور پو پھٹنے والی تھی۔ میرے ذہن کی سطح
پر جوش کا ایک شعرا بھر رہا تھا۔

بیلائے آب و رنگ کا ڈیرا قریب ہے

تارے لرز رہے ہیں سویرا قریب ہے

گاڑی بہا و لپور کے پلیٹ فارم پر کھڑی ہو چکی تھی۔ اور جب
گاڑی یہاں سے چلی تو سورج پورا نکل آیا تھا۔ قانچور پر ہم نے تاشقند
کیا۔ ایک بکے رہی پر پھلی اور مرحوں بھرے کباب کھاٹے۔
ہم دریائے سندھ کے مشرقی کنارے پر جا رہے تھے جگہ جگہ
بڑی بڑی ہیریں لائین کے نیچے سے گذر جاتی تھیں۔ کچھوینا کے جنگل
صاف کر کے کھیت بنائے گئے تھے اور ہر طرف دھان کے کھیت
ہلہل رہے تھے۔ دھوپ اور گرمی کی شدت تھی۔ ڈھائی بجے دن کو
ہم منڈو آدم پہنچے۔ دوسری لائین پر میل، آکر کھڑا ہو گیا۔ سفید
رنگ کی ایئر کنڈیشنڈ کوچ ہمارے ڈبے کے سامنے کھڑی
ہو گئی اور نیچے کے ڈھکنے کھول کھول کر برف کی سلیں رکھی جانے
گیں۔

موبھیا مجھ سے کہہ رہے تھے "وہیں سے برت مل جائے تو
 بڑا اچھا ہو" اور میں پیاس کی شدت سے دھوپ اور گرمی میں پلیٹ
 فارم پر پانی کی تلاش میں چکر لگا رہا تھا۔ بمشکل تمام ایک پانی پلانے
 والا ملا۔ مگر ایک انار سو پیار، پانی پی کر جان میں جان آئی۔

حیدرآباد سندھ

پانچ بجے ہم حیدرآباد سندھ پہنچے۔ ہمیں یہاں چوبیس گھنٹے اپنے ایک چچا زاد بھائی کے یہاں ٹھہرنا تھا۔ دور سے حیدرآباد نظر آ رہا تھا۔ حیدرآباد کے دلچسپ و یادکش، منہ مچاڑے ہوئے پوچھتا تک رہے تھے یہ یادکش بڑے دلچسپ معلوم ہوتے ہیں اور سندھ میں عام طور پر مکالوں میں ہوا کے لئے بناٹے جلتے ہیں۔

ہمارا تانگہ قلعے کی دیوار کے نیچے جا رہا تھا۔ جس سڑک پر ہم جا رہے تھے وہ نہایت شکستہ حالت میں پڑی تھی۔ سڑک میں جگہ جگہ گڑھے پڑے ہوئے تھے۔ آخر دھکے کھاتے کھاتے جیب میں تنگ آ گیا تو میں نے تانگے والے سے پوچھا ”یہاں کی میونسپلٹی کیا کرتی رہتی ہے۔“ آخر کس مرحمت کی دوا ہے؟“

تانگے والے نے بڑے اطمینان سے جواب دیا ”سوئی رہتی ہے کرے گی کیا۔؟“

ہم گل شاہ روڈ پر اپنے بھائی کے مکان پہنچے۔ شاید حیدرآباد میں سب سے زیادہ گندی اور غلیظ جگہ گل شاہ روڈ ہے۔ ہر طرف کوڑے کرکٹ کے اتیار لگے تھے۔ گندے پانی کی ساری نالیاں ایک بڑے سے گندے نالے میں گرتی تھیں اور اس گندے نالے کا کہیں نکاس نہیں تھا یہ گندا اور غلیظ پانی بہت بڑی طرح سڑتا تھا پھر اس علاقے میں زیادہ

ترمانگے والے بہتے تھے۔ ہر طرف گھوڑوں کی لید۔ اور پشاپ۔
گھر کافی اچھا تھا مگر ماحول بڑا گندا تھا۔ مکانوں کی قلت ہونے کے
سبب یہ مجبوری تھی۔ گھر میں ہمارا کافی جوش و خروش کے ساتھ استقبال
ہوا۔ سفر کی تکان۔ دھول اور گرمی کی وجہ سے ہمارا برا حال تھا۔
ایچھے۔ بکھرے اور دھول سے اٹے ہوئے بال۔ گرد آلود کپڑے
۔ چہروں پر گرد کا پوڈر۔ ہماری ایک بہن صاحبہ فرمانے لگیں۔
تم لوگ تو بڑے گورے چٹے ہو گئے ہو۔ ایک بھانجی صاحبہ پہلے
تو بڑے غور سے ہماری صورتوں کا معائنہ فرماتی رہیں پھر گردن کو جھٹکا دیا
ہنسکا۔ کالی کالی تو دوزنیں ہو گئیں، اور یہ جاوہ جا۔ یا پنجاب
کی دھول۔ سندھ کی گرمی اور دھوپ۔ اور تھوڑا کلاس کے سفر تے ہماری
یہ بے ابروئی کرائی۔

پانی کی کمی کی وجہ سے ہم ادھ میل کے فاصلے پر دریائے سندھ
کی ایک طوفانی نہر میں خوب نہائے۔ کپڑے بدلے اور گھر آگئے دروازے
پر چھوٹے خانے۔

چھوٹے خانے۔ دبلے پتلے۔ لمبے سے۔ ہر وقت پان کھاتے
ہوئے بیڑی پیتے ہوئے۔ سیدھے۔ نیک۔ قلوں کے پتلے غریب
مگر بہانے نواز۔ چھوٹے خانے بیڑیاں بناتے تھے اور بیڑیاں بنانے
میں استاد مانے جاتے تھے۔ حیدرآباد میں کوئی گلی۔ کوئی کوچہ ایسا نہ ہو
گا جہاں چھوٹے خانے کو لوگ نہ جانتے ہوں۔ چھوٹے خانے چائے

کے بڑے شوقین تھے۔ گذشتہ مرتبہ جب میں حیدرآباد آیا تھا تو انہیں
 سے یہاں ٹھہرا تھا۔ چھوٹے خان اپنا کام ہرچ کر کے دن بھر میرے ساتھ
 پھرتے تھے۔ جگہ جگہ چائے پلاتے زبردستی پان کھلاتے۔ یہاں تواری
 میں کوئی کسر اٹھانہ رکھی تھی ہماری آمد کی اطلاع چھوٹے خان کو ہو گئی تھی
 کافی دیر تک چھوٹے خان سے باتیں ہوتی رہیں پھر ہم لوگ کھانا کھا کر
 سو گئے۔

کوٹری بیراج جانے کی امید ختم ہو گئی تھی۔ کیوں کہ جن صاحب کے
 ساتھ میں دیکھ کر آیا تھا وہ ملازمت چھوڑ چکے تھے۔ دوسری کوئی صورت
 نہ تھی۔ اس لئے کوٹری بیراج جانے کا ارادہ ملتوی کر دیا اور صبح ناشتہ
 کر کے اپنے ایک عزیز سے ملنے ہیرآباد چلے گئے۔

ہیرآباد یہاں کا سب سے اچھا محلہ ہے بڑے باقاعدہ اور یا ترتیب
 مکان بتے ہوئے ہیں۔ سڑکیں بھی کشادہ اور کھلی ہوئی ہیں۔

ہم شاہی بازار کی طرف سے واپس ہوئے۔ شاہی بازار کی ابتدا
 میں مارکیٹ ہے اور ایک خوبصورت دروازہ ہے بازار کافی لمبا اور
 تنگ ہے۔ لمبائی میں قلعے تک چلا گیا ہے یہ بازار ایک نیچی اور لمبی پہاڑی
 پر بنا ہے۔ جس کے دونوں طرف ڈھال پر پرانا شہر آباد ہے پہاڑی
 کی سب سے اونچی چوٹی پر قلعہ بنا ہوا ہے۔ جتنی پتلی اور پرتیح گلیاں
 میں نے حیدرآباد میں دیکھیں کسی اور شہر میں نہیں دیکھیں۔ مجھے ان گلیوں
 کا جغرافیہ تین دن کی عملی رٹائی، کے بعد یاد ہوا تھا۔

ہم سب گندو تندر دھریلے سندھو کا پیل دیکھتے چلے گئے۔ ہمارا
 تانگہ چھاؤنی سے ہو کر دریا کی ترائی میں اتر گیا۔ سڑک کے دونوں طرف
 سایہ دار درخت لگے تھے۔ سڑک کے ایک طرف راتنی باغ، ایک اور پھر
 سرکٹ ہاؤس اور باگل خانہ۔۔۔۔۔ ہم دریا کے کنارے ایک چھوٹے سے
 پارک کے پاس تانگے سے اتر گئے۔ دریا تو تھا ہوا تھا اور کشتیوں کی
 آمد و رفت بند تھی۔ اس لئے ہم کشتی کی سیر نہ کر سکے۔

ہم لوگ ٹول ٹول ادا کر کے پیل پر چلے گئے۔ جتنی سیرت تھی ڈاؤن پیل
 (سٹرا) کو دیکھ کر ہوتی ہے اتنی سیرت یہاں نہیں ہوتی بلکہ انجینئروں کے
 پھوٹڑیوں کا اظہار ہوتا ہے۔ پیل کے درمیان میں ریل کی لائنیں ہیں۔
 دو طرف سڑکیں ہیں دونوں سڑکیں اتنی تنگی ہیں کہ اگر بس یا موٹر پیل سے
 گزرے تو آدمی سڑک پر کھڑا نہیں رہ سکتا۔ اسے جھکے سے چوہا کر
 کھڑا ہونا پڑے گا ورنہ وہ بس یا موٹر کی لپیٹ میں آجائے گا۔ اس
 مقصد سے کھمبوں پر کوئی جگہ بھی نہیں بنائی۔ ورنہ عام طور پر اگر ایسا
 موقع ہو تو کھمبوں پر تھوڑی جگہ بنا دیتے ہیں۔ جہاں مسافر محفوظ رہ
 سکتا ہے اس کے علاوہ جیب سڑک پیل سے لگتی ہے تو ڈھال پر اترتی
 چلی جاتی ہے اور تھوڑی دور جا کر زاویہ قائمہ RIGHT ANGLE
 بناتی ہوئی مڑتی ہے۔ یہ سڑک کی انتہائی خطرناک حالت ہے اس میں
 حادثہ ہو جانا یقینی ہے۔

ریل کی لائنیں درمیان میں صرف ایک سے حالانکہ اہمیت

کو دیکھتے ہوئے دہری لائن (DOUBLE LINE) ہونا چاہیے تھی
 جیسا کہ کراچی سے لودھراں تک ڈبل لائن ہے۔ چوڑی لائن
 BROAD GAUGE کے اندر چھوٹی لائن METER GAUGE بھی ڈال دی
 گئی ہے۔

ہم پل پر کھڑے ہوئے پانی کے بہاؤ کا تناسب دیکھ رہے تھے۔
 دوسرے کنارے کوٹری کا قصبہ دکھائی دے رہا تھا۔۔۔۔۔ اور دور
 تک پانی ہی پانی۔

ہیں گدو بندر کا پاگل خانہ دیکھتا تھا۔ ہیں دیر ہو چکی تھی۔ اور
 پاگل خانہ بند ہو گیا تھا۔ میں گزشتہ مرتبہ یہ پاگل خانہ دیکھ چکا تھا۔
 دو آنے کے ٹکٹ میں انسان پاگلوں میں رہ کر خود بھی پاگل بن جاتا ہے
 لوگ کہتے ہیں قبرستانوں میں جا کر حسرت اور عبرت حاصل ہوتی
 ہے۔ میں کہتا تھا نہیں۔! یہ غلط ہے؟! حسرت اور عبرت ہسپتالوں
 میں حاصل ہوتی ہے مگر پاگل خانہ دیکھ کر یہ معلوم ہوا کہ حسرت اور
 عبرت ہسپتالوں سے زیادہ پاگل خانوں میں برستی ہے۔

یہاں بقراط و سقراط۔ سکندر اور تپولین۔ تیوٹن اور اینسٹائن
 مارکس اور لوٹھر۔ شبکیسر اور گوٹے دھول میں لوٹتے اور خاک اڑاتے
 نظر آتے ہیں۔ جس طرح چڑیا گھر میں شیر اور دوسرے خونخوار جانور
 موٹی موٹی لوہے کی سلاخوں دار کوٹھریوں میں بند ہوتے ہیں اور ان
 میں موٹے موٹے مضبوط تالے پڑے ہوتے ہیں اسی طرح یہاں انسان

— اشرف المخلوقات بتدکئے جلتے ہیں۔ یہ بھی انسانوں کا چڑیا گھر ہے۔

ہم نے کئی وار ڈگھوم کر دیکھے تھے۔ جو زیادہ پاگل نہ تھے، انہیں کھدار کھا گیا تھا۔ ہم جس وار ڈ میں داخل ہوتے۔ تیلے کرتے تیلے تیکر پیتے بہت سے پاگل ہیں گھبر لیتے۔ عجیب عجیب حرکتیں کرتے ہاتھ اور سر ہلاتے۔

”ہی ہی، ہا ہا، ہو، ہو، ہو، ہو“

”و صاحب! ایک پیسہ! اے صاحب۔ ایک پیسہ! ایک پیسہ“
 ”و صاحب! ایک پیٹری! بیٹری! بیٹری۔ صاحب! صاحب! صاحب!“
 دوسرا آگے بڑھ کے کہتا۔

دار
 ان پاگلوں کو جو انسانوں پر حملہ کر بیٹھتے تھے لوہے کی سدا توں کو ٹھریوں میں بند کر دیا گیا تھا۔ انہیں کھانا بھی اسی طرح دیا جاتا تھا۔ جس طرح چڑیا گھر میں تو تھوڑا جاتوروں کو دیتے ہیں۔ ہم نے ایسے پاگل بھی دیکھے جنہیں بستر دیا گیا۔ انہوں نے اُسے چیر کر ٹکڑے ٹکڑے کر دیا تھا اور کوٹھری میں جگہ جگہ پنخانہ پیشاب کر دیا تھا۔ تنگ دھڑنگ بیٹھتے تھے کوئی پرواہ نہ تھی۔

ایک پاگل کو کہیں سے چاک کا ٹکڑا مل گیا تھا کوٹھری کے فرش پر اس نے انگریزی میں معلوم نہیں کیا کیا لکھ دیا تھا۔ معلوم ہوا یہ ڈاکٹر تھا۔ ہیں دیکھ کر انگریزی میں کچھ بڑبڑانے لگا۔ یہاں مجھے اپنے

سے اور اپنے وجود سے نفرت ہو رہی تھی۔
ہم ایک پرائیویٹ وارڈ کی طرف بھی گئے تھے۔ ایک پاگل ملا کلام
مجید پڑھ رہے تھے۔ ہمیں دیکھ کر چلائے ”السلام علیکم“ ہم نے دور
سے چلا کر جواب دیا ”وعلیکم السلام“ اتنے میں ملازم نے ہمیں آگے بڑھنے
سے منع کر دیا معلوم ہوا یہاں وہ پاگل رکھے جاتے ہیں۔ جن کے اعزاز
اخراجات برداشت کرتے ہیں۔

آج ہم پاگل خانے کے دروازے پر کھڑے رہے۔ بڑی کوشش
کی مگر دیکھتے کی اجازت نہ مل سکی۔ ہم یس کا انتظار کرنے لگے۔ مجھے شرارت
سو جھی۔ پاگل خانے کے دروازے کے سامنے اپنے ساتھیوں کا فوٹو گروپ
لیتا چاہا۔ مگر کوئی راضی نہ ہوا۔ میں نے ایک چال چلی، سب پاگل خانے
کے اندر جھانک رہے تھے۔ میں نے کیمرا درست کر لیا اور کہا ”دیکھئے۔“
میں آپ سب کا فوٹو لیتا ہوں، جیسے ہی سب میری طرف دیکھنے کو مڑے
میں نے فوراً ایٹس داب دیا۔

”شکریہ“ اور سب ہنس دیئے یہ بڑے شیطان ہوئے! ہم نے
یس پکڑی اور گھر آگئے۔ دوپہر کا کھانا کھایا، تھوڑا آرام کیا چار بجے سب
سے مل کر اسٹیشن روانہ ہو گئے۔ ایکسپریس ٹھیک وقت پر آیا۔

دریائے سندھ کا پل پار کرنے کے بعد کوٹری کا اسٹیشن آیا۔ یہاں
گاڑی کافی دیر ٹھہرتی تھی۔ ہم نے چائے پی اور پلیٹ فارم پر ٹہلتے رہے
— دھوپ پیلی پڑ چکی تھی۔ دور۔ پہاڑیوں کے اوپر سورج جہک


چلا تھا۔ گاڑی فراٹے بھرتی چلی جا رہی تھی۔ چٹیل میدان، بنجر پھاڑیاں
 دور دور تک کسی بستی کا نشان نظر نہ آتا تھا۔ اندھیرا پھیلتا جا رہا تھا۔ ہم
 جھپیر پہنچے۔ کافی اندھیرا ہو گیا تھا۔ جنگ شاہی آیا اور گزر گیا۔

دور سے ہمیں سرخ روشنی نظر آ رہی تھی یہ لاندھی میں ہائی پاور
 ٹرانسمیشن پول کی روشنی تھی۔ لاندھی آیا ملیر آیا اور گزر گیا۔ سیانی قندیل
 میں جگمگاتا ہوا کراچی ایئر پورٹ۔ ڈرگ روڈ۔ کراچی کینٹ۔

۱۸ نومبر ۱۹۵۰ء

۲۶۲ انگل روڈ کراچی

کراچی سے خلیج بنگالہ تک





مفکر اسلام مولانا سید ابوالحسن علی ندوی

کی چند اہم شاہکار تصنیفات

نبی رحمت مکمل
حدیث کا بنیادی کردار
معرکہ ایمان و مادیت
پرانے چراغ مکمل (دو حصے)
ارکان اربعہ
نقوش اقبال
کاروانِ مدینہ
تاریخیت
تعمیر انسانیت
حدیث پاکستان
اصلاحیات
صحبتے با اہل دل
کاروانِ زندگی مکمل
مذہب و تمدن
دستور حیات
حیات عبدالمسیح
دو متضاد تصویریں
تحفہ پاکستان
پاجاسراغ زندگی
عالم عربی کا المیہ

تاریخ دعوت و عزیمت مکمل (چھ حصے)
مسلم ممالک میں اسلامیت اور مغربیت کی کشمکش
انسانی دنیا پر مسلمانوں کے عروج و زوال کا اثر
منصب نبوت اور اس کے عالی مقام حاملین
دریائے کابل سے دریائے یرموک تک
تذکرہ فضل الرحمن گنج مراد آبادی
تہذیب و تمدن پر اسلام کے اثرات و احسانات
تبلیغ و دعوت کا معجزانہ اسلوب
مغرب سے کچھ صاف صاف باتیں
نئی دنیا امریکہ میں صاف صاف باتیں
جب ایمان کی بہار آئی
مولانا محمد ایاز اور ان کی دینی دعوت
حجاز مقدس اور جزیرہ العرب
عصر حاضر میں دین کی تفہیم و تشریح
ترکیب و احسان یا تصوف و سلوک
مطالعہ قرآن کے بنیادی اصول
سوانح شیخ الحدیث مولانا محمد زکریا
خواتین اور دین کی خدمت
کاروانِ ایمان و عزیمت
سوانح مولانا عبد القادر رائے پوری

ناشر، فضل ربی ندوی — فون ۶۲۱۸۱۴ - ۶۲۰۸۹۶

مجلس نشریات اسلام کے ۳۱ ناظم آبادیشن: ناظم آباد کراچی ۱۸

مفکر اسلام مولانا سید ابوالحسن علی ندوی

کی چند اہم شاہکار تصنیفات

نبی رحمت مکمل
حدیث کا بنیادی کردار
معرکہ ایمان و مادیت
پرانے چراغ مکمل (دو حصے)
ارکان اربعہ
نقوش اقبال
کاروانِ مدینہ
تاریخیت
تعمیر انسانیت
حدیث پاکستان
اصلاحیات
صحبتے با اہل دل
کاروانِ زندگی مکمل
مذہب و تمدن
دستور حیات
حیات عبدالمسی
دو متضاد تصویریں
تحفہ پاکستان
پاجاسراغ زندگی
عالم عربی کا المیہ

تاریخ دعوت و عزیمت مکمل (چھ حصے)
مسلم ممالک میں اسلامیت اور مغربیت کی کشمکش
انسانی دنیا پر مسلمانوں کے عروج و زوال کا اثر
منصب نبوت اور اس کے عالی مقام حاملین
دریائے کابل سے دریائے یرموک تک
تذکرہ فضل الرحمن گنج مراد آبادی
تہذیب و تمدن پر اسلام کے اثرات و احسانات
تبلیغ و دعوت کا معجزانہ اسلوب
مغرب سے کچھ صاف صاف باتیں
نئی دنیا امریکہ میں صاف صاف باتیں
جب ایمان کی بہار آئی
مولانا محمد ایاز اور ان کی دینی دعوت
حجاز مقدس اور جزیرہ العرب
عصر حاضر میں دین کی تفہیم و تشریح
ترکیب و احسان یا تصوف و سلوک
مطالعہ قرآن کے بنیادی اصول
سوانح شیخ الحدیث مولانا محمد زکریا
خواتین اور دین کی خدمت
کاروانِ ایمان و عزیمت
سوانح مولانا عبد القادر رائے پوری

ناشر، فضل ربی ندوی — فون ۶۲۱۸۱۴ - ۶۲۰۸۹۶

مجلس نشریات اسلام کے ۳۱ ناظم آبادیشن: ناظم آباد کراچی ۱۸